

# Il-Ġurnal Uffiċjali L 417 tal-Unjoni Ewropea



Edizzjoni bil-Malti

Legiżlazzjoni

Volum 64

23 ta' Novembru 2021

Werrej

II Atti mhux legiżlattivi

DEĊIŻJONIJIET

- ★ **Deċiżjoni tal-Kummissjoni (UE) 2021/2034 tal-10 ta' Ġunju 2021 dwar l-Għajnuna mill-Istat SA.28599 (C 23/2010) (ex NN 36/2010, ex CP 163/2009)) implimentata minn Spanja għat-tnejja tat-televiżjoni diġitali terrestri f'żoni remoti u inqas urbanizzati (barra minn Castilla-La Mancha) (notifikata bid-dokument C(2021) 4048) <sup>(1)</sup>.....** 1

<sup>(1)</sup> Test b'rilevanza għaż-ŻEE.

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.



## II

(Atti mhux leġiżlattivi)

## DEĊIŻJONIJIET

## DEĊIŻJONI TAL-KUMMISSJONI (UE) 2021/2034

tal-10 ta' Ġunju 2021

**dwar l-Għajnuna mill-Istat SA.28599 (C 23/2010) (ex NN 36/2010, ex CP 163/2009)) implimentata minn Spanja għat-tnedija tat-televiżjoni diġitali terrestri f'żoni remoti u inqas urbanizzati (barra minn Castilla-La Mancha)**

(notifikata bid-dokument C(2021) 4048)

**(Il-verżjoni Spanjola biss hija awtentika)**

**(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-ewwel subparagrafu tal-Artikolu 108(2) tiegħu,

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

Wara li stiednet lill-partijiet interessati sabiex jipprezentaw il-kummenti tagħhom skont id-dispożizzjonijiet imsemmija fuq <sup>(1)</sup> u wara li kkunsidrat il-kummenti tagħhom,

Billi:

### 1. PROCĊEDURA

- (1) Fit-18 ta' Mejju 2009, il-Kummissjoni rċeviet ilment mingħand il-kumpanija SES Astra S.A. ("Astra"). Is-sugġett tal-ilment kien skema allegata ta' għajnuna mill-Istat li l-awtoritajiet Spanjoli kienu adottaw fir-rigward tal-bidla mit-televiżjoni analoga għat-televiżjoni diġitali f'żoni remoti u inqas urbanizzati ta' Spanja. Astra argumentat li l-iskema kienet tikkostitwixxi għajnuna mhux notifikata u, għalhekk, illegali, li tirriżulta fi tfixkil tal-kompetizzjoni bejn il-pjattaformi tax-xandir satellitari u terrestri.
- (2) L-iskema kkontestata għandha l-orijini tagħha fil-Liġi 10/2005, tal-14 ta' Ġunju 2005 dwar Miżuri Urgenti għall-Promozzjoni tat-Televiżjoni Diġitali Terrestri, għal-Liberalizzazzjoni tat-Televiżjoni bil-Kejbil u għall-Appoġġ tal-Pluraliżmu <sup>(2)</sup>. Aktar leġiżlazzjoni adottata fir-rigward tal-proċess ta' tranżizzjoni diġitali terrestri tinkludi, fost l-oħrajn, l-Ordni Amministrattiv 944/2005 tad-29 ta' Lulju 2005 dwar l-approvazzjoni tal-Pjan Tekniku Nazżjonali għat-Televiżjoni Diġitali Terrestri <sup>(3)</sup> ("NTP"); l-Ordni Amministrattiv 945/2005 tad-29 ta' Lulju 2005 li japprova r-Regolamenti Ġenerali għall-konsenja tas-servizz tat-televiżjoni diġitali terrestri <sup>(4)</sup>; l-Ordni ITC 2476/2005, tad-29 ta' Lulju 2005 li tapprova r-Regolamenti Ġenerali u r-regolamenti relatati mal-konsenja tas-servizz diġitali terrestri <sup>(5)</sup>, u l-Ordni Amministrattiv 920/2006 tad-28 ta' Lulju 2006 li japprova r-Regolamenti Ġenerali għall-konsenja tax-xandir tar-radju u tat-televiżjoni bil-kejbil <sup>(6)</sup>.

<sup>(1)</sup> ĠU C 337, 14.12.2010, p. 17.,

<sup>(2)</sup> Ley 10/2005, de 14 de junio, de Medidas Urgentes para el Impulso de la Televisión Digital Terrestre, de Liberalización de la Televisión por Cable y de Fomento del Pluralismo. BOE número 142, 15.06.2005; <http://www.boe.es/boe/dias/2005/06/15/pdfs/A20562-20567.pdf>.

<sup>(3)</sup> Real Decreto 944/2005, de 29 de julio, por el que se aprueba el Plan técnico nacional de la televisión digital terrestre. BOE número 181, 30.07.2005; <http://www.boe.es/boe/dias/2005/07/30/pdfs/A27006-27014.pdf>.

<sup>(4)</sup> Real Decreto 945 /2005, de 29 de julio, por el que se aprueba el Reglamento general de prestación del servicio de televisión digital terrestre, [https://www.boe.es/diario\\_boe/txt.php?id=BOE-A-2005-13114](https://www.boe.es/diario_boe/txt.php?id=BOE-A-2005-13114)

<sup>(5)</sup> Orden ITC/2476/2005, de 29 de julio, por la que se aprueba el Reglamento técnico y de prestación del servicio de televisión digital terrestre, [https://www.boe.es/diario\\_boe/txt.php?id=BOE-A-2005-13117](https://www.boe.es/diario_boe/txt.php?id=BOE-A-2005-13117)

<sup>(6)</sup> Real Decreto 920/2006, de 28 de julio, por el que se aprueba el Reglamento general de prestación del servicio de difusión de radio y televisión por cable, <https://www.boe.es/buscar/doc.php?id=BOE-A-2006-15301>

- (3) Permezz ta' ittra datata d-29 ta' Settembru 2010, il-Kummissjoni informat lir-Renju ta' Spanja li kienet iddeċidiet li tibda l-proċedura ta' investigazzjoni formali stabbilita fl-Artikolu 108(2) tat-Trattat dwar il-Funzjonament tal-Unjoni Ewropea (TFUE) fir-rigward tal-ġhajjnuna inkwistjoni għat-territorju kollu ta' Spanja bl-eċċezzjoni ta' Castilla-La Mancha, li għaliha nfethet investigazzjoni separata <sup>(7)</sup>. Id-deċiżjoni tal-Kummissjoni li tiftah il-proċedura ("id-deċiżjoni tal-ftuh") giet ippubblikata f'*Il-Ġurnal Uffiċjali tal-Unjoni Ewropea* fl-14 ta' Diċembru 2010 <sup>(8)</sup>. Il-Kummissjoni stiednet lill-partijiet interessati sabiex jipprezentaw il-kummenti tagħhom dwar il-miżuri.
- (4) Wara l-estensjoni tal-iskadenza, Spanja wiegħbet b'ittra datata t-30 ta' Novembru 2011 għat-talba għal kummenti magħmula fid-deċiżjoni tal-ftuh. Minbarra l-gvern ċentrali, l-awtoritajiet ta' Asturias, ta' Aragon, tal-Pajjiż Bask, ta' Castilla y Leon, ta' Castilla-La Mancha <sup>(9)</sup>, ta' Extremadura, ta' Galicia, ta' la Rioja, ta' Madrid u ta' Murcia pprezentaw il-kummenti u t-tweġibiet tagħhom għall-mistoqsijiet li saru fid-deċiżjoni tal-ftuh.
- (5) Il-Kummissjoni rċiviet ukoll kummenti minghand Radiodifusión Digital SL (Radiodifusión) permezz ta' ittra datata l-11 ta' Jannar 2011, minghand Grupo Antena 3 u UTECA (Union de Televisiones Comerciales Asociadas) permezz ta' ittri datati t-28 ta' Jannar 2011, minghand Gestora La Sexta permezz ta' ittra datata l-31 ta' Jannar 2011, minghand Abertis Telecom SA (mill-1 ta' April 2015 imsejha Cellnex Telecom S.A., minn hawn 'il quddiem imsejha: "Abertis" jew "Cellnex") permezz ta' ittra datata t-2 ta' Frar 2011, minghand Astra u minghand Telecinco permezz ta' ittri datati l-4 ta' Frar 2011. Permezz ta' ittri datati d-19 ta' Jannar 2011 u d-9 ta' Frar, il-Kummissjoni għaddiet dawk l-osservazzjonijiet lil Spanja, li nġhatat l-opportunità li tirreagixxi. Spanja pprovdiet kummenti permezz ta' ittri datati t-22 ta' Frar 2011 u l-14 ta' Marzu 2011.
- (6) Matul l-investigazzjoni, saru diversi laqgħat: bejn il-Kummissjoni u Spanja fil-11 u fit-12 ta' April 2011, bejn il-Kummissjoni u Astra fl-14 ta' April 2011, bejn il-Kummissjoni u Abertis fil-5 ta' Mejju 2011 u bejn il-Kummissjoni u UTECA fil-5 ta' Lulju 2011. Wara diversi sottomissjonijiet ta' informazzjoni minn Spanja fuq inizjattiva tagħha stess, inkluzi osservazzjonijiet mill-Pajjiż Bask datati l-24 ta' Frar 2011, giet indirizzata talba formali għal informazzjoni lil Spanja permezz ta' ittra datata l-14 ta' Frar 2012. Wara l-estensjoni tal-iskadenza, Spanja pprovdiet tweġiba fittra datata s-16 ta' April, li giet segwita b'ittri datati l-15, id-19 u l-25 ta' Ġunju 2012. Peress li parti mill-informazzjoni kienet għadha nieqsa, fid-9 ta' Awwissu 2012 il-Kummissjoni indirizzat talba għal informazzjoni addizzjonali. Wara l-estensjoni tal-iskadenza, Spanja pprovdiet tweġibiet fittra datata l-10 ta' Ottubru 2012, segwita minn ittra datata t-30 ta' Ottubru 2012.
- (7) Barra minn hekk, Abertis ipprovdiet sottomissjonijiet addizzjonali fuq inizjattiva tagħha stess fit-22 ta' Ġunju 2011 u fil-25 ta' Lulju 2012. Astra pprovdiet informazzjoni addizzjonali fittri datati l-21 ta' Lulju 2011, is-16 ta' Mejju 2011, it-8 ta' Settembru 2011 u l-11 ta' Novembru 2011, li kollha intbagħtu lil Spanja għall-kummenti.
- (8) Fid-19 ta' Ġunju 2013, il-Kummissjoni adottat id-Deciżjoni 2014/489/UE <sup>(10)</sup> ("id-Deciżjoni tal-2013"), skont l-Artikolu 7 tar-Regolament tal-Kunsill (KE) Nru 659/1999 <sup>(11)</sup> ("ir-Regolament Proċedurali tal-1999"). L-Artikolu 1 tad-Deciżjoni tal-2013 iddikjara li l-ġhajjnuna mill-Istat mogħtija lill-operaturi tal-pjattaforma tat-televiżjoni terrestri għat-tnedija, għall-manutenzjoni u għall-operat tan-network tat-televiżjoni diġitali terrestri ("DTT") fiż-Żona II giet implimentata bi ksur tal-Artikolu 108(3) tat-TFUE, u li kienet inkompatibbli mas-suq intern, hliet għall-ġhajjnuna li nġhatat f'konformità mal-kriterju tan-newtralità teknoloġika. L-Artikolu 3 tad-Deciżjoni tal-2013 ordna l-irkupru ta' dik l-ġhajjnuna inkompatibbli minghand l-operaturi tad-DTT, kemm jekk dawn irċewew l-ġhajjnuna direttament kif ukoll indirettament.

<sup>(7)</sup> Id-Deciżjoni tal-Kummissjoni 2010/C 335/08 tad-29 ta' Settembru 2010 (ĠU C 335, 11.12.2010, p. 8).

<sup>(8)</sup> Zob. Plan d'azzjoni w zakresie pomocy państwa — Gorzej i lepiej ukierunkowana pomoc państwa: mapa drogowa reformy pomocy państwa na lata 2005–2009, COM(2005) 107 final.

<sup>(9)</sup> Minbarra li pprezentaw kummenti f'dan il-każ, l-awtoritajiet ta' Castilla-La Mancha sussegwentement issottomettew l-osservazzjonijiet tagħhom dwar il-każ C 24/2010.

<sup>(10)</sup> Id-Deciżjoni tal-Kummissjoni 2014/489/UE tad-19 ta' Ġunju 2013 dwar l-ġhajjnuna mill-Istat SA.28599 (C 23/10 (ex NN 36/10, ex CP 163/09)) implimentata mir-Renju ta' Spanja għat-tnedija tat-televiżjoni diġitali terrestri f'żoni remoti u inqas urbanizzati (il barra minn Castilla-La Mancha) (ĠU L 217, 23.7.2014, p. 52).

<sup>(11)</sup> Ir-Regolament tal-Kunsill (KE) Nru 659/1999 tat-22 ta' Marzu 1999 li jstabilixxi regoli dettaljati għall-applikazzjoni tal-Artikolu 93 tat-Trattat tal-KE (ĠU L 83, 27.3.1999, p. 1).

- (9) Wara l-adozzjoni tad-Deċiżjoni tal-2013, is-servizzi tal-Kummissjoni assistew lil Spanja fl-iżvilupp ta' formola mudell għal offerti teknoloġikament newtrali. Il-formola giet iffinalizzata fl-14 ta' Ottubru 2014. Is-servizzi tal-Kummissjoni taw lil Spanja sal-31 ta' Ottubru 2014 għar-regjuni u għall-bliet Awtonomi Spanjoli kollha kkonċernati sabiex iniedu offerti teknoloġikament newtrali godda bbażati fuq dik il-formola. Din il-kundizzjoni ma gietx issodisfata, kif deskritt fit-taqsimha 2.3.
- (10) Spanja u xi whud mill-benefiċjarji pprezentaw diversi rikorsi għall-annullament kontra d-Deċiżjoni tal-2013 quddiem il-Qorti Ġenerali. Fis-26 ta' Novembru 2015, il-Qorti Ġenerali ħadhet dawk ir-rikorsi kollha, filwaqt li kkonfermat id-Deċiżjoni tal-2013<sup>(12)</sup>. Sussegwentement, is-sentenzi tal-Qorti Ġenerali ġew appellati quddiem il-Qorti tal-Ġustizzja. L-appelli mnedija minn Spanja, mill-Pajjiż Bask u minn Itelezpi, minn Cataluña u minn CTTI, minn Navarra de Servicios y Tecnologías, u minn Cellnex Telecom u minn Retevisión ġew miċhudin mill-Qorti tal-Ġustizzja<sup>(13)</sup>. Madankollu, fl-20 ta' Diċembru 2017, wara l-appell ipprezentat mill-Komunità Awtonoma ta' Galicia u ta' Retegal, il-Qorti tal-Ġustizzja annullat is-sentenza rispettiva<sup>(14)</sup> tal-Qorti Ġenerali u annullat id-Deċiżjoni tal-2013<sup>(15)</sup>, minhabba n-nuqqas min-naħa tal-Kummissjoni li tiddikjara r-raġunijiet dwar is-selettività tal-miżura inkwistjoni.
- (11) Wara l-annullament tad-Deċiżjoni tal-2013, Astra pprovdiet diversi sottomissjonijiet fuq inizjattiva tagħha stess (fit-22 u fit-30 ta' Jannar 2018, fid-29 ta' Mejju 2018, fil-15 ta' Ġunju 2018, u fil-11 ta' Jannar 2019), u esprimew il-fehmiet tagħhom dwar il-konsegwenzi tal-annullament. Matul l-investigazzjoni, saru diversi laqgħat fuq l-inizjattiva tal-partijiet: fit-28 ta' Ġunju 2018 bejn il-Kummissjoni u Cellnex, fid-19 ta' Settembru 2018 bejn il-Kummissjoni u Astra, fis-16 ta' Ottubru 2018 bejn il-Kummissjoni u Spanja. Fil-31 ta' Ottubru 2018, Spanja pprovdiet harsa ġenerali lejn il-proċeduri tas-sejha għall-offerti u miżuri oħrajn imwettqin mill-Komunitajiet Awtonomi wara d-Deċiżjoni tal-2013. Permezz tal-ittra tagħha tal-14 ta' Diċembru 2018, il-Kummissjoni talbet aktar informazzjoni minghand Spanja. Spanja sottomettiet aktar informazzjoni fid-19 ta' Frar 2019. Fid-19 ta' Marzu 2019, Spanja għaddiet lill-Kummissjoni sottomissjoni mill-Pajjiż Bask, datata l-4 ta' Frar 2019. Fl-4 ta' April 2019, il-Kummissjoni baġtet talba għal informazzjoni lil Spanja li għaliha Spanja wiegbet fl-10 ta' Mejju 2019. Fis-26 ta' April 2019, il-Kummissjoni baġtet aktar talbiet għal informazzjoni, filwaqt li stiednet lil Spanja, lil Itelezpi, lil Cellnex, lil Retevisión, lil CTTI, lil Navarra de Servicios y Tecnologías, lil SA, lil Retegal u lil Astra jesprimu l-fehmiet tagħhom dwar is-selettività tal-miżuri, fid-dawl tas-sentenza tal-Qorti tal-Ġustizzja fil-Kawża C-70/16 P. Astra sottomettiet it-twegiba tagħha għat-talba għal informazzjoni fis-27 ta' Mejju 2019, filwaqt li Cellnex u Itelezpi sottomettew it-twegiba tagħhom fit-13 ta' Ġunju 2019. Spanja pprovdiet it-twegiba tagħha għal dik it-talba għal informazzjoni fl-14 ta' Ġunju 2019. Fit-1 ta' Ottubru 2020, il-Kummissjoni baġtet talba għal informazzjoni lill-awtoritajiet Spanjoli, fejn talbet aġġornament dwar il-miżuri implimentati wara d-Deċiżjoni tal-2013. Spanja pprovdiet it-twegiba tagħha għal dik l-aħhar talba għal informazzjoni fid-19 ta' Ottubru 2020 u fil-5 ta' Frar 2021.

## 2. DESKRIZZJONI DETTALJATA TAL-GHAJNUNA

### 2.1. Sfond

#### 2.1.1. L-ilment

- (12) L-ilmentatur huwa operatur ta' pjattaforma satellitari. Stabbilita fl-1985 bħala Société Européenne des Satellites (SES), SES ASTRA ("Astra") kienet l-ewwel operatur satellitari privat fl-Ewropa. Astra topera s-Sistema Satellitari Astra, li toffri portafoll komprensiv ta' soluzzjonijiet tax-xandir u tal-broadband għall-klijenti fl-Ewropa u barra minnha. Ixxandar programmi tar-radju u tat-televiżjoni direttament lil miljuni ta' djar, u tipprovdì aċċess għall-internet u servizzi tan-network lil awtoritajiet pubbliċi, lil korporazzjonijiet kbar, lil SMEs u lil unitajiet domestiċi individwali.

<sup>(12)</sup> Sentenzi fil-kawżi T-465/13, *Comunidad Autónoma de Cataluña u CTTI vs Il-Kummissjoni*, ECLI:EU:T:2015:900; T-462/13, *Comunidad Autónoma del País Vasco u Itelezpi vs Il-Kummissjoni*, ECLI:EU:T:2015:902; T-461/13, *Spanja vs Il-Kummissjoni*, ECLI:EU:T:2015:891; T-463/13 u T-464/13, *Comunidad Autónoma de Galicia u Retegal vs Il-Kummissjoni*, ECLI:EU:T:2015:901; T-487/13, *Navarra de Servicios y Tecnologías vs Il-Kummissjoni*, ECLI:EU:T:2015:899; T-541/13, *Abertis Telecom, u Retevisión I vs Il-Kummissjoni*, ECLI:EU:T:2015:898.

<sup>(13)</sup> Ara s-sentenzi fil-kawżi C-81/16 P *Spaña vs Il-Kummissjoni* ECLI:EU:C:2017:1003; Kawżi Magħquda C-66/16 P to C-69/16 P *Comunidad Autónoma del País Vasco u Oħrajn vs Il-Kummissjoni*; ECLI:EU:C:2017:999.

<sup>(14)</sup> T-463/13 u T-464/13, *Comunidad Autónoma de Galicia u Retegal vs Il-Kummissjoni*, ECLI:EU:T:2015:901.

<sup>(15)</sup> Is-sentenza tal-Qorti tal-20 ta' Diċembru 2017 fil-Kawża C-70/16 P, *Comunidad Autónoma de Galicia, u Retegal vs Il-Kummissjoni*, ECLI:EU:C:2017:1002. Ara, b'mod partikolari, il-punti 57 sa 63.

- (13) Fl-ilment tagħha, Astra targumenta li l-miżuri stabbiliti mill-Gvern u mill-Komunitajiet Awtonomi f'żoni remoti u inqas urbanizzati ta' Spanja jksru l-prinċipju tan-newtralità teknoloġika peress li jipprevedu t-trażmissjoni terrestri bħala l-unika rotta lejn id-diġitalizzazzjoni. B'mod partikolari, Astra tirreferi għall-każ ta' Cantabria. Fuq il-bażi ta' sejha għall-offerti għall-estensjoni tal-kopertura tat-televiżjoni diġitali għat-territorju kollu ta' Cantabria mmedija f'Jannar 2008, il-gvern reġjonali ta' Cantabria kien għażel lil Astra sabiex tipprovdni stazzjonijiet mingħajr hlas mill-pjattaforma tagħha. Madankollu, f'Novembru 2008, dak il-kuntratt gie tterminat mill-gvern reġjonali. Skont Astra, l-awtoritajiet itterminaw il-kuntratt biss ladarba gew informati li l-gvern ċentrali kien se jiffinanzja l-aġġornament tan-network terrestri analogu. Fil-fatt, ittra mill-awtoritajiet ta' Cantabria datata s-7 ta' Novembru 2008 spjegat li r-raġuni għat-terminazzjoni tal-kuntratt kienet li sadanittant il-gvern ċentrali kien ha deċiżjonijiet relatati mal-estensjoni tal-kopertura tat-televiżjoni diġitali għal Spanja kollha <sup>(16)</sup>. Għalhekk, il-każ ta' Cantabria jidher li juri li, l-ewwel nett, Astra setgħet tikkompeti f'dak is-suq u, it-tieni, li d-deċiżjonijiet tal-gvern ċentrali għamlu din il-kompetizzjoni impossibbli.

### 2.1.2. Is-settur

- (14) Il-każ jikkonċerna s-settur tax-xandir, li fih ħafna atturi huma attivi f'livelli differenti tal-katina tal-prodotti tas-servizzi tax-xandir.
- (15) Ix-"xandara" huma l-edituri tal-istazzjonijiet tat-televiżjoni li jixtru jew jipproduċu kontenuti tat-televiżjoni internament u jirragruppawhom fi stazzjonijiet. Imbagħad, l-istazzjonijiet jiġu pprovduti lill-pubbliku permezz ta' diversi pjattaformi (pereżempju satellita, DTT, kejbil, IPTV). Fi Spanja, is-servizzi tax-xandir tqiesu bħala servizz pubbliku mil-leġiżlatur u, għalhekk, huma pprovduti kemm mix-xandara tal-Istat (Radiotelevisión Española, RTVE) kif ukoll minn xandara privati mogħtijin konċessjonijiet mill-Istat <sup>(17)</sup>. Dawn l-hekk imsejha stazzjonijiet "free-to-air" (FTA) huma pprovduti mingħajr hlas lit-tele spettaturi. Sabiex jiġi żgurat li l-popolazzjoni tkun tista' tibbenefika b'mod effettiv minn dan is-servizz pubbliku, il-liġi torbot obbligi ta' kopertura minima għat-trażmissjonijiet fdati kemm lix-xandar pubbliku kif ukoll lill-operaturi privati li jkollhom il-konċessjonijiet. Konsegwentement, ix-xandara pubbliċi għandhom l-obbligu li jkopru tal-inqas 98 % tal-popolazzjoni Spanjola, filwaqt li x-xandara privati jeħtiġilhom ikopru tal-inqas 96 % tal-popolazzjoni. Fi Spanja, ix-xandara nazzjonali ma għandhomx network nazzjonali tax-xandir. Għalhekk, jidhlu fi ftehimiet mal-operaturi tal-pjattaformi sabiex jiġi trażmess il-kontenut tagħhom u sabiex jissodisfaw l-obbligi ta' kopertura tagħhom.
- (16) L-"operaturi tal-pjattaformi" (jew l-operaturi tan-network) <sup>(18)</sup> huma entitajiet privati jew ikkontrollati pubblikament li joperaw l-infrastruttura neċessarja (pereżempju jittrasportaw u jxandru s-sinjali) sabiex jipprovdni lill-pubbliku l-istazzjonijiet prodotti mix-xandara. L-operaturi tal-pjattaformi jistgħu jistabbilixxu wkoll l-infrastruttura neċessarja u jipprovdni l-hardware. Fl-ewwel snin tal-industrija tat-televiżjoni, l-unika pjattaforma disponibbli kienet il-pjattaforma analoga terrestri. Hekk kif it-teknoloġija tjebet, saru disponibbli aktar pjattaformi fis-suq, jiġifieri: il-pjattaforma satellitari, il-pjattaforma tal-kejbil u, l-aktar reċentement, l-IPTV <sup>(19)</sup>, li jisfrutta l-konnessjoni tal-broadband sabiex jittrażmetti s-sinjali tat-televiżjoni.
- (17) Il-"fornituri tal-hardware" huma manifatturi jew installaturi tal-partijiet neċessarji tal-infrastrutturi u tal-apparati meħtieġa sabiex jinbnew id-diversi pjattaformi.
- (18) Fix-xandir terrestri, is-sinjali tat-televiżjoni jintbagħat minn studjow tat-televiżjoni lil ċentru ta' trażmissjoni ("head-end"), li normalment ikun jappartjeni għal operatur tan-network u jithaddem minnu. Imbagħad is-sinjali jiġi ttrasportat u ddistribwit minn ċentru tat-trażmissjoni (head-end) għaċ-ċentri tax-xandir immexxijin minn operatur tan-network (pereżempju torri); xi drabi s-sinjali jiġi ttrasportat permezz tas-satellita. Fl-aħħar nett, is-sinjali

<sup>(16)</sup> Astra kkontestat it-terminazzjoni tal-kuntratt quddiem Qorti tal-Prim'istanza f'Santander (il-proċedura nru 1728/2009), li fit-23 ta' Diċembru 2011 ordnat lill-awtoritajiet ta' Cantabria jikkompensaw lil Astra għat-terminazzjoni mhux ġustifikata tal-kuntratt. Il-Qorti ma sabet l-ebda ksur ta' ftehim min-naha ta' Astra li kien jiġġustifika t-terminazzjoni tal-ftehim. Skont il-Qorti, id-deċiżjoni tal-gvern ċentrali Spanjol li jizviluppa l-istrateġija nazzjonali għad-DTT kienet wahda mir-raġunijiet għat-terminazzjoni tal-ftehim. Ara s-sentenza 000313/2011 tal-Qorti tal-Prim'istanza f'Santander.

<sup>(17)</sup> Il-konċessjoni tinkludi l-assenjazzjoni ta' frekwenza għax-xandir terrestri.

<sup>(18)</sup> It-termini "operaturi tal-pjattaformi" u "operaturi tan-netw[or]ks" jintużaw b'mod interkambjabbli fit-test tad-Deċiżjoni.

<sup>(19)</sup> "Xandir tat-Televiżjoni Diġitali permezz tal-Protokoll tal-Internet" huwa terminu użat sabiex jirreferi għas-sistemi ta' distribuzzjoni tas-sinjali tat-televiżjoni u tal-vidjow permezz ta' network ta' komunikazzjonijiet elettronici bl-użu tal-Protokoll tal-Internet.

jixxandar miċ-ċentri tax-xandir lid-djar. Sabiex jiġi ddiġitalizzat in-network terrestri analogu, huwa neċessarju li t-trażmittituri jiġu ssostitwiti fuq l-art. Madankollu, peress li s-sinjali diġitali għandu medda aktar baxxa mill-analogu u, għalhekk, it-teknoloġija l-għdida teħtieġ network aktar kapillari, filwaqt li z-żamma tal-istess kopertura jew l-estensjoni tagħha f'xi każijiet teħtieġ ukoll il-bini ta' ċentri ta' trażmissjoni godda.

- (19) Fix-xandir satellitari, is-sinjali jintbagħat lil ċentru ta' trażmissjoni (head-end) u mbagħad jiġi ttrasportat lejn is-satellita, li xxandar lid-djar. Inkella, is-sinjali jista' l-ewwel jintbagħat minn studjow tat-televiżjoni direttament lejn is-satellita, jekk l-istudjow tat-televiżjoni jkollu l-apparat xieraq. It-telespettatur irid ikollu dixx satellitari u dekwoder. Sabiex tiżied il-kopertura satellitari f'regjun, it-tagħmir fuq l-art jeħtieġ li jiġi installat fid-dar tal-klijent.
- (20) F'termini ta' kopertura ġeografika, il-pjattaforma satellitari tista' tilhaq kważi 100 % tat-territorju Spanjol, filwaqt li l-pjattaforma terrestri tkopri madwar 98 %.

### 2.1.3. Sfond

- (21) Il-miżura investigata trid tiġi eżaminata fil-kuntest tad-diġitalizzazzjoni tax-xandir li l-pjattaforma terrestri, satellitari u tal-kejbil għaddew minnhom jew bhalissa għaddejjin minnhom. Meta mqabbel max-xandir analogu, ix-xandir diġitalizzat għandu l-benefiċċju taż-żieda fil-kapaċità tat-trażmissjoni bħala riżultat tal-użu aktar effiċjenti tal-ispettru tal-frekwenza tar-radju. Il-bidla għat-teknoloġija diġitali hija partikolarment sinifikanti għax-xandir terrestri, fejn l-ispettru tal-frekwenza disponibbli huwa limitat. Min-naħa l-oħra, it-trażmissjoni satellitari għandha l-vantaġġ li topera f'banda ta' frekwenzi kompletament differenti fejn ma hemm l-ebda skarsezza ta' frekwenzi.
- (22) Il-bidla mit-televiżjoni analogu għal dik diġitali tirrilaxxa ammont sinifikanti ta' spettru tar-radju ta' kwalità għolja f'dak li huwa magħruf bħala "d-dividend diġitali", li jkun liberu għall-użu ta' servizzi tal-komunikazzjoni elettronika. Dan id-dividend diġitali, u b'mod speċjali l-frekwenza ta' 790-862MHz ("il-banda ta' 800 MHz"), jista' jagħti spinta lill-industrija tal-komunikazzjonijiet elettronici, ikollu impatt kbir fuq il-kompetittività u fuq it-*tkabbir* u jipprovdi firxa wiesgħa ta' benefiċċji soċjali u kulturali <sup>(20)</sup>.
- (23) Id-"dividend diġitali" jista' jiġi sfruttat jew billi ssir bidla minn pjattaforma terrestri għal pjattaforma differenti jew billi ssir tranżizzjoni minn xandir analogu terrestri għal xandir diġitali terrestri. Barra minn hekk, tista' tiġi prevista soluzzjoni mhallta li tgħaqqad pjattaformi differenti <sup>(21)</sup>.
- (24) Madankollu, fil-każ tax-xandir terrestri, l-iskarsezza tal-frekwenzi tibqa' problema anki wara d-diġitalizzazzjoni. Dan huwa muri mill-fatt li f'it wara t-terminazzjoni tal-bidla mit-televiżjoni analogu għat-televiżjoni diġitali f'April 2010, il-gvern Spanjol kellu jirriloka x-xandara mill-banda ta' 800 MHz għal banda oħra ta' frekwenzi. Ir-rilokazzjoni tal-multiplessi tad-DTT assenjata lix-xandara wasslet għal kostijiet addizzjonali u għal għajjuna mill-Istat addizzjonali li nstabet li kienet għajjuna inkompatibbli mill-Kummissjoni <sup>(22)</sup>. Barra minn hekk, Spanja tappoġġa l-liberazzjoni tal-banda ta' 700 MHz mis-servizzi tat-televiżjoni terrestri billi tikkumpensa lill-unitajiet domestiċi u lill-fornituri tas-servizzi tat-televiżjoni. Minn naħa waħda, il-miżura ttiprovdi kumpens lil sidien ta' bini b'diversi unitajiet domestiċi

<sup>(20)</sup> Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar it-trasformazzjoni tad-dividend diġitali f'benefiċċji soċjali u fi *tkabbir* ekonomiku (COM (2009) 586) irrakkomandat lill-Istati Membri sabiex jieqfu jużaw il-medda ta' 800 MHz għal servizzi tax-xandir ta' qawwa għolja u jimplimentaw bis-shih id-deċiżjoni ta' armonizzazzjoni teknika tal-UE sa ċerta data miftiehma fil-livell tal-UE.

<sup>(21)</sup> Pereżempju ara, għal Franza, Għajjuna mill-Istat N666/2009 – Emenda tal-iskema ta' għajjuna lil TNT N 111/2006; għas-Slovakkja, Għajjuna mill-Istat N671/2009 - Bidla għat-televiżjoni diġitali xandir fis-Slovakkja. Fi Spanja: Għajjuna mill-Istat SA.28685 (2011/NN) - Reception tat-televiżjoni diġitali f'Cantabria. Ta' min jinnota wkoll li fi Spanja f'żoni remoti u inqas urbanizzati li qed jiġu investigati ("Zona II") mhux dejjem kien vijabbli li jiġi pprovdut sinjal tat-televiżjoni permezz tal-pjattaforma tad-DTT u, għalhekk, f'xi każijiet intgħażlet it-trażmissjoni satellitari.

<sup>(22)</sup> Ara d-Deċiżjoni tal-Kummissjoni (UE) 2016/2395 tal-5 ta' Awwissu 2016 dwar l-għajjuna mill-Istat SA.32619 (2012/C (ex 2011/N)) innotifikata mir-Renju ta' Spanja għall-kumpens ta' ċerti spejjeż għal-liberazzjoni tad-dividend diġitali (ĠU L 361, 31.12.2016, p. 1).

għall-kostijiet imġarrbin mill-adattament tat-tagħmir għar-riċevuta tat-televiżjoni. Il-baġit globali jammonta għal EUR 150 miljun. Min-naħa l-oħra, il-miżura tipprovdi kumpens lill-fornituri privati tas-servizzi tat-televiżjoni għall-kostijiet imġarrbin mill-adattament tas-sistemi ta' trażmissjoni tax-xandir. Il-baġit globali jammonta għal EUR 10 miljun <sup>(23)</sup>.

- (25) Fir-rigward tax-xandir televiżiv, it-trażmissjoni diġitali terrestri tista' tiġi ssostitwita fil-futur bit-teknoloġija tal-broadband, peress li n-networks tal-ġenerazzjoni li jmiss (NGA) x'aktarx li jsiru t-teknoloġija ewlenija tat-trażmissjoni. Madankollu, għalissa, fi Spanja, il-kopertura ġeografika ta' tali networks NGA ma hijiex universali.
- (26) Fi Spanja llum il-ġurnata hemm erba' pjattaformi tax-xandir: DTT - teknoloġija diġitali terrestri (DVB-T), is-satellita (DVB-S), il-kejbil (DVB-C) u l-IPTV. Id-DTT hija l-pjattaforma ewlenija għall-istazzjonijiet pubbliċi u privati Spanjoli "free-to-air" <sup>(24)</sup>. L-operatur ewleni tan-network terrestri huwa Abertis, li jikkontrolla wkoll l-operatur satellitari Hispasat. Hemm ukoll numru ta' operaturi tat-telekomunikazzjoni lokali li jgħorru sinjali tad-DTT, li normalment ikunu interkonnessi man-network nazzjonali ta' Cellnex. Fir-rigward ta' stazzjonijiet tat-televiżjoni bi hlas, dawn jixxandru prinċipalment permezz tas-satellita, permezz tal-kejbil u permezz tal-IPTV. Astra u Hispasat huma l-operaturi satellitari ewlenin.
- (27) Sabiex jiġi indirizzat il-proċess ta' diġitalizzazzjoni, sabiex taqleb mit-televiżjoni analoga għal dik diġitali, matul il-perjodu 2005-2009 Spanja adottat sensiela ta' miżuri regolatorji li kienu jikkonċernaw in-network terrestri, kif deskritt fit-taqsimha 2.2. L-awtoritajiet ċentrali Spanjoli qasmu t-territorju ta' Spanja fi tliet żoni distinti:
- Iz-Żona I – li tinkludi l-maġġoranza l-kbira tal-popolazzjoni Spanjola, fejn il-kostijiet tal-bdil iġġarrbu mix-xandara – 96 % tal-popolazzjoni għax-xandara privati, u 98 % tal-popolazzjoni għax-xandara pubbliċi. Peress li x-xandara għarrbu l-kostijiet, ma kienx hemm bżonn ta' għajjnuna mill-Istat. Il-bidla minn televiżjoni analoga terrestri għal diġitali tinvolvi kostijiet għall-konsumaturi, peress li jridu jew jixtru televiżjoni diġitali integrata jew kellhom jixtru kaxxa tad-dekoder DTT <sup>(25)</sup>.
  - Iz-Żona II – żoni inqas urbanizzati u remoti li jkopru 2,5 % tal-popolazzjoni li fil-passat kienu jirċievu stazzjonijiet pubbliċi u privati permezz tat-televiżjoni analoga terrestri. Madankollu, peress li l-bidla għat-teknoloġija diġitali teħtieġ aġġornament taċ-ċentri ta' trażmissjoni eżistenti u l-bini ta' oħrajn godda, kienu neċessarji investimenti sinifikanti fin-network terrestri. Ix-xandara ma kellhomx interess kummerċjali suffiċjenti fil-forniment tas-servizz fiż-Żona II u rrifjutaw li jgħarrbu l-kostijiet tad-diġitalizzazzjoni. Għalhekk, l-awtoritajiet Spanjoli stabbilixxew l-iskema ta' għajjnuna mill-Istat li qed tiġi investigata għat-titjib taċ-ċentri ta' trażmissjoni eżistenti u għall-bini ta' oħrajn godda, sabiex jiżguraw li r-residenti, li sa dak iż-żmien kienu jirċievu stazzjonijiet privati u pubbliċi permezz tat-televiżjoni analoga terrestri, ikomplu jirċievu l-istazzjonijiet permezz tad-DTT. Dan il-proċess kien komunement imsejjah "estensjoni tal-kopertura tad-DTT" (jiġifieri estensjoni tal-kopertura tad-DTT aktar minn dak li kien obligatorju għax-xandara kummerċjali). B'mod simili għaž-Żona I, il-bidla għat-televiżjoni diġitali terrestri fiż-Żona II tinvolvi kostijiet għall-konsumaturi, peress li jridu jew jixtru televiżjoni diġitali integrata jew kellhom jixtru kaxxa tad-dekoder DTT.
  - Iz-Żona III – fejn minhabba t-topografija ma huwiex possibbli li jiġi pprovdut servizz tat-televiżjoni permezz tal-pjattaforma terrestri u, għalhekk, jiġi pprovdut permezz tas-satellita. It-trażmissjoni ta' sinjali tat-televiżjoni mingħajr hlas fiż-Żona III hija pprovduta minn Hispasat. Il-fatt li s-servizz tat-televiżjoni jiġi pprovdut permezz tas-satellita jinvolvi kostijiet għall-konsumaturi li jridu jixtru dixxijiet tas-satellita u kaxxi tad-dekoder.

<sup>(23)</sup> Il-Kummissjoni vvalutat dawn il-miżuri u adottat deċiżjonijiet ta' nuqqas ta' oġġezzjoni skont l-Artikolu 107(3)(c) tat-TFUE fit-12 ta' April 2019 fSA.51079 (2018/N) – Għajjnuna minn Spanja għax-xandir awdjoviżiv għal bini b'diversi unitajiet domestiċi fit-12 ta' April 2019 (ĠU C 194, 7.6.2019, p. 1); u fit-2 ta' Awwissu 2019 fSA.51080 – Spanja – Għajjnuna għax-xandir awdjoviżiv għax-xandir għall-fornituri ta' servizzi awdjoviżivi (ĠU C 303, 6.9.2019, p. 1).

<sup>(24)</sup> Madwar 26 stazzjon nazzjonali mingħajr hlas u madwar 30 stazzjon reġjonali.

<sup>(25)</sup> L-eżistenza ta' dawn il-kostijiet hija rrikonoxxuta mill-Istudju tal-2015 ta' Itelazpi u mill-Istudju tal-2019 ta' Itelazpi, sottomessi minn Itelazpi fit-13 ta' Ġunju 2019.



## 2.2. Deskrizzjoni tal-ghajnuna

- (28) L-iskema li qed tiġi investigata hija bbażata fuq sistema kumplessa ta' dispożizzjonijiet legali stabbiliti mill-awtoritajiet ċentrali Spanjoli mill-2005. Fuq il-bażi ta' dawn id-dispożizzjonijiet, l-ghajnuna mill-Istat għat-tnejja tad-digitalizzazzjoni fiż-Żona II ingħatat fis-sinjura 2008-2009 mill-Komunitajiet Awtonomi u mill-kunsilli tal-bliet, li allokaw lill-benefiċjarji l-fondi mill-baġit ċentrali u mill-baġits rispettivi tagħhom. Barra minn hekk, mill-2009 ingħatat għajnuna kontinwa mill-Komunitajiet Awtonomi għall-manutenzjoni u għall-operat tan-networks fiż-Żona II.
- (29) Ir-regolamentazzjoni tat-tranzizzjoni għat-teknoloġija tat-televiżjoni diġitali bdiet meta giet adottata l-Liġi 10/2005 tal-14 ta' Ġunju 2005 <sup>(26)</sup>. Hija ssemmi l-htieġa li tiġi promossa tranzizzjoni minn teknoloġija analoga terrestri għal teknoloġija diġitali terrestri u kienet teħtieġ li l-gvern jiehū l-mizuri xierqa sabiex jiżgura din it-tranzizzjoni.
- (30) Wara dan il-mandat, bl-Ordni Amministrattiv 944/2005, il-Kunsill tal-Ministri approva l-Pjan Tekniku Nazzjonali, li stabbilixxa d-data tat-tifi tax-xandir analogu fi Spanja għat-3 ta' April 2010.
- (31) Il-Pjan Tekniku Nazzjonali stabbilixxa l-obbligu tax-xandara privati li jilhqqu sa dik id-data 96 % <sup>(27)</sup> tal-popolazzjoni fiż-żoni ta' kopertura rispettivi tagħhom, filwaqt li x-xandara pubbliċi kienu meħtieġa jilhqqu, sal-istess data, 98 % tal-popolazzjoni fiż-żoni ta' kopertura rispettivi tagħhom.
- (32) Fiż-Żona I, ix-xandara kellhom l-obbligu li jkopru dawn il-perċentwali tal-popolazzjoni bit-televiżjoni diġitali terrestri, u kellhom iġarrbu l-kostijiet tad-digitalizzazzjoni huma stess. Għalhekk, ma kienet neċessarja l-ebda għajnuna mill-Istat f'dik iż-Żona.
- (33) Fir-rigward taż-Żoni II u III, it-Tnax-il Dispożizzjoni Addizzjonali tal-Pjan Tekniku Nazzjonali pprovdiet għall-possibbiltà li l-awtoritajiet lokali u reġjonali jestendu l-kopertura fil-medda ta' bejn 96 % u 100 % tal-popolazzjoni. F'dan ir-rigward, il-Pjan Tekniku Nazzjonali jirreferi b'mod espliċitu għat-televiżjoni diġitali terrestri (id-DTT) u jstabbilixxi sitt kundizzjonijiet li fihom l-awtoritajiet lokali jistgħu jwettqu tali estensjoni. Il-kundizzjoni (e) tirrikjedi li l-installazzjoni lokali tkun konformi mal-Pjan Tekniku Nazzjonali għat-televiżjoni diġitali terrestri.
- (34) Sussegwentement, fis-7 ta' Settembru 2007, il-Kunsill tal-Ministri approva l-Pjan Nazzjonali għat-Tranzizzjoni għat-Televiżjoni Diġitali Terrestri ("Pjan ta' Tranzizzjoni") <sup>(28)</sup>, li jimplementa l-Pjan Tekniku Nazzjonali. Il-Pjan ta' Tranzizzjoni qasam it-territorju Spanjol f'disgħin proġett ta' tranzizzjoni teknika <sup>(29)</sup> u stabbilixxa skadenza għall-bidla tax-xandir analogu għal kull wieħed minn dawn il-proġetti.
- (35) Fid-29 ta' Frar 2008, il-Ministeru tal-Industrija, tat-Turiżmu u tal-Kummerċ ("MITyC") adotta deċiżjoni mmirata lejn it-titjib tal-infrastrutturi tat-telekomunikazzjoni u l-istabbiliment tal-kriterji u d-distribuzzjoni tal-finanzjament tal-azzjonijiet immirati lejn l-iżvilupp tas-Socjetà tal-Infommazzjoni skont il-Plan Avanza għall-2008 <sup>(30)</sup>. Il-baġit approvat b'din id-deċiżjoni kien jammonta għal EUR 558 miljun u ġie parzjalment allokat għall-iżvilupp tal-broadband, u parzjalment għad-digitalizzazzjoni tat-televiżjoni f'żoni remoti u inqas urbanizzati ta' Spanja li jaqgħu barra mill-obbligi statutorji tax-xandara kummerċjali <sup>(31)</sup>. Id-digitalizzazzjoni f'dik iż-Żona kienet komunement imsejha "estensjoni tal-kopertura". Sussegwentement, giet implimentata permezz ta' serje ta' addenda għall-ftehimiet qafas eżistenti tal-2006 <sup>(32)</sup> iffirmati mill-MITyC u mill-Komunitajiet Awtonomi bejn Lulju u Novembru 2008

<sup>(26)</sup> Ara aktar 'il fuq, in-nota 3 f'qiegħ il-paġna.

<sup>(27)</sup> L-Ordni Amministrattiv 944/2005 stabbilixxa obbligu ta' kopertura ta' 95 % għax-xandara privati. Dan l-obbligu ta' kopertura żdied għal 96 % fl-2010 bl-Ordni Amministrattiv 365/2010.

<sup>(28)</sup> <http://www.televisiondigital.es/Documents/PlanNacionalTransicionTDT.pdf>.

<sup>(29)</sup> Sussegwentement ikklassifikati fil-Fażijiet I, II u III.

<sup>(30)</sup> Resolución de 29 de febrero de 2008, de la Secretaría de Estado de Telecomunicaciones y para la Sociedad de la Información, por la que se publica el acuerdo de Consejo de Ministros, por el que se formalizan los criterios de distribución, y la distribución resultante para el año 2008, del crédito para la financiación de las actuaciones encaminadas al desarrollo de la Sociedad de la Información en el marco del Plan Avanza, acordados por la Conferencia Sectorial de Telecomunicaciones y Sociedad de la Información. BOE número 57, 06.03.2008; <http://www.boe.es/boe/dias/2008/03/06/pdfs/A13832-13834.pdf>.

<sup>(31)</sup> Id-deċiżjoni dwar id-distribuzzjoni tal-fondi għall-iżvilupp tal-broadband u għad-digitalizzazzjoni tat-televiżjoni fiż-Żona II thalliet f'idejn l-awtoritajiet reġjonali.

<sup>(32)</sup> Il-ftehimiet qafas ġew iffirmati bejn l-MITyC u l-Komunitajiet Awtonomi fl-2006 fi hdan il-qafas tal-Plan Avanza.

("l-Addenda għall-Ftehimiet Qafas tal-2006"), ippubblikati fil-Gazzetta Uffiċjali Spanjola separatament għal kull Komunità Awtonoma. L-Addenda għall-Ftehimiet Qafas tal-2006 isegwu l-istess mudell għall-Komunitajiet Awtonomi kollha, b'xi differenzi żgħar. L-Addenda għall-Ftehimiet Qafas tal-2006 jirreferu għall-Plan Avanza, għall-Pjan ta' tranżizzjoni u għall-Ordni Amministrattiv 944/2005 dwar il-Pjan ta' Tranżizzjoni Nazzjonali għat-Televiżjoni Diġitali Terrestri. Il-formulazzjoni ta' dawn il-ftehimiet fil-maġġoranza tal-każijiet tindika t-teknoloġija diġitali terrestri bhala l-unika teknoloġija li għandha tiġi ffinanzjata. Bhala riżultat tal-ftehimiet, l-MITyC ittrasferixxa fondi lill-Komunitajiet Awtonomi kollha, li ħadu impenn li jkopru l-kostijiet li kien jifdal tal-operazzjoni mill-baġits tagħhom. Dawn l-addenda inkludew ukoll l-obbligu tal-awtoritajiet lokali li jikkonformaw mad-dispożizzjonijiet tat-Tnax-il Dispożizzjoni Addizzjonali tal-Pjan Tekniku Nazzjonali.

- (36) B'mod parallel, fis-17 ta' Ottubru 2008, il-Kunsill tal-Ministri qabel li jalloka EUR 8,72 miljun oħrajn sabiex tiġi estiża u titlesta l-kopertura tad-DTT fi hdan il-proġetti ta' tranżizzjoni li għandhom jitlestew matul l-ewwel nofs tal-2009, il-Fażi I tal-Pjan ta' Tranżizzjoni. Il-finanzjament ingħata wara l-iffirmar ta' ftehimiet qafas godda bejn l-MITyC u l-Komunitajiet Awtonomi f'Diċembru 2008 ("il-Ftehimiet Qafas tal-2008"). Dawn il-ftehimiet jirreferu għall-finanzjament imsemmi hawn fuq ta' EUR 8.72 miljun u kienu intitolati "Ftehim Qafas ta' Kollaborazzjoni bejn il-Ministeru tal-Industrija, tat-Turiżmu u tal-Kummerċ u l-Komunità Awtonoma ta' [...] għall-Iżvilupp tal-Pjan Nazzjonali għat-Tranżizzjoni lejn id-DTT". Huma jstabbilixxu lista ta' attivitajiet li jiġu ffinanzjati mill-awtoritajiet centrali u reġjonali sabiex tinkiseb kopertura tat-televiżjoni diġitali ugwali għall-kopertura analoga eżistenti. Dawn l-attivitajiet huma relatati mal-użu tat-televiżjoni diġitali terrestri.
- (37) Fit-23 ta' Frar 2009, ġie adottat l-Ordni Amministrattiv 1/2009 dwar miżuri urgenti fis-sugġett tat-telekomunikazzjoni<sup>(33)</sup>. L-Ordni Amministrattiv 1/2009 jikkonferma li l-estensjoni tal-kopertura fiż-Żona II giet prevista esklussivament permezz tat-teknoloġija diġitali terrestri: L-Artikolu 2 ta' dan l-Ordni Amministrattiv iżid dispożizzjoni ġdida għal-Liġi 10/2005, li tiddikjara li "L-aċċess għal dawn l-istazzjonijiet disseminati mis-sistema/i ta' trażmissjoni satellitari għandu jkun limitat għaċ-ċittadini li jirrisjedu f'żoni fejn, wara l-bidla għat-televiżjoni diġitali terrestri, ma huwiex se jkun hemm kopertura tas-servizz tat-televiżjoni diġitali terrestri fil-livell tal-Istat." Barra minn hekk, il-preambolu tal-imsemmi Ordni jiddikjara li l-estensjoni tal-kopertura fiż-Żona II, iffinanzjata mill-awtoritajiet, titwettaq esklussivament permezz tat-teknoloġija terrestri. Fi kliem iehor, l-Ordni Amministrattiv jassumi li t-teknoloġija terrestri biss tintuża fiż-Żoni I u II.<sup>(34)</sup>
- (38) Fid-29 ta' Mejju 2009, il-Kunsill tal-Ministri approva l-kriterji għad-distribuzzjoni ta' EUR 52 miljun għall-finanzjament ta' azzjonijiet ta' tranżizzjoni tad-DTT, immirati lejn il-finanzjament tal-estensjoni tal-kopertura tal-proġetti taht il-Fażijiet II u III tal-Pjan ta' Tranżizzjoni<sup>(35)</sup>. Il-ftehim tal-Kunsill tal-Ministri stabbilixxa rabta diretta mal-Pjan ta' Tranżizzjoni minħabba li ddiġjara li "sabiex tintlaħaq il-mira stabbilita fil-Pjan Nazzjonali għat-tranżizzjoni lejn id-DTT, kopertura simili tad-DTT għal dik tal-kopertura terrestri attwali b'teknoloġija analoga, huwa meħtieġ l-appoġġ finanzjarju tal-awtoritajiet pubbliċi" u mbagħad li "l-implimentazzjoni ta' din il-kooperazzjoni se tiġi fformalizzata fi hdan il-qafas stabbilit mill-Pjan Nazzjonali għat-Tranżizzjoni lejn id-DTT".

<sup>(33)</sup> Real Decreto-ley 1/2009, de 23 de febrero, de medidas urgentes en materia de telecomunicaciones. BOE número 47, 24.02.2009; <https://www.boe.es/eli/es/rd/2009/02/23/1>.

<sup>(34)</sup> Il-preambolu tal-Ordni Amministrattiv 1/2009 jiddikjara dan li ġej: "De este modo, mediante sistemas de satélite, se realiza la extensión complementaria de la cobertura poblacional de los canales de Televisión Digital Terrestre de ámbito estatal, respecto de las zonas en las que residen ciudadanos que no vayan a tener cobertura de dichos canales de televisión una vez cumplidos los compromisos de alcanzar el 96% de la población por los operadores privados del servicio de Televisión Digital Terrestre de ámbito estatal y del 98% de la población por la Corporación de Radio y Televisión Española, así como realizadas las extensiones de cobertura, por las Administraciones Públicas, más allá de dichos porcentajes de población. Esta obligación de extensión complementaria de cobertura a través de sistemas por satélite, que se estima que alcanzará en el entorno del 1,5% de la población que se ubica en zonas dispersas y aisladas del territorio y cuya cobertura mediante emisores terrestres de televisión supone un coste desproporcionado".

<sup>(35)</sup> Resolución de 24 de junio de 2009, de la Secretaría de Estado de Telecomunicaciones y para la Sociedad de la Información, por la que se publica el Acuerdo de Consejo de Ministros de 29 de mayo de 2009, por el que se formalizan los criterios de distribución y la distribución resultante, para el año 2009, del crédito para la financiación de las actuaciones encaminadas a la transición a la televisión digital terrestre y actuaciones en el marco del Plan AVANZA, aprobados por la Conferencia Sectorial de Telecomunicaciones y Sociedad de la Información. BOE número 159, 02.07.2009; <http://www.boe.es/boe/dias/2009/07/02/pdfs/BOE-A-2009-10972.pdf>.

- (39) Fl-aħħar nett, bejn Ottubru u Diċembru 2009, l-addenda għall-Ftehimiet Qafas tal-2008 (imsemmijin fil-premessa (36)) ġew ippubblikati fil-Gazzetta Uffiċjali Spanjola, inkluż il-finanzjament għall-estensjoni tal-kopertura tal-Fażijiet II u III tal-Pjan ta' Tranzizzjoni. Dawn l-addenda jiddefinixxu x'għandu jinftehem minn "azzjoni sabiex tiġi estiża l-kopertura", billi jagħmlu referenza esplicita biss għat-teknoloġija terrestri (għalkemm ma jiġux esklużi formalment teknoloġiji oħrajn) <sup>(36)</sup>.
- (40) Wara l-pubblikazzjoni tal-Ftehimiet qafas tal-2008 u tal-addenda deskritti hawn fuq <sup>(37)</sup>, il-gvernijiet tal-Komunitajiet Awtonomi bdew jimplimentaw l-estensjoni. Huma organizzaw sejhiet għal offerti pubbliċi huma stess jew inkella talbu lil impriza pubblika bil-kompitu ta' estensjoni u/jew bit-tweqqif tas-sejha għal offerti biex tagħmel dan. Is-sussidji ġew miftiehma b'mod parzjali mal-MITyC u, għalhekk, iffinanzjati mill-baġit ċentrali (ara l-premessi (35) sa (38) hawn fuq) u parzjalment iffinanzjati mill-Komunitajiet Awtonomi nfishom. F'ċerti każijiet, il-Komunitajiet Awtonomi taw mandat lill-kunsilli tal-muniċipalitá sabiex iwettqu l-estensjoni.
- (41) Is-sejhiet għall-offerti għall-estensjoni tal-kopertura kienu jfissru li l-kumpanija rebbieha giet inkarigata bil-missjoni li tipprovdi (ta' spiss tibni) network operattiv tad-DTT. Il-kompiti li għandhom jitwettqu kienu jinkludu d-disinn u l-ingerinija tan-network, it-trasport tas-sinjali, l-użu tan-network u l-provvista tat-tagħmir mehtieg. Is-sejhiet għall-offerti għall-estensjoni tal-kopertura – minbarra l-kuntratt għall-forniment ta' network operattiv tad-DTT – normalment kienu jinkludu wkoll il-provvista tat-tagħmir neccessarju (u f'ċerti każijiet, il-forniment ta' tagħmir mingħajr ebda kost għall-operatur tan-network). Barra minn hekk, is-sejhiet għall-offerti għall-estensjoni tal-kopertura spiss kienu jinkludu kuntratti ancillari relatati mad-diġitalizzazzjoni taċ-ċentri ta' trażmissjoni jew mal-bini ta' ċentri godda ta' trażmissjoni (bhal pereżempju xoghlijiet ta' adattament għad-djar, il-provvista tal-enerġija, "manutenzjoni stretta", kuntratti ta' lokazzjoni, studji dwar is-sikurezza u s-saħħa). It-tipi l-oħrajn ta' sejhiet għall-offerti kienu sejhiet għall-offerti għall-provvista ta' hardware, organizzati fil-każ ta' networks diġà eżistenti. Ir-rebbieh tas-sejha għall-offerti kien mistenni jagġornah bit-tagħmir mehtieg, jiġifieri jforni, jinstalla u jattiva t-tagħmir.
- (42) Fil-biċċa l-kbira tas-sejhiet għall-offerti, l-awtoritajiet organizzaturi jirreferu b'mod esplicitu, permezz tad-definizzjoni tal-oġġett tas-sejha għall-offerti <sup>(38)</sup> u b'mod impliċitu, fid-deskrizzjoni tal-ispeċifikazzjonijiet tekniċi jew tat-tagħmir li għandu jiġi ffinanzjat <sup>(39)</sup>, għat-teknoloġija terrestri u għad-DTT. Fil-fit każijiet fejn it-teknoloġija satellitari tisemma b'mod esplicitu, dawn ir-referenzi huma għal dixxijiet satellitari għar-riċevuta tas-sinjali satellitari fuq torrijiet terrestri <sup>(40)</sup> jew tagħmir għall-aċċess tat-televizjoni diġitali fiż-Żona III <sup>(41)</sup>. Ftit hafna mis-sejhiet għall-offerti setghu jitqiesu teknoloġikament newtrali. Dawn l-offerti teknoloġikament newtrali ġew ifformulati b'mod li – minkejja l-pjanijiet tal-Gvern Spanjol li juża d-DTT esklussivament għall-estensjoni tal-kopertura —ma kinux jinkludu teknoloġiji oħrajn għajr id-DTT <sup>(42)</sup>. Minflok ma ppubblikaw stedinet għas-sejhiet għall-offerti, xi whud mill-awtoritajiet għażlu mod differenti kif jestendu l-kopertura tad-DTT. Pereżempju, il-Pajjiż Bask ta appoġġ finanzjarju dirett lill-operatur tan-network reġionali Itelazpi. Barra minn hekk, f'Navarra ntgħażlet soluzzjoni simili.

<sup>(36)</sup> Ara, pereżempju, l-Addendum tal-Andalucía: Resolución de 5 de octubre de 2009, de la Secretaría de Estado de Telecomunicaciones y para la Sociedad de la Información, por la que se publica la Adenda al Convenio marco de colaboración entre el Ministerio de Industria, Turismo y Comercio y la Comunidad Autónoma de Andalucía, para el desarrollo del Plan Nacional de Transición a la TDT. BOE número 260, 28.10.2009; <http://www.boe.es/boe/dias/2009/10/28/pdfs/BOE-A-2009-17108.pdf>.

<sup>(37)</sup> B'kollox, ġew konklużi aktar minn 600 ftehim – ftehimiet qafas, addenda eċċ. – bejn l-awtoritajiet dwar l-estensjoni tal-kopertura.

<sup>(38)</sup> Pereżempju Extremadura, Asturias, Canarias, Cataluña, Madrid.

<sup>(39)</sup> Pereżempju. Aragón.

<sup>(40)</sup> Bhal fil-każijiet ta' Aragón jew ta' Asturias.

<sup>(41)</sup> Extremadura.

<sup>(42)</sup> Mill-516-il sejha għall-offerti pprovdu għar-reġjuni kollha minbarra Castilla-La Mancha, il-Kummissjoni analizzat kampjun ta' 82 offerta. Il-kampjun ikopri l-Komunitajiet Awtonomi kollha ta' Spanja, hliel Mellila (għal dak ir-reġjun, l-awtoritajiet Spanjoli ma pprovdu l-ebda sejha għall-offerti, filwaqt li affermaw li ma kien hemm l-ebda dokument rilevanti). Minn dawn it-82 sejha għall-offerti, 4 sejhiet għall-offerti biss ġew ikkwalifikati mill-Kummissjoni bhala teknoloġikament newtrali: 3 sejhiet għall-offerti f'Castilla y Leon u sejha għall-offerti waħda f' Cantabria (referenza: Gobierno de Cantabria/Dirección General de transportes y comunicaciones, Contratación de Contrato menor de "Infraestructura de Telecomunicación Multiservicio (ITM) en Herrerías", expediente H12453C60581).

- (43) B'kolloxx, fis-snin 2008-2009 kwazi EUR 163 miljun mill-baġit ċentrali (self parzjalment artab mogħti mill-MITyC lill-Komunitajiet Awtonomi <sup>(43)</sup>), u EUR 60 miljun mill-baġits tas-16-il Komunità Awtonoma investigati (kollha minbarra Castilla-La Mancha) ġew investiti fl-estensjoni għaż-Żona II. Barra minn hekk, il-kunsilli municipali ffinanzjaw l-estensjoni b'madwar EUR 3.5 miljun f'fondi proprji.
- (44) Bħala t-tieni pass wara l-estensjoni tad-DTT għaż-Żona II, mis-sena 2009, xi whud mill-Komunitajiet Awtonomi kienu qed jorganizzaw sejhiet għall-offerti addizzjonali, jew ikkonkludew kuntratti rilevanti mingħajr sejhiet għall-offerti, għat-thaddim u għall-manutenzjoni tat-tagħmir diġitalizzati u użat matul l-estensjoni. Għall-kuntrarju tal-ghajnuna għall-bdil, dawn il-miżuri tal-ahħar jikkostitwixxu għajnuna kontinwa. Peress li huma għall-operat u għall-manutenzjoni tan-network terrestri kif installat fiż-Żona II, dawn il-kuntratti lanqas ma huma teknoloġikament newtrali. L-ammont totali ta' fondi mogħtijin permezz ta' sejhiet għall-offerti għall-operat u għall-manutenzjoni (għajnuna kontinwa) fis-snin 2009-2011 kien ta' mill-inqas EUR 32.7 miljun.

### 2.3. Żviluppi wara l-2013

- (45) Wara l-adozzjoni tad-Deċiżjoni tal-2013, xi Komunitajiet Awtonomi introduċew ċerti tibdiliet fil-miżuri relatati mal-operat u mal-manutenzjoni *tal-infrastruttura*. Jiġifieri (premessi 46 sa 60):
- (46) Fl-Andalusija, l-Awtorità Kontraenti ppubblikat sejha għall-offerti fit-12 ta' Novembru 2014 għas-servizzi tat-telekomunikazzjoni sabiex tippermetti li jiġu riċevuti stazzjonijiet tat-televiżjoni diġitali nazzjonali mingħajr hlas f'ċerti żoni ġeografici tal-Komunità Awtonoma tal-Andalusija. Is-sejha għall-offerti ġiet agġudikata fil-11 ta' April 2017 lil U.T.E Andalucía Televisión Digital (Retevisión u Axión Infraestructuras de Telecomunicaciones, S.A.). Il-kuntratt ġie ffirmat fid-9 ta' Ġunju 2017.
- (47) F'Aragona, is-sejha għall-offerti għall-provvista ta' servizz tat-televiżjoni diġitali f'żoni remoti u inqas urbanizzati ġiet ippubblikata fil-25 ta' Novembru 2016. Is-sejha għall-offerti ġiet agġudikata fid-19 ta' Mejju 2017 lil Retevisión u ġiet iffirmita fis-26 ta' Ġunju 2017.
- (48) Fil-Gżejjer Baleariċi, tnediet sejha għall-offerti fl-14 ta' Lulju 2014. Il-kuntratt ingħata lil Tradia Telecom, S.A. fil-5 ta' Novembru 2014.
- (49) Fil-Gżejjer Kanarji, is-sejha għall-offerti għas-servizzi ta' trażmissjoni tax-xandir għal stazzjonijiet tat-televiżjoni diġitali nazzjonali u reġjonali f'żoni remoti u inqas urbanizzati tal-Komunità Awtonoma tal-Gżejjer Kanarji (djalogu kompetittiv) ġiet ippubblikata fit-28 ta' Jannar 2015. Skont l-informazzjoni pprovduta mill-awtoritajiet Spanjoli fil-5 ta' Frar 2021, il-kuntratt ġie ffirmat f'Jannar 2020 u s-servizz huwa operazzjonali mit-3 ta' Lulju 2020.
- (50) F'Cantabria, is-sejha għall-offerti għas-servizz ta' trażmissjoni tax-xandir għall-istazzjonijiet tat-televiżjoni diġitali f'żoni remoti u inqas popolati tal-Komunità Awtonoma ġiet ippubblikata fit-13 ta' Mejju 2015. Is-sejha għall-offerta ġiet agġudikata fit-2 ta' Diċembru 2015 lil Retevisión u l-kuntratt ġie ffirmat fl-14 ta' Marzu 2016.
- (51) F'Extremadura, is-sejha għall-offerti għas-servizzi tat-telekomunikazzjoni li tippermetti t-tixrid u r-riċevuta ta' stazzjonijiet tat-televiżjoni diġitali f'ċerti oqsma tal-Komunità Awtonoma ta' Extremadura ġiet ippubblikata fit-3 ta' April 2015. Is-sejha għal offerta ġiet agġudikata lil Retevisión fit-30 ta' Diċembru 2015 u l-kuntratt ġie ffirmat fil-15 ta' Marzu 2016.
- (52) F'Navarra, fil-11 ta' Novembru 2014 ġiet ippubblikata sejha għall-offerti għall-estensjoni tat-televiżjoni diġitali f'żoni remoti u inqas urbanizzati. Fit-28 ta' Mejju 2019, l-awtoritajiet ta' Navarra ddecidew li ma jagħtux il-kuntratt u li abbandunaw il-proċedura.
- (53) F'La Rioja, il-proċedura ta' djalogu kompetittiv ġiet ippubblikata fit-13 ta' Novembru 2014. Skont l-informazzjoni pprovduta mill-awtoritajiet Spanjoli fil-5 ta' Frar 2021, il-proċedura għadha għaddejja.

<sup>(43)</sup> Minbarra Castilla-La Mancha.

- (54) Il-Komunità Awtonoma ta' Asturias nediet sejha għall-offerti għall-kolokazzjoni tat-tagħmir <sup>(44)</sup> fit-28 ta' Diċembru 2018. Dik is-sejha għall-offerti ngħatat lil Retevisión fl-10 ta' Jannar 2019. Fid-19 ta' Diċembru 2018 tnediet sejha għall-offerti għal kuntratt ta' servizz għall-manutenzjoni. Barra minn hekk, fl-10 ta' Diċembru 2018 tnediet sejha għall-offerti għas-servizzi ta' trażmissjoni tax-xandir f'Asturias bit-tagħmir li huwa proprjetà ta' Asturias. Skont l-informazzjoni pprovduta mill-awtoritajiet Spanjoli fis-16 ta' Jannar 2019, dawn l-aħħar żewġ proċeduri ta' offerti għadhom għaddejjin.
- (55) Fir-rigward ta' Galicia, l-awtoritajiet Spanjoli informaw lill-Kummissjoni li Galicia ma tixtieqx tiffinanzja l-operazzjonijiet u t-thaddim għall-operaturi fiż-Żona II u, għalhekk, mhux se torganizza l-ebda sejha ġdida għal offerti teknoloġikament newtrali. L-operazzjonijiet u l-manutenzjoni għall-operaturi fiż-Żona II tan-network tax-xandir ma jkunux ir-responsabbiltà tal-Komunità Awtonoma, iżda pjuttost jaqgħu taht il-kunsilli municipali.
- (56) L-awtoritajiet Spanjoli informaw lill-Kummissjoni li Madrid nediet proċedura ta' sejha għall-offerti għall-manutenzjoni tat-tagħmir tat-televiżjoni diġitali. Is-sejha għall-offerti giet aġġudikata favur Retevisión fit-8 ta' Lulju 2019 u l-kuntratt gie ffirmat fis-7 ta' Awwissu 2019. B'rabta ma' Melilla u ma' Murcia, l-Awtoritajiet Spanjoli informaw lill-Kummissjoni li ma kienet se ssir l-ebda proċedura ta' sejha għall-offerti u li l-kunsilli municipali kienu se jkunu responsabbli għall-manutenzjoni.
- (57) Skont l-informazzjoni li waslet minghand Spanja, il-Pajjiż Bask ma organizza l-ebda proċedura ta' sejha għall-offerti wara d-Deciżjoni tal-2013, u lanqas ma għandu l-hsieb li jagħmel dan. Minflok, il-Pajjiż Bask għamel dikjarazzjoni ta' Servizz ta' Interess Ekonomiku Ġenerali (SGEI). Il-ftehim dwar is-servizz għall-estensjoni tal-kopertura tal-istazzjonijiet tat-televiżjoni fil-Komunità Awtonoma tal-Pajjiż Bask gie approvat mill-Kunsill Governattiv fit-2 ta' Diċembru 2014.
- (58) Fir-rigward ta' Ceuta, l-Awtoritajiet Spanjoli informaw lill-Kummissjoni li ma hi se tiġi organizzata l-ebda proċedura ta' sejha għall-offerti u affermaw li kwalunkwe hlas għall-manutenzjoni jaqa' taht ir-regoli *de minimis*.
- (59) Fil-Komunità ta' Valencia, saret sejha għall-offerti f'Jannar 2017 għall-manutenzjoni tat-tagħmir. Is-sejha għall-offerti giet aġġudikata favur Retevisión f'Diċembru 2017 u l-kuntratt gie ffirmat fit-18 ta' Mejju 2018. Il-kuntratt huwa limitat għall-manutenzjoni tat-tagħmir u ma jinkludix il-forniment ta' servizzi ta' manutenzjoni preventiva u korrettiva.
- (60) F'Cataluña, fit-3 ta' Awwissu 2018 giet ippubblikata sejha għall-offerti f'Il-Ġurnal Uffiċjali tal-Unjoni Ewropea <sup>(45)</sup> għat-trażmissjoni u għad-distribuzzjoni ta' sinjali awdjovizivi sabiex ikopru l-popolazzjoni ta' Cataluña fiż-Żona II. Fl-2019 gie konkluz kuntratt b'durata ta' sena, li seta' jiġġedded għal sena addizzjonali.
- (61) Abbażi ta' dan ta' hawn fuq, f'xi whud mill-Komunitajiet Awtonomi, il-miżuri originali relatati mal-ġhajjnuna għall-operat u għall-manutenzjoni ma tkomplewx mid-data tat-terminazzjoni tal-kuntratti inizjali bhala konsegwenza tad-dhul fis-sehħ tal-kuntratti li jikkonċernaw il-miżuri modifikati l-ġodda jew tal-introduzzjoni ta' bażi ġuridika ġdida għall-ġhajjnuna kurrenti għall-operat u għall-manutenzjoni (li – skont il-fehmiet ta' Spanja – taqa' taht l-SGEI jew *de minimis*).
- (62) Il-valutazzjoni legali tal-miżuri l-ġodda u modifikati ma hijiex soġġetta għal din id-deciżjoni. Din id-deciżjoni bl-ebda mod ma tippregudika l-evalwazzjoni tal-miżuri modifikati skont ir-regoli dwar l-ġhajjnuna mill-Istat.

#### 2.4. Raġunijiet sabiex jinghata bidu għall-proċedura

- (63) Fid-deciżjoni ta' ftuh tal-proċedura, il-Kummissjoni l-ewwel nett innotat li l-miżura deskritta kienet tidher li tissodisfa l-kriterji kollha tal-Artikolu 107(1) tat-TFUE u, għalhekk, setgħet titqies bhala ġhajjnuna mill-Istat.

<sup>(44)</sup> Il-forniment ta' spazju fiżiku u ta' facilitajiet tekniċi neċessarji sabiex jiġi akkomodat u konness b'mod raġonevoli t-tagħmir rilevanti ta' benefiċjarju.

<sup>(45)</sup> <https://ted.europa.eu/TED/notice/udl?uri=TED:NOTICE:340064-2018:HTML:MT:HTML&tabId=1&tabLang=mt>

- (64) Peress li hemm livelli differenti fis-suq tax-xandir, fid-deċiżjoni tal-ftuh ġew identifikati tliet kategoriji ta' beneficijarji tal-ghajjnuna mill-Istat: (i) l-operaturi tan-network, (ii) il-fornituri tal-hardware li jipparteċipaw fis-sejhiet għall-offerti għall-provvista tat-tagħmir neċessarju għall-estensjoni u (iii) ix-xandara tal-istazzjonijiet tat-televiżjoni.
- (65) Il-Kummissjoni waslet għall-konkluzjoni preliminari li billi ffinanzjat il-kostijiet assoċjati mal-estensjoni tal-pjattaforma tad-DTT, l-iskema setgħet holqot tfixkil potenzjali jew attwali tal-kompetizzjoni bejn il-fornituri tal-hardware attivi f'teknoloġiji differenti u bejn l-operaturi tal-pjattaforma terrestri u satellitari. B'mod partikolari, skont il-fehmiet preliminari tal-Kummissjoni (premessi 66 sa 68):
- (66) It-tfixkil tal-kompetizzjoni tista' tinholq bejn pjattaformi differenti (terrestri u satellitari), peress li l-miżura kkontestata għandha l-għan li tiddigitalizza u tinstalla *ex novo* ċentri ta' emissjoni terrestri, mingħajr ma titqies it-teknoloġija satellitari;
- (67) Il-miżura kkontestata tista' wkoll tfixkel il-kompetizzjoni bejn ix-xandara. Fil-passat, il-pjattaforma terrestri tradizzjonalment ospitat lix-xandara tal-FTA u l-pjattaforma satellitari prinċipalment lix-xandara tat-televiżjoni bi hlas jew tal-hlas skont id-domanda. Madankollu, fiż-żmien tad-deċiżjoni tal-ftuh, ix-xandara tal-FTA kienu qed iniedu inizjattivi tat-televiżjoni bi hlas fuq il-pjattaforma terrestri u x-xandara satellitari kienu qed ifittxu aċċess għall-istazzjonijiet tal-FTA sabiex ilestu l-offerta tagħhom u jikkompetu b'mod aktar attiv max-xandara tal-FTA.
- (68) Fir-rigward tal-fornituri tal-hardware, il-miżura kkontestata dehret li tinvolvi vantaġġ kompetittiv (fil-forma ta' domanda akbar) għall-benefiċċju tal-fornituri tal-hardware.
- (69) Fil-valutazzjoni preliminari tagħha, il-Kummissjoni, qieset li l-miżura kienet tikkostitwixxi għajjnuna mill-Istat skont it-tifsira tal-Artikolu 107(1) tat-TFUE u ma rat l-ebda raġuni li għaliha setgħet tkun kompatibbli mas-suq intern, peress li deher li l-ebda deroga ma kienet applikabbli.
- (70) Għal dettalji fattwali addizzjonali, din id-deċiżjoni tirreferi għad-deċiżjoni tal-ftuh.

### 3. KUMMENTI TAL-PARTIJET INTERESSATI

#### 3.1. Kummenti ta' Astra

##### 3.1.1. Rimarki ġenerali

- (71) Astra ttenni l-pożizzjoni preċedenti tagħha li l-miżuri li wasslu għall-bidla għat-televiżjoni diġitali terrestri kienu pjan koordinat imfassal fil-livell tal-gvern ċentrali u implimentat mill-awtoritajiet reġjonali. Madankollu, anke jekk wiehed jassumi li l-ghajjnuna mill-Istat għall-estensjoni tal-kopertura kienet imfassla, organizzata u implimentata fil-livell reġjonali, Astra temmen li kienet tikkostitwixxi għajjnuna illegali u inkompatibbli.
- (72) Fir-rigward tas-sejha għall-offerti f' Cantabria, Astra tinsisti li għall-kuntrarju ta' dak li qed issostni Spanja, kien l-obbligu tal-awtoritajiet ta' Cantabria li jirċievu l-awtorizzazzjonijiet mix-xandara sabiex jagħmlu l-istazzjonijiet tagħhom disponibbli għall-pjattaforma satellitari. Barra minn hekk, minkejja li l-ittri ntbagħtu mix-xandara f'Marzu 2008, l-awtoritajiet ta' Cantabria rrakkomandaw lil Komunitajiet Awtonomi oħrajn l-alternattiva satellitari li kienu għażlu f'Lulju 2008. Jekk – kif issostni Spanja – in-nuqqas ta' rieda tax-xandara li jużaw il-pjattaforma satellitari kienet ir-raġuni għat-terminazzjoni tal-kuntratt ma' Astra, l-awtoritajiet ta' Cantabria ma kinux jirrakkomandaw is-soluzzjoni satellitari lil Komunitajiet Awtonomi oħrajn.

##### 3.1.2. Preżenza ta' għajjnuna mill-Istat

- (73) Fir-rigward tal-vantaġġ li rċevew l-operaturi tan-network u speċjalment Abertis, Astra tinnotta li madwar 45 % tas-sejhiet għall-offerti kienu ġew aġġudikati favur Abertis għad-digitalizzazzjoni tas-siti terrestri li jinsabu fl-estensjoni taż-żoni ta' kopertura. Peress li l-kumpanija Abertis hija operatur ta' pjattaforma, id-digitalizzazzjoni tan-network tiffavorixxi l-offerta kummerċjali tagħha lix-xandara peress li n-network tad-DTT issa jkun jilhaq kważi 100 % tal-popolazzjoni mingħajr ebda kost addizzjonali meta mqabbel mas-96 % - 98 % li kienu jkunu digitalizzati b'mod terrestri fin-nuqqas tal-miżura kkontestata. Barra minn hekk, Abertis tkun tibbenefika mill-fatt li Astra, bhala l-operatur alternattiv kompetitur ewlieni ta' pjattaforma, ma tithallix tikseb sehem mis-suq Spanjol billi tidhol fiż-Żona II.

- (74) Barra minn hekk, skont Astra, Abertis irċiviet vantaġġi oħrajn bħala riżultat tal-miżuri. L-ewwel nett, numru sinifikanti ta' siti terrestri ta' Abertis ibbenefikaw mill-fondi pprovduti mill-awtoritajiet Spanjoli fl-ambitu tal-miżuri investigati u huma tabilhaqq operati minn Abertis. Dan huwa b'mod partikolari l-każ ta' siti li jinsabu fiż-żona fejn il-kumpanija RTVE (ix-xandar pubbliku) hija obbligata tipprovdi s-sinjali tagħha, iżda fejn ma hemm l-ebda obbligu bħal dan għax-xandara privati (madwar 2.5 % tal-popolazzjoni). It-tieni, Astra ssostni li Abertis ibbenefikat indirettament mill-ġhajnuna mill-Istat fi swieq kontigwi bħas-suq tat-trasport. Barra minn hekk, l-ilmentatur jinnota li l-miżura investigata twassal għal tfixkil tal-kompetizzjoni fiż-Żona III <sup>(46)</sup>.
- (75) Astra temmen li l-pjattaformi satellitari u terrestri jappartjenu għall-istess suq. Id-distinzjoni bejn il-hlas skont id-domanda u t-televiżjoni mingħajr hlas ma tkunx rilevanti, f'dak li għandu x'jaqşam mal-kompetizzjoni tal-pjattaformi. Sa mil-lum, il-pjattaformi terrestri u satellitari jikkompetu għat-trażmissjoni tat-televiżjoni bi hlas, peress li diġà hemm mill-inqas żewġ stazzjonijiet bi hlas skont id-domanda li joffru s-sinjali tagħhom permezz tal-pjattaforma tad-DTT u wiehed minnhom huwa disponibbli biss fuq id-DTT. Barra minn hekk, skont Astra, ix-xandara kollha li bhalissa huma awtorizzati diġà talbu liċenzja mill-Gvern sabiex ixandru l-kontenut tagħhom bil-modalità ta' hlas.
- (76) Fis-sottomissjoni tagħha tas-27 ta' Mejju 2019, Astra esprimiet il-fehma li l-miżuri inkwistjoni huma selettivi u ma jipromwovux l-iżvilupp ta' attivitajiet tax-xandir b'mod generali iżda pjuttost jiddiskriminaw favur l-operaturi tan-network terrestri. Astra tispjega li, għall-finijiet li tiġi pprovduta l-estensjoni tal-kopertura f'żoni remoti u rurali, l-operaturi tan-network li jużaw teknoloġiji oħrajn – inkluża Astra – jenhtieg li jitqiesu bħala li jinsabu f'sitwazzjoni komparabbli ma' dik tal-operaturi li jużaw it-teknoloġija terrestri. B'mod partikolari, Astra tindika li l-proċeduri ta' sejha għall-offerti għall-estensjoni tal-kopertura f'xi każijiet (pereżempju Cantabria, Navarra) ġew organizzati fir-rigward tan-newtralità teknoloġika u l-pjattaformi satellitari kkompetew ma' operaturi terrestri u rebħu s-sejha għall-offerti. Fi Stati Membri oħrajn (pereżempju Franza, il-Portugall u r-Renju Unit) pjattaformi alternattivi jikkompetu ma' pjattaforma terrestri. Barra minn hekk, is-servizzi ta' operatur satellitari, Hispasat, jintużaw esklussivament fiż-Żona III fi Spanja. Astra tiddikjara li s-satellita ma hijiex fi żvantaġġ ta' kost kompetittiv meta mqabbla mat-teknoloġija terrestri. Fil-fehma ta' Astra, dawn l-elementi kollha juru li l-operaturi terrestri u l-operaturi li jużaw teknoloġiji differenti jinsabu f'sitwazzjoni komparabbli, fid-dawl tal-oġġettivi segwiti mill-miżuri inkwistjoni.
- (77) Astra tqis li l-miżuri investigati ma kinux proporzjonali. Tindika li l-bidla għad-DTT kienet teħtieġ adattamenti sinifikanti f'binjiet ta' appartamenti u investment f'kejbils. Barra minn hekk, sabiex tappoġġa l-argument tagħha li l-estensjoni tal-kopertura permezz tas-satellita ma kinitx tkun aktar għalja milli permezz tal-pjattaforma terrestri, Astra rreferiet għall-istudju tal-kostijiet intern tagħha sottomess flimkien mal-ilment, imwettaq f'Novembru 2008 ("Studju ta' Astra"). L-istudju qabbel il-kostijiet tal-estensjoni tal-kopertura bl-użu taż-żewġ teknoloġiji – terrestri u satellitari. Is-suppोजizzjonijiet tal-istudju jvarjaw minn dawk imwettqin minn Spanja u Abertis f'diversi aspetti, fost l-oħrajn dwar il-kostijiet ta' dixxijiet satellitari u l-htieġa li jinxtaw kaxxi tad-dekower għar-riċevuta tat-televiżjoni diġitali terrestri. Is-sejbiet tal-istudju jwasslu għall-konklużjoni li l-estensjoni tal-kopertura permezz tas-satellita ma kinitx neċessarjament aktar għalja mill-użu tat-teknoloġija terrestri. Astra pprezentat ukoll dokumenti addizzjonali mmirati sabiex juru li l-kostijiet tal-installazzjoni u tat-tħaddim taż-żewġ teknoloġiji ma jvarjawx b'mod sinifikanti.
- (78) Astra ssostni wkoll li l-iżgurar tal-kundizzjonalità tal-aċċess għax-xandir bis-satellita ma huwiex ostaklu għax-xandir ta' kanali mingħajr hlas. Is-sistemi ta' aċċess kondizzjonali huma preżenti madwar id-dinja kollha u ma humiex diffiċli sabiex jintużaw <sup>(47)</sup>. Barra minn hekk, is-soluzzjoni proposta f' Cantabria għall-aċċess kondizzjonali għet aċċettata mill-awtoritajiet ta' Cantabria, li jkunu jistgħu jiddeċiedu liema utenti għandhom jiġu attivati sabiex jirċievu s-servizz. Għalhekk, il-limitazzjoni territorjali tas-servizz kienet ikkontrollata mill-gvern ta' Cantabria. Ma kienx hemm bżonn ta' adattament speċifiku għal dan l-ghan.

<sup>(46)</sup> Skont Astra, bis-sahha tal-fondi pprovduti mill-awtoritajiet skont il-miżuri taż-Żona II, Hispasat, kumpanija li hija fornitur satellitari koproprietà ta' Abertis u li sserve iż-Żona III tas-servizz, tista' tipprovdi l-kapaċità satellitari tagħha lix-xandara mingħajr ebda kost addizzjonali. Fl-aħhar nett, Astra ssostni li bħala riżultat tal-miżura, Abertis kisbet l-użu esklussiv tal-obbligu ta' trażmissjoni fiż-Żona III.

<sup>(47)</sup> Huwa stipulat li l-pjattaformi satellitari għandhom numru kbir hafna ta' utenti b'aċċess kondizzjonali madwar id-dinja, u l-kumplessità tal-aċċess kondizzjonali ma kinitx ostaklu għall-varar tagħhom.

- (79) Fir-rigward tal-adegwatezza tal-miżura, Astra ssostni li bis-saħha tal-ekonomiji ta' skala, aktar ma tkun kbira l-kopertura ġeografika, aktar issir ekonomikament attraenti t-teknoloġija satellitari. Bil-qsim tal-miżura fiż-Żona II f'aktar minn 600 sejha għall-offerti lokali u reġjonali, it-teknoloġija satellitari diġà kienet imqiegħda fi żvantagġ kompetittiv sinifikanti. Madankollu, anke jekk il-gvern Spanjol ma setax jimponi jew jissuġġerixxi l-htieġa li jitqiesu s-sinergiji bejn ir-reġjuni bhala kundizzjoni għall-ghoti tal-fondi, ir-reġjuni setghu qiesu din il-possibbiltà sabiex jiżguraw li kienu qed jagħzlu l-aktar soluzzjoni kosteffiċjenti għall-kontribwenti tagħhom. Fil-fatt, Astra targumenta li ppruvat tagħmel dan qabel l-intervent tal-gvern ċentrali Spanjol favur it-teknoloġija terrestri. Tabilhaqq, wara li għażlu lil Astra fis-sejha għall-offerti pubblika, l-awtoritajiet ta' Cantabria inizjalment ippruvaw jikkonvinċu reġjuni oħrajn sabiex huma wkoll jagħzlu l-pjattaforma satellitari, peress li din kienet tkompli tnaqqas il-kostijiet tagħhom.

### 3.1.3. *Għajjnuna mill-Istat għall-operat u għall-manutenzjoni*

- (80) Astra targumenta li parti mill-miżuri kkontestati tammonta għal għajjnuna mill-Istat kontinwa, peress li l-gvernijiet tal-Komunità Awtonoma jiffinanzjaw il-kostijiet tal-operat u tal-manutenzjoni tan-networks lokali fiż-Żona II fuq bażi kontinwa. Fir-rigward tal-kostijiet annwali tal-operat u tal-manutenzjoni għas-soluzzjoni satellitari, Astra tistma li dawn ikunu jammontaw għal EUR 100 000 għal kull stazzjon fis-sena, għalkemm seta' jinkiseb tnaqqis li kieku aktar minn reġjun wieħed għażel is-soluzzjoni satellitari.

## 3.2. **Kummenti minn Abertis / minn Cellnex**

- (81) Il-kumpanija Abertis hija operatur tal-infrastruttura tat-telekomunikazzjoni u fornitur tat-tagħmir tan-networks. Fost kumpaniji oħrajn, hija s-sid ta' Retevisión S.A. u ta' Tradia S.A. li jimmanigġjaw u joperaw networks u infrastrutturi tat-telekomunikazzjoni.

### 3.2.1. *Preżenza ta' għajjnuna mill-Istat*

- (82) Qabel kollox, Abertis tinnota li l-miżuri investigati ma jikkostitwixxux għajjnuna mill-Istat skont it-tifsira tal-Artikolu 107(1) tat-TFUE. L-awtoritajiet reġjonali sempliċiment kisbu oġġetti u servizzi skont it-termini tas-suq permezz ta' sejhiet għall-offerti miftuħin u jibqgħu s-sidien tat-tagħmir installat fiċ-ċentri ta' trażmissjoni fiż-Żona II. Għal din ir-raġuni, la l-fondi u lanqas kwalunkwe tagħmir digitali miksub b'dawk il-fondi qatt ma ġew ittrasferiti lil xi riċevitur estern.
- (83) Barra minn hekk, Abertis tqis li l-miżuri kkontestati ma taw l-ebda vantaġġ ekonomiku apprezzabbli lill-operaturi tan-network. Abertis issostni li ma topera l-ebda wieħed min-networks lokali li jinsabu fiż-Żona II (anki fejn hija s-sid taċ-ċentri ta' trażmissjoni rispettivi) u li, għalhekk, ma tista' tikseb l-ebda vantaġġ dirett. It-tieni, fiż-Żona II, Abertis aġixxiet biss bhala fornitur tal-hardware. It-tielet, anke fis-sitwazzjoni fejn it-tagħmir digitali użat għall-aġġornar ta' ċentru ta' trażmissjoni nbiegħ minn Abertis, u dak it-tagħmir ġie installat aktar tard f'ċentru ta' trażmissjoni li jappartjeni għal Abertis, ma kien hemm l-ebda benefiċċju. Dan minhabba li Abertis sempliċiment tikri dawk iċ-ċentri ta' trażmissjoni lill-operaturi tan-network lokali skont it-termini tas-suq u l-ammont tal-kera mhallsa lil Abertis ma kienx affettwat mill-proċess ta' diġitalizzazzjoni. Ir-raba', id-diġitalizzazzjoni tinsisti li ż-żieda inkrementali ta' 1-2 % fil-kopertura ta' network tad-DTT ma sarraf f'ebda benefiċċju ekonomiku għal Abertis bhala operatur ta' pjattaforma fiż-Żona I. Fl-ahhar nett, id-diġitalizzazzjoni taż-Żona II ma taffettwax il-prezz li Abertis tista' titlob lix-xandara għas-servizzi ta' trażmissjoni tagħha, speċjalment minhabba li l-ipprezzar ta' Abertis għall-operaturi huwa rregolat mill-Comisión del Mercado de Telecomunicaciones, l-awtorità regolatorja Spanjola ("CMT")<sup>(48)</sup>.
- (84) Fir-rigward tal-operaturi tan-network lokali fiż-Żona II (jiġifieri, il-kunsilli municipali), Abertis tqis li ma jista' jkun hemm l-ebda vantaġġ ekonomiku peress li ma jikkwalifikawx bhala impriżi skont it-tifsira tal-Artikolu 107(1) tat-TFUE u, fi kwalunkwe każ, iwettqu servizz pubbliku.

<sup>(48)</sup> Minn Ottubru 2013, il-funzjonijiet CMT ġew assenjati lill-Comision Nacional de los Mercados y la Competencia (CNMC).



- (85) Abertis esprimiet ukoll il-fehma li l-mizura investigata ma kienet tinvolvi l-ebda vantaġġ ekonomiku għax-xandara. Il-bidla diġitali fiż-Żona II ma żiditx in-numru ta' telespettaturi meta mqabblin man-numru ta' telespettaturi li kellhom aċċess għat-televizjoni analoga qabel ma beda l-proċess ta' tranżizzjoni għax-xandir diġitali fl-2005.
- (86) Barra minn hekk, Abertis tqis li l-mizuri kkontestati ma kellhom l-ebda effett apprezzabbli fuq il-kompetizzjoni bejn l-operaturi tan-network. Il-fatt li la x-xandara u lanqas kwalunkwe operatur privat ieħor ma wrew interess li jipprovdu servizzi ta' trażmissjoni fiż-Żona II għal dawn l-aħħar 20 sena, jikkonferma li ma kien hemm l-ebda suq u li kien meħtieġ intervent mill-Istat sabiex jiġi ffaċilitat il-forniment ta' servizzi. B'mod partikolari, ma hemm l-ebda tfixkil tal-kompetizzjoni bejn is-satellita u d-DTT, peress li dawn huma żewġ swieq separati. Barra minn hekk, id-diġitalizzazzjoni tan-networks terrestri fiż-Żona II ma biddlet bl-ebda mod l-istruttura kompetittiva tas-swieq rilevanti iżda sempliċement irrappreżentat aġġornament tekniku neċessarju tal-pjattaforma analoga eżistenti.
- (87) Abertis issostni li s-servizzi tax-xandir ipprovduti fuq in-networks fiż-Żona II huma limitati għaż-żoni lokali iżolati u, għalhekk, ma għandhomx effett fuq il-kummerċ bejn l-Istati Membri.
- (88) F'każ li l-Kummissjoni tqis li l-awtoritajiet pubbliċi rilevanti jew l-affiljati tagħhom huma impriżi skont it-tifsira tal-Artikolu 107(1) tat-TFUE, Abertis tqis li l-fondi sabiex ikopru l-bidla diġitali fiż-Żona II kienu kumpens għall-forniment ta' servizz pubbliku. F'dan ir-rigward, Abertis temmen li l-mizuri kkontestati jirrispettaw il-kundizzjonijiet stabbiliti fil-ġurisprudenza ta' *Altmark*<sup>(49)</sup> u li ma hemm l-ebda għajjnuna mill-Istat involuta.
- (89) Fis-sottomissjoni tagħha tat-13 ta' Ġunju 2019, Cellnex tispjega li l-mizuri inkwistjoni ma humiex selettivi u, għalhekk, ma jikkostitwixx għajjnuna mill-Istat. Fil-fehma tagħha, it-teknoloġiji tad-DTT u satellitari ma humiex f'sitwazzjoni fattwali u legali komparabbli fid-dawl tal-oġettiv segwit mir-reġim legali inkwistjoni. B'mod partikolari, id-DTT u s-satellita huma soġġetti għal leġiżlazzjoni differenti u, għall-kuntrarju tas-satellita, id-DTT għandha karattru ta' servizz pubbliku. It-teknoloġija terrestri għandha infrastruttura preeżistenti u d-DTT ibbenefikat mis-sinergiji maħluqin mid-diġitalizzazzjoni taż-Żona I. Barra minn hekk, Cellnex tindika li x-xandara spiss ma jkollhomx id-dritt li jxandru fuq is-satellita u jkollhom jinnegozjaw mill-ġdid id-drittijiet tal-kontenut meħtieġa għall-programmazzjoni tagħhom. Dan ikun iżid il-kost tal-kontenut u l-awturi tal-kontenut jaf ma jkunux lesti jbigħu d-drittijiet. Barra minn hekk, il-kostijiet relatati mas-satellita jkunu oghla b'mod sinifikanti mill-kost relatat mad-DTT, kif muri minn diversi studji fil-fajl. Cellnex tispjega li l-Istudju ta' Astra għandu diversi nuqqasijiet u, għalhekk, il-Kummissjoni ma tistax tibbaża fuq dan l-Istudju.
- (90) Cellnex isostni li l-annullament tad-Deciżjoni tal-2013 jinkludi l-annullament tad-deciżjoni tal-ftuħ. Fl-opinjoni ta' Cellnex, il-Kummissjoni missha adottat deciżjoni tal-ftuħ ġdida wara l-annullament tad-Deciżjoni tal-2013, li tistabbilixxi r-raġunijiet għaliex il-mizuri investigati huma selettivi. Cellnex issostni li fin-nuqqas ta' tali deciżjoni, ma tistax jeżerċita d-dritt tad-difiża tagħha.

### 3.2.2. Għajjnuna eżistenti

- (91) Skont Abertis, il-varar tan-networks tax-xandir fiż-Żona II beda f'settur tax-xandir mhux liberalizzat fl-1982. F'dak iż-żmien, Spanja kellha monopolju legali fis-suq tax-xandir terrestri. Il-fondi pubbliċi jintużaw sabiex jiffinanzjaw l-installazzjoni, il-manutenzjoni u l-operat tan-networks lokali fiż-Żona II stabbiliti qabel il-liberalizzazzjoni ta' dan is-settur. Għalhekk, il-mizura investigata hija għajjnuna eżistenti li għadha għaddejja.

### 3.2.3. Kompatibbiltà

- (92) Abertis targumenta li kwalunkwe għajjnuna potenzjali mill-Istat tkun kompatibbli fid-dawl tad-dispożizzjonijiet tal-Artikolu 106 tat-TFUE, peress li tissodisfa l-kundizzjonijiet kollha tad-Deciżjoni tal-Kummissjoni 2005/842/KE<sup>(50)</sup> ("id-Deciżjoni 86(2)").

<sup>(49)</sup> C-280/00 *Altmark Trans GmbH u Regierungspräsidium Magdeburg* (ECLI:EU:C:2003:415)

<sup>(50)</sup> Id-Deciżjoni tal-Kummissjoni 2005/842/KE tat-28 ta' Novembru 2005 dwar l-applikazzjoni tal-Artikolu 86(2) tat-Trattat tal-KE għall-għajjnuna mill-Istat fil-forma ta' kumpens għal servizz pubbliku mogħti lil ċerti impriżi fdati bl-operat ta' servizzi ta' interess ekonomiku generali (ĠU L 312, 29.11.2005, p. 67)

- (93) Jekk dan ma jkunx il-każ, kwalunkwe għajnuna potenzjali fi kwalunkwe każ tkun kompatibbli mal-Artikolu 107(3)(c) tat-TFUE. L-ewwel nett, l-għan tal-miżuri adottati mill-awtoritajiet Spanjoli huwa li jhaffu l-proċess ta' bdil diġitali fi Spanja, li gie rrikonossut fil-prattika tat-tehdid ta' deċiżjonijiet tal-Kummissjoni dwar l-għajnuna mill-Istat bħala objettiv ta' interess komuni. It-tieni nett, l-għajnuna kienet strument xieraq peress li d-DTT hija teknoloġija aktar adattata sabiex tiġi pprovduta l-estensjoni tal-kopertura <sup>(51)</sup>. Minbarra r-raġunijiet ekonomiċi, Abertis tinnota wkoll li x-xandara jsibuha bi tqila li jużaw pjattaformi satellitari, minhabba r-restrizzjonijiet li jiffaċċjaw ix-xandara meta jakkwistaw drittijiet tal-kontenut għall-programmi minghajr hlas tagħhom. Fil-biċċa l-kbira tal-każijiet, huma jiksbu biss id-dritt li jxandru l-kontenut fuq pjattaforma speċifika, jiġifieri d-DTT, peress li din it-teknoloġija tippermetti limitazzjonijiet ta' trażmissjoni u ġeografiki mmirati. Barra minn hekk, il-miżuri huma proporzjonati peress li jkopru biss il-kostijiet strettament neċessarji għall-bidla minn servizzi tat-televiżjoni analoga għal diġitali fiż-Żona II. L-uniċi kostijiet appoġġati mill-miżuri kkontestati huma dawk relatati mad-diġitalizzazzjoni taċ-ċentri ta' trażmissjoni fiż-Żona II, li titwettaq permezz tal-akkwist u tal-installazzjoni ta' tagħmir diġitali.
- (94) Fir-rigward tan-newtralità teknoloġika tal-miżura, Abertis tinnota li t-teknoloġija terrestri ma kinitx l-unika soluzzjoni li giet ikkunsidrata mill-gvern Spanjol. Barra minn hekk, fiż-Żona III, il-pjattaforma satellitari finalment tqieset bħala l-aktar għażla teknoloġika adegwata sabiex jiġu pprovduti servizzi tat-televiżjoni diġitali. Aktar importanti minn hekk, Abertis issostni li d-DTT hija meqjusa bħala l-aktar pjattaforma xierqa u l-inqas għalja sabiex jiġu pprovduti servizzi tat-televiżjoni diġitali fiż-Żona II bl-għan li tinkiseb l-istess kopertura li kienet teżisti qabel il-qlib għall-analogo, kif juru l-istudji sottomessi dwar il-kostijiet <sup>(52)</sup>.

### 3.3. Kummenti minn Itelazpi

- (95) Itelazpi S.A ("Itelazpi") hija kumpanija pubblika tal-Gvern Bask li tipprovi servizzi tat-trasport u kopertura tax-xandir għar-radju u għat-televiżjoni. Fis-sottomissjoni tagħha tat-13 ta' Gunju 2019, Itelazpi tispjega li l-miżuri inkwistjoni ma humiex selettivi u, għalhekk, ma jikkwalifikawx bħala għajnuna mill-Istat. Tispjega li t-teknoloġiji tad-DTT u satellitari ma humiex f'sitwazzjoni fattwali u legali komparabbli fid-dawl tal-objettiv segwit mir-reġim legali inkwistjoni. B'mod partikolari, id-DTT u s-satellita huma soġġetti għal regoli differenti (inkluzi regoli dwar l-obbligi ta' kopertura territorjali, id-drittijiet tal-awtur). Għall-kuntrarju tas-satellita, id-DTT għandha karattru ta' servizz pubbliku. Id-DTT għandha infrastruttura preeżistenti li hija sors ta' sinerġiji u tiġġustifika l-għażla għat-teknoloġija tad-DTT. Barra minn hekk, ix-xandara spiss ma jkollhomx id-dritt li jxandru fuq is-satellita u f'każ li jkunu meħtieġa jużaw il-pjattaforma satellitari, ikollhom jinnegozjaw mill-ġdid id-drittijiet tal-kontenut meħtieġa għall-programmazzjoni tagħhom. Dan ikun iżid il-kost tal-kontenuti u l-awturi tal-kontenuti jaf ma jkunux lesti jbigħu d-drittijiet. Barra minn hekk, il-kostijiet relatati mas-satellita jkunu oghla b'mod sinifikanti mill-kost relatat mad-DTT, kif muri minn diversi studji fil-fajl. Itelazpi tissottometti żewġ studji ulterjuri dwar il-kostijiet, imhejjin minn FTI Consulting fl-2015 u fl-2019 <sup>(53)</sup> ("l-Istudju ta' Itelazpi tal-2015" u "l-Istudju ta' Itelazpi tal-2019").
- (96) Barra minn hekk, fil-fehma ta' Itelazpi, id-deċiżjoni tal-ftuħ ma tispjegax il-qafas ta' analiżi relatat mal-kriterju ta' selettività. Itelazpi ssostni li l-Kummissjoni missha adottat deċiżjoni tal-ftuħ għida wara l-annullament tad-Deċiżjoni tal-2013, liema deċiżjoni għida jenħteġ li tistabbilixxi r-raġunijiet għaliex il-miżuri inkwistjoni huma selettivi.

<sup>(51)</sup> Abertis tirreferi għall-istudju dwar il-kostijiet tagħha stess li sar f'Janjar 2010 sabiex tqabbel il-kostijiet rispettivi tal-użu tat-teknoloġija tad-DTT u satellitari sabiex jiġu pprovduti servizzi tat-televiżjoni diġitali fiż-Żona II. Skont dan l-istudju, il-kost globali għall-użu tat-teknoloġija tad-DTT ikun jirrappreżenta madwar EUR 286 miljun fuq perjodu ta' 10 snin, filwaqt li l-kost totali tal-użu tat-teknoloġija satellitari fl-istess perjodu jkun jammonta għal madwar EUR 532 miljun. Abertis issottomettiet dan l-istudju intern lil kumpanija esterna tal-kontabilità li r-rapport tagħha kkonferma s-sejbiet tagħha, filwaqt li indikat li l-istimi tal-kostijiet tas-satellita u tad-DTT kienu konservattivi. Fi kwalunkwe każ, iż-żewġ studji kkonfermaw l-adegwatezza tal-komparaturi tal-kostijiet u l-konkluzjoni li l-użu tat-teknoloġija satellitari sabiex jiġu pprovduti servizzi tat-televiżjoni diġitali fiż-Żona II kien ikun ferm aktar għali mill-użu tad-DTT, l-aktar minhabba l-kostijiet ekonomiċi u soċjali oghla li għandhom jiġġarrbu mill-konsumaturi fil-każ tas-satellita.

<sup>(52)</sup> Skont dawk l-istudji, it-teknoloġija satellitari tkun tinvolvi kostijiet oghla għall-forniment tas-servizzi inkwistjoni. Dawk il-kostijiet ikollhom jiġu appoġġati mix-xandara u mill-operaturi tan-network lokali kif ukoll mit-tele spettaturi. L-istudju dwar il-kostijiet imwettaq minn Abertis ikkonkluda wkoll li l-użu tat-teknoloġija satellitari jkun jeħtieġ perjodu addizzjonali ta' madwar sitt xhur qabel ma tkun tista' tinkiseb il-bidla diġitali, peress li l-konsumaturi fiż-Żona II ikollhom bżonn iż-żmien sabiex jixtru u jinstallaw dekwaders u dixxijiet tas-satellita, eċċ. Dan min-naħa tiegħu jwassal għal kostijiet addizzjonali relatati max-xandir simultanju (pjattaformi analogi u diġitali li jxandru fl-istess hin) matul dak il-perjodu ta' żmien.

<sup>(53)</sup> Meta jiġu spjegati d-differenzi bejn it-teknoloġija tad-DTT u dik satellitari, l-istudju jargumenta li l-użu tas-satellita kien ristrett għaż-żona III mill-politika tal-gvern u jekk il-Gvern Bask ried juża s-satellita fiż-żona II, kien ikun meħtieġ li jaqbel dwar it-tnehhija ta' din ir-restrizzjoni. Dan kien ikun piż addizzjonali fuq il-Pajjiż Bask. (ara t-taqsim 2.9 fil-paġna 12 tal-Istudju ta' Itelazpi tal-2019)

### 3.4. Kummenti minn Radiodifusjón

- (97) Il-kumpanija Radiodifusjón hija fornitur fis-suq tas-servizzi ta' trażmissjoni ta' sinjali awdjovizivi rreġistrat mar-Reġistru ta' Operaturi tas-CMT f'Novembru 2005.
- (98) Radiodifusjón taqbel b'mod ġenerali mad-deċiżjoni tal-ftuħ u tappoġġa lill-Kummissjoni fil-fehmiet tagħha, filwaqt li tippovdi xi osservazzjonijiet addizzjonali. Hija taqbel li l-ghajjnuna mill-Istat ma tissodisfax ir-rekwiziti ta' *Altmark* u tinvolvi trasferiment sostanzjali ta' riżorsi tal-Istat.
- (99) L-iskema ta' għajjnuna mill-Istat investigata kienet ta' benefiċċju għall-operaturi tan-network li diġà joperaw f'żoni rurali. Fil-fatt, fis-suq inkwistjoni, li huwa kkaratterizzat minn ostakoli kbar għad-dhul, ta' benefiċċju għall-operatur diġà dominanti, il-miżura wasslet sabiex jiġu rreplikati l-istess xejriet storiċi ta' monopolju. B'mod partikolari, Abertis setgħet issaħħah il-pożizzjoni ta' monopolju tagħha u fil-fatt tuża l-finanzjament pubbliku sabiex tiżviluppa network ġdid u aktar dens li jippermettilha tikkompeti fi swieq godda.
- (100) Radiodifusjón issostni li l-ghajjnuna mill-Istat investigata ma hijiex proporzjonali. Sabiex tkun konformi mar-rekwizit tal-proporzjonalità, jenhtieg li l-ghajjnuna tkun limitata għal dak li huwa necessarju, jiġifieri tapplika biss għal żoni rurali remoti, u jenhtieg li tkun ta' benefiċċju għall-operaturi kollha bl-istess mod billi teħtieġ obbligi effettivi ta' aċċess.

### 3.5. Kummenti mix-xandara

- (101) Ix-xandara jissottomettu li l-miżura ma tistax titqies bhala għajjnuna mill-Istat minhabba li ma tat l-ebda vantaġġ finanzjarju lil xi kumpanija, b'mod partikolari lix-xandara. Il-miżuri ma zidux l-udjenzi tax-xandara meta mqabblin ma' meta kienu qed ixandru b'mod analogu. Barra minn hekk, ir-residenti fiż-żoni ta' kopertura estiża, jiġifieri żoni rurali, remoti u skarsament popolati, ma għandhom l-ebda impatt fuq is-suq tar-reklamar u ma humiex parti mill-udjenza fil-mira tax-xandara. F'dawn iċ-ċirkostanzi, l-operaturi privati ma zidux it-tariffi tar-reklamar bhala riżultat tal-estensjoni.
- (102) Ix-xandara esprimew ukoll il-fehma li ma kellhomx interess li jemigraw lejn pjattaforma satellitari, fejn il-programmi tagħhom ikunu jiffaċċjaw kompetizzjoni minn mijiet ta' stazzjonijiet oħrajn. Il-pjattaforma terrestri għandha l-vantaġġ ta' kapacità limitata, li għax-xandara kummerċjali ta' stazzjonijiet mingħajr hlas tfisser inqas kompetizzjoni. Barra minn hekk, huma enfasizzaw il-fatt li normalment jixtru l-kontenuti biss għall-pjattaforma terrestri. Dan għaliex ix-xandir terrestri jiggerantixxi d-delimitazzjoni ġeografika tax-xandiriet, li ma huwiex il-każ għas-satellita.
- (103) Ix-xandara saħqu wkoll li wara l-assenjazzjoni tal-offerta ta' Cantabria lil Astra, huma informaw lill-awtoritajiet ta' Cantabria li jkunu kontra x-xandir bis-satellita, peress li kienu kisbu drittijiet sabiex ixandru l-kontenuti biss permezz tal-pjattaforma terrestri.

## 4. KUMMENTI MINN SPANJA

### 4.1. Rimarki ġenerali

- (104) Fl-osservazzjonijiet tagħha dwar id-deċiżjoni tal-ftuħ, Spanja u l-Komunitajiet Awtonomi pprezentaw diversi argumenti<sup>(54)</sup>. B'mod ġenerali, dawn jaqgħu taht zewġ kategoriji. L-ewwel nett, l-awtoritajiet Spanjoli pprezentaw li ma hemm l-ebda għajjnuna mill-Istat involuta, minhabba li s-servizz huwa SGEI, il-miżura ma tikkostitwixxi għajjnuna, peress li taqa' taht il-missjoni ta' servizz pubbliku tax-xandir pubbliku. Barra minn hekk, ma tiġġenera l-ebda vantaġġ. It-tieni, jekk kien hemm xi għajjnuna mill-Istat, fi kwalunkwe każ tkun kompatibbli skont l-Artikolu 106(2) jew l-Artikolu 107(3)(c) tat-TFUE minhabba li (a) in-network analogu diġà kien jeżisti u, minn perspettiva ta' effiċjenza, sempliċi aġġornar tal-infrastruttura eżistenti jkun jiswa inqas mill-qlib għal pjattaforma ġdida; (b) it-teknoloġija tad-DTT biss tkun tissodisfa l-kriterji ta' kwalità neċessarji u (c) is-sejthiet għall-offerti kienu teknoloġikament newtrali u l-operaturi ta' pjattaformi oħrajn setgħu pparteċipaw fl-offerti. Dawn l-argumenti huma miġburin fil-qosor hawn taht.

<sup>(54)</sup> L-argumenti tal-awtoritajiet ċentrali u reġjonali huma pprezentati flimkien bhala l-pożizzjoni ta' Spanja (jew tal-awtoritajiet Spanjoli), hlief għall-Pajjiż Bask, li pprova sottomissjoni dettaljata hafna dwar l-applikazzjoni tar-regoli dwar il-kumpens għal servizz pubbliku. Komunitajiet Awtonomi oħrajn (pereżempju Aragona, Castilla y Leon u Navarra) jirreferu wkoll għall-applikabbiltà tar-regoli tal-SGEI.

- (105) Fis-sottomissjoni tagħha tal-14 ta' Ġunju 2019, Spanja targumenta li l-appoġġ finanzjarju mogħti għall-estensjoni tal-kopertura tat-televiżjoni diġitali f'żoni remoti u inqas urbanizzati ma huwiex selettiv u, għalhekk, ma jistax jiġi kkwalifikat bħala għajjnuna mill-Istat (ara t-Taqsima 4.2.3 hawn taħt). Barra minn hekk, Spanja tiddikjara li l-annullament tad-Deċiżjoni tal-2013 kien jinvolvi l-annullament tad-deċiżjoni tal-ftuħ<sup>(55)</sup> u, għalhekk, jenhtieg li l-Kummissjoni tadotta deċiżjoni tal-ftuħ ġdida. Fil-fehma ta' Spanja, jenhtieg li deċiżjoni tal-ftuħ ġdida bħal din tistabbilixxi l-fehma tal-Kummissjoni rigward is-selettività tal-miżuri inkwistjoni.

## 4.2. Assenza ta' għajjnuna

### 4.2.1. Servizzi ta' Interess Ekonomiku Ġenerali (SGEI)

- (106) Fir-rigward tal-operaturi tan-network, skont l-awtoritajiet Spanjoli, huma jipprovdu servizz ta' interess ekonomiku ġenerali skont it-tifsira tas-sentenza *Altmark*<sup>(56)</sup>. Madankollu, peress li l-Komunitajiet Awtonomi huma responsabbli għal azzjonijiet sabiex jestendu l-kopertura, l-applikabbiltà tas-sentenza *Altmark* trid tiġi eżaminata fuq bażi ta' każ b'każ u huwa f'idejn il-Komunitajiet Awtonomi li jagħtu prova li l-kundizzjonijiet ta' *Altmark* ġew issodisfati. L-aktar argumentazzjoni dettaljata giet sottomessa mill-Pajjiż Bask, li wettaq id-diġitalizzazzjoni permezz ta' kumpanija pubblika, Itelazpi S.A. ("Itelazpi").

### 4.2.2. L-ebda vantaġġ

- (107) Fir-rigward tal-fornituri tal-hardware, Spanja esprimiet il-fehma li l-fatt li huma rebħu s-sejħiet għall-offerti għall-provvista ta' regoli dwar it-tagħmir jeskludi l-eżistenza ta' vantaġġ selettiv.
- (108) Fir-rigward tal-operaturi tan-network, għalkemm Abertis hija l-operatur ewlieni fiż-Żona I u għandha 29 % tas-siti fiż-Żona II li ġew aġġornati, hija ma toperax in-network fiż-Żona II. Għalhekk, Abertis ma tkunx tibbenefika mill-miżura bħala operatur tan-network.
- (109) Minflok, l-operat tan-network jitwettaq minn xi operaturi reġjonali, mill-Komunitajiet Awtonomi jew mill-kunsilli lokali, li sempliċment jikru l-bini u l-installazzjonijiet ta' Abertis. Il-Komunitajiet Awtonomi u l-kunsilli lokali ma jikkompetux ma' operaturi oħrajn tan-network, u għalhekk ma jibbenefikawx minn vantaġġ kompetittiv. Barra minn hekk, ma jaqilgħu l-ebda dħul, peress li x-xandara ma jhallsux għall-forniment ta' servizzi ta' trażmissjoni fiż-Żona II.
- (110) Fir-rigward tax-xandara tad-DDT, Spanja targumenta li l-impatt tal-miżuri investigati fuq ix-xandara huwa kważi inezistenti. Il-miżuri ma židux l-udjenzi tax-xandara meta mqabblin ma' meta l-programmi ġew trażmessi b'mod analogu, peress li t-2,5 % tal-popolazzjoni fil-mira tal-kopertura estiza diġà rċiviet televiżjoni analogha terrestri. B'rizultat ta' dan, il-miżuri ma għandhom l-ebda impatt fuq il-finanzi ta' dawn in-negozji.

### 4.2.3. L-ebda selettività

- (111) Fis-sottomissjoni tagħhom tal-14 ta' Ġunju 2019, l-awtoritajiet Spanjoli jargumentaw li l-miżuri inkwistjoni ma humiex selettivi. Huma jispjegaw li r-regoli applikabbli għat-televiżjoni terrestri u għas-satellita huma differenti hafna. Fiż-żmien meta ttiehdu l-miżuri, teknoloġiji differenti ġew irregolati minn liġijiet differenti<sup>(57)</sup>. Spanja tispjega li għalkemm bħalissa s-servizzi awdjovizivi kollha huma rregolati bil-Liġi Ġenerali 7/2010 tal-31 ta' Marzu 2010 dwar il-Komunikazzjoni Awdjoviziva, il-qafas legali għat-teknoloġija tad-DDT u teknoloġiji oħrajn huwa differenti hafna. B'mod partikolari, ir-reqwiziti għall-kisba ta' licenzja sabiex jiġi pprovdut servizz tad-DDT huma aktar stretti, komprensivi u dettaljati meta mqabblin ma' teknoloġiji oħrajn. Barra minn hekk, it-teknoloġija tad-DDT – għall-kuntrarju ta' teknoloġiji oħrajn – tikkwalifika bħala servizz ta' interess ekonomiku ġenerali u għandha obbligi ta' kopertura stretti.

<sup>(55)</sup> F'dan ir-rigward, Spanja tirreferi għall-paragrafu 41 tad-Deċiżjoni tal-2013 "Għal aktar dettalji fattwali, jekk jogħġbok irreferi għad-Deċiżjoni tal-ftuħ, li għandha titqies bħala parti integrali minn din id-Deċiżjoni."

<sup>(56)</sup> Is-sentenza tal-Qorti tal-24 ta' Lulju 2003 f'*Altmark*

<sup>(57)</sup> B'mod partikolari, Spanja tispjega li d-DDT kienet irregolata bil-Liġi 10/2005 tal-14 ta' Ġunju 2006 dwar miżuri urgenti għall-promozzjoni tat-televiżjoni diġitali terrestri; is-satellita bil-Liġi 37/1995 tat-12 ta' Diċembru 1995 dwar il-komunikazzjonijiet bis-satellita; u s-servizzi tal-kejbil bil-Liġi 42/1995 tat-22 ta' Diċembru 1995 dwar il-komunikazzjonijiet bil-kejbil.

- (112) Spanja targumenta li s-sitwazzjoni fattwali tat-teknoloġiji terrestri u ta' oħrajn hija differenti hafna. Teknoloġiji terrestri u teknoloġiji oħrajn ma humiex teknikament, kummerċjalment jew ekonomikament komparabbli. Fit-twettiq tal-bidla diġitali, Spanja qagħdet fuq l-infrastruttura eżistenti tan-network terrestri. Il-migrazzjoni diġitali permezz tat-teknoloġija satellitari kienet tkun tehtiegħ l-varar shih ta' infrastruttura ġdida għall-emissjoni u għar-reception. Dan kien jagħmel il-bidla aktar diffiċli u aktar għalja. Spanja tindika li l-istudji dwar il-kostijiet sottomessi qabel juru li d-DTT kienet l-aktar soluzzjoni kosteffettiva. Barra minn hekk, faktar minn 30 sena, it-teknoloġija satellitari qatt ma giet offruta minn xi operatur jew użata fi Spanja għax-xandir ta' televiżjoni mingħajr hlas, li tixxandar esklussivament permezz tad-DTT. Fil-fehma ta' Spanja, dan jindika wkoll il-fatt li d-DTT u teknoloġiji oħrajn jinsabu f'sitwazzjoni fattwali differenti.
- (113) Fis-sottomissjoni tiegħu tal-4 ta' Frar 2019, il-Pajjiż Bask argumenta li t-teknoloġiji satellitari u tad-DTT ma humiex f'sitwazzjoni legali u fattwali komparabbli u, għalhekk, il-miżura ma hijiex selettiva. Il-Pajjiż Bask indika li hemm numru ta' studji sottomessi minn Spanja u minn Abertis li juru differenzi legali u fattwali sinifikanti bejn it-teknoloġiji satellitari u tad-DTT. Dawn ir-rapporti jindikaw li l-użu ta' teknoloġiji għajr id-DTT kien ikun jimplika kostijiet ferm oghla u kien jikkawża dewmien serju fid-diġitalizzazzjoni taż-Żona II.
- (114) Il-Gvern ta' Cataluña, fl-ittra tiegħu datata l-14 ta' Jannar 2019, li ntbagħtet lill-Kummissjoni mill-Awtoritajiet Spanjoli fid-19 ta' Frar 2019, issottometta studju minn Settembru 2017. L-istudju gie kkummissjonat minn Centre de Telecomunicacions i Tecnologies de la Informació ("CTTI") u thejja mill-Federación Catalana de Empresas Integradas e Integradoras de Telecomunicaciones (FEDECOMINTE), mill-Assoċjazzjoni Katalana tal-Inġiniera (Telco. cat) u mill-Assoċjazzjoni tal-Inġinerija Teknika tat-Telekomunikazzjoni ta' Cataluña (Graus TIC) ("l-Istudju ta' Cataluña"). L-istudju vvaluta t-teknoloġiji differenti previsti għall-forniment tat-televiżjoni diġitali fiż-Żona II u kkonkluda li l-aktar teknoloġiji vijabbli kienu terrestri u satellitari u li bejn dawn iż-żewġ teknoloġiji t-teknoloġija tad-DTT kienet l-inqas għalja għaċ-ċittadini. Fuq il-baži tal-istudju, il-Gvern ta' Cataluña jargumenta li l-għażla tat-teknoloġija tad-DTT għat-twassil tat-televiżjoni diġitali fiż-Żona II hija ġġustifikata b'mod oġġettiv u li l-miżura ma tistax titqies bħala diskriminatorja u selettiva minn perspettiva ta' għajnuna mill-Istat.

#### 4.3. Kompatibbiltà skont l-Artikolu 106(2) u l-Artikolu 107(3)(c) tat-TFUE

- (115) L-awtoritajiet tal-Pajjiż Bask iddikjaraw li l-għajnuna mill-Istat mogħtija lil Itelazpi hija kompatibbli mas-suq intern fid-dawl tad-dispożizzjonijiet tal-artikolu 106 tat-TFUE. F'dan ir-rigward, huma jemmnu li l-miżura tissodisfa l-kundizzjonijiet kollha tad-Deċiżjoni tat-28 ta' Novembru 2005 dwar l-applikazzjoni tal-Artikolu 86(2) tat-Trattat tal-KE għall-għajnuna mill-Istat fil-forma ta' kumpens għal servizz pubbliku mogħti lil ċerti impriżi fdati bl-operat ta' servizzi ta' interess ekonomiku ġenerali ("id-Deċiżjoni 86(2)")<sup>(58)</sup>.
- (116) Fil-każ li l-Kummissjoni tiddeċiedi li l-miżuri mehudin mill-awtoritajiet Spanjoli fir-rigward tal-varar tat-televiżjoni diġitali terrestri fiż-Żona II jikkostitwixxu għajnuna mill-Istat, u li ma humiex kompatibbli mas-suq intern b'applikazzjoni tal-Artikolu 106 tat-TFUE, Spanja ssostni li dawn ċertament ikunu kompatibbli mas-suq intern peress li l-għan taġġhom huwa li jiżguraw li jintlaħaq objettiv li huwa ta' interess għall-Unjoni (il-konverżjoni għax-xandir diġitali), u għalhekk ikunu jibbenefikaw mill-eżenzjoni tal-Artikolu 107(3)(c) tat-TFUE.

<sup>(58)</sup> Id-Deċiżjoni 2005/842/KE u l-qafas tal-Komunità għall-għajnuna mill-Istat fil-forma ta' kumpens għal servizz pubbliku, 2005/C 297/04 (ĠU C 297, 29.11.2005, p. 4) ("il-Qafas"). Id-Deċiżjoni ta' hawn fuq giet issostitwita mill-31 ta' Jannar 2012 bid-Deċiżjoni tal-Kummissjoni 2012/21/UE tal-20 ta' Diċembru 2011 dwar l-applikazzjoni tal-Artikolu 106(2) tat-Trattat dwar il-Funzjonament tal-Unjoni Ewropea għall-għajnuna mill-Istat taht il-forma ta' kumpens għas-servizzi pubbliċi mogħti lil ċerti impriżi inkarigati bil-ġestjoni ta' servizzi ta' interess ekonomiku ġenerali (ĠU L 7, 11.1.2012, p. 3). Il-qafas ta' hawn fuq gie ssostitwit bil-Komunikazzjoni mill-Kummissjoni — Qafas tal-Unjoni Ewropea għall-għajnuna mill-Istat fil-forma ta' kumpens ta' servizz pubbliku (ĠU C 8, 11.1.2012, p. 15).

#### 4.3.1. *Argumenti dwar l-effiċjenza*

- (117) Skont Spanja, fil-livell nazzjonali, il-Pjan Tekniku Nazzjonali u l-Pjan ta' Tranżizzjoni ma humiex pjanijiet ta' estensjoni tal-kopertura peress li jirreferu biss għall-bidla fiz-Żona I. Bħala tali, il-pjanijiet ma jirrestringux l-għazliet teknoloġiċi disponibbli għall-estensjoni tal-kopertura. Fir-rigward tal-ftehimiet qafas, dawn ma għandhomx l-istess status regolatorju bħal dawn iż-żewġ Pjanijiet u huma bbażati fuq ftehimiet bejn l-awtoritajiet ċentrali u reġjonali. Barra minn hekk, skont Spanja, dawn ma kinux jeskludu l-użu tas-satellita u ta' teknoloġiji oħrajn. Fi kwalunkwe każ, l-estensjoni tal-kopertura u l-għażla tat-teknoloġija saru mill-Komunitajiet Awtonomi, normalment permezz ta' proċedura ta' sejha għall-offerti. Spanja targumenta li sejha għall-offerta bħal din – imwettqa f'Castilla y Leon – kienet teknoloġikament newtrali u s-sempliċi fatt li saret sejha għall-offerti bħal din juri li l-awtoritajiet ċentrali ma imponietx it-teknoloġija terrestri fuq il-Komunitajiet Awtonomi.
- (118) Anke jekk xi sejhiet għall-offerti mwettqin xi mkien ieħor jirreferu għal ċerti elementi tekniċi tat-teknoloġija terrestri, dan huwa spjegat mill-fatt li x-xandir terrestri jeħtieġ ċerti elementi li x-xandir satellitari ma jagħmilx, u t-tidhli tagħhom kien neċessarju sabiex ma jiġux esklużi soluzzjonijiet terrestri mis-sejhiet għall-offerti.
- (119) L-awtoritajiet Spanjoli jirreferu wkoll għal studju dwar il-fattibbiltà tal-forniment ta' servizz universali tat-televiżjoni diġitali permezz ta' teknoloġiji differenti (DTT u satellita) imwettaq mill-MITyC f'Lulju 2007, jiġifieri qabel il-finanzjament propost sabiex tiġi estiża l-kopertura tad-DTT ("l-Istudju ta' Spanja tal-2007"). Ghalkemm l-awtoritajiet jammettu li l-istudju kien biss dokument intern li aktar tard ma ġiex ikkunsidrat, huma xorta wahda jenfasizzaw li huwa kien qies il-kostijiet realistċi tal-użu tat-trażmissjoni bid-DTT jew satellitari. Il-konkluzjonijiet tal-istudju kienu li ma huwiex possibbli li jiġi stabbilit minn qabel liema teknoloġija hija aktar effiċjenti jew orħos sabiex tiġi estiża l-kopertura tas-sinjali tat-televiżjoni. Minflok, jenħtieġ li ssir għażla fuq bażi ta' reġjun b'reġjun, preferibbilment permezz ta' studji mwettqin mill-Komunitajiet Awtonomi partikolari, li janalizzaw fatturi bħat-topografija, id-distribuzzjoni territorjali tal-popolazzjoni u l-istat tal-infrastruttura eżistenti.

#### 4.3.2. *Rekwiżiti kwalitattivi*

- (120) Tressqu żewġ argumenti kwalitattivi. L-ewwel nett, sal-lum, l-istazzjonijiet mingħajr hlas tad-DTT ma kinux disponibbli permezz tax-xandir bis-satellita f'din iż-Żona. Għalhekk, il-qlib għall-pjattaforma satellitari jkun ifisser li l-kljenti jridu jhallsu għas-servizz.
- (121) It-tieni, minbarra l-istazzjonijiet nazzjonali, jeħtieġ li jixxandru wkoll l-istazzjonijiet reġjonali. It-teknoloġija tad-DTT tippermetti lil kull żona ġeografika tircievi l-istazzjonijiet għal dik iż-żona. Fuq il-bażi tal-istazzjonijiet reġjonali u lokali, total ta' 1 380 frekwenza huma allokati għat-televiżjoni terrestri fi Spanja kollha, mingħajr il-ħtieġa ta' xi restrizzjonijiet tekniċi u mingħajr ma x-xandir jiġi estiż lil hinn miż-żona fil-mira ta' kull stazzjon. Skont Spanja, dan ikun impossibbli għan-networks satellitari peress li ma jipprovdurx il-possibbiltà ta' delimitazzjoni ġeografika u, għalhekk, ikollha tintuża sistema kumplessa ta' aċċess kondizzjonali. Din tkun tkompli żżid il-kostijiet tax-xandir bis-satellita, u x-xandara ma jkunux lesti li jagħtu aċċess għall-istazzjonijiet tagħhom mingħajr ma jkunu ċerti li d-delimitazzjoni tkun possibbli.

#### 4.3.3. *Newtralità teknoloġika*

- (122) Skont Spanja, il-ftehimiet bilaterali bejn l-awtoritajiet ċentrali u reġjonali ma imponewx teknoloġija partikolari tad-diġitalizzazzjoni. Huma sempliċement stabbilew trasferimenti lejn il-Komunitajiet Awtonomi f'konformità mal-kostijiet tad-diġitalizzazzjoni, ikkalkolati fuq il-bażi ta' dak li kien meqjus bħala teknoloġija ta' referenza effiċjenti, jiġifieri d-DTT. F'dan ir-rigward, jenħtieġ li jitqies, skont Spanja, li fiż-żmien tal-estensjoni, it-televiżjoni analoga terrestri kienet tilhaq lil 98,5 % tad-djar Spanjoli.
- (123) Fir-rigward tas-sejha għall-offerti f' Cantabria msemmija fid-deċiżjoni tal-ftuħ, l-awtoritajiet Spanjoli jenfasizzaw li s-sejha għall-offerti mirbuħa minn Astra kienet tikkonċerna ż-Żoni kemm II kif ukoll III, jiġifieri kienet immirata lejn il-forniment universali tat-televiżjoni diġitali f' Cantabria. Dan ikollu impatt doppju fuq il-valutazzjoni tal-każ.

- (124) L-ewwel nett, il-proġett ta' Cantabria falla meta, wara l-ġhotti tal-kuntratt lil Astra, xi whud mix-xandara ewlenin informaw lil Astra u lill-gvern ta' Cantabria li ma jippermettux li l-kontenut tagħhom jixxandar permezz tasatellita. B'riżultat ta' dan, l-objettiv tal-pjan ma baqax jista' jinkiseb faċilment. It-tieni, ir-raġuni ewlenija għat-terminazzjoni tal-kuntratt kienet id-deċiżjoni tal-gvern ċentrali li jipprovdi kopertura satellitari fiż-Żona III kollha fi Spanja, u mhux id-deċiżjoni li jipprovdi finanzjament mill-gvern ċentrali sabiex jestendi l-kopertura fiż-Żona II. Barra minn hekk, il-kuntratt ġie tterminat f'Novembru 2008 minhabba li f'dan iż-żmien kien ovvju li Astra ma kinitx se tkun tista' tikkonforma mal-obbligi tagħha. B'mod partikolari, Astra ma wettqitx ix-xogħlijiet neċessarji fil-hin u ma rċivietx awtorizzazzjonijiet minn xandara ta' stazzjonijiet mingħajr hłas sabiex ixxandar l-istazzjonijiet tagħhom.
- (125) Fil-kuntest ta' din id-deċiżjoni, il-proġett ta' Cantabria huwa rilevanti biss sa fejn il-pjattaforma satellitari tista' titqies bhala alternattiva valida għall-pjattaforma terrestri. F'dan ir-rigward, l-argumenti ta' hawn fuq ma humiex pertinenti. Meta għażlu l-pjattaforma satellitari għaž-Żona III, l-awtoritajiet Spanjoli adottaw pian nazzjonali u ppromulgaw regolament speċjali li jirrikjedi li x-xandara jikkoordinaw bejniethom u jagħzlu fornitur komuni wiehed ta' pjattaforma satellitari. Spanja tinnotta li skont id-deċiżjoni tal-ftuħ, seta' jiġi applikat ukoll mekkaniżmu simili għaž-Żona II. Madankollu, skont Spanja, l-impożizzjoni ta' tali obbligu fuq ix-xandara fiż-Żona II kienet tmur kontra l-prinċipju ta' intervent minimu. Barra minn hekk, fi Spanja x-xandara ma humiex lesti li jużaw il-pjattaforma satellitari. Għall-kuntrarju ta' Stati Membri oħrajn, fi Spanja ma hemm l-ebda pjattaforma satellitari mingħajr hłas. Skont Spanja, ir-raġunijiet mogħtijin għat-terminazzjoni tal-kuntratt ma jittgħu l-ebda dubju dwar il-fatt li t-teknoloġija satellitari ma tistax tkunx pjattaforma valida għat-trażmissjoni ta' sinjali tat-televiżjoni fiż-Żona II.

#### 4.3.4. Ebda distorsjoni tal-kompetizzjoni u tal-kummerċ

- (126) Fir-rigward tal-kompetizzjoni bejn l-operaturi tan-network, Spanja esprimiet il-fehma li t-televiżjoni terrestri u satellitari huma żewġ swieq kompletament differenti u li, għalhekk, il-miżuri investigati ma johlqux distorsjoni tal-kompetizzjoni fis-swieq affettwati. Spanja ssostni li l-miżuri investigati ma għandhom l-ebda effett fuq is-suq intra-Unjoni peress li l-miżuri huma mmirati lejn ir-residenti ta' żona ġeografika ristretta. Peress li huma servizzi lokali, il-miżura x'aktarx ma taffettwax il-kummerċ bejn l-Istati Membri.

#### 4.4. L-applikabbiltà tar-regola *de minimis*

- (127) L-awtoritajiet Spanjoli esprimew ukoll il-fehma li r-regola *de minimis* introdotta mir-Regolament tal-Kummissjoni (KE) Nru 1998/2006<sup>(59)</sup> dwar l-ġhajjnuna *de minimis* ċertament tapplika għal proporzjon sinifikanti tal-finanzjament. Il-hardware nxtara b'mod indipendenti fkull Komunità Awtonoma jew kunsill lokali, u, għalhekk, jenhtieg li d-dispożizzjonijiet *de minimis* jiġu analizzati f'dak il-livell. Peress li f'dawn il-kazijiet, l-ammont imhallas huwa magħruf, u hekk ukoll l-oġġetti u s-servizzi mixtrijin, l-ġhajjnuna kienet trasparenti biżżejjed sabiex ikunu applikaw il-limiti *de minimis*.

#### 4.5. Għajjnuna mill-Istat għall-operat u għall-manutenzjoni

- (128) Fir-rigward tal-operat u tal-manutenzjoni taċ-ċentri ta' trażmissjoni, l-awtoritajiet ċentrali Spanjoli jemmnu li dawn jaqgħu barra mill-hidma ta' estensjoni tal-kopertura parzjalment iffinanzjata mill-MITyC. Il-ministeru ma għandu l-ebda ġurisdiżjoni li jirrikjedi li l-kunsilli jew il-Komunitajiet Awtonomi jkomplu l-operat u l-manutenzjoni lil hinn mill-perjodu inkluż fis-sejthiet għall-offerti għall-estensjoni tal-kopertura. Għalhekk, ma jistax jiġi eskluż kompletament li l-operat u l-manutenzjoni ta' xi ċentri jistgħu jiġu interrotti minhabba tnaqqis fil-baġits tal-kunsill lokali. Il-kostijiet annwali tal-operat u tal-manutenzjoni ġew ivvalutati b'mod proviżorju mill-awtoritajiet ċentrali li jammontaw għal 10 % tal-investiment inizjali. Matul l-investigazzjoni, diversi Komunitajiet Awtonomi pprovdew *data* aktar dettaljata dwar il-fondi minfuqin għall-operat u għall-manutenzjoni tan-network tad-DTT fiż-Żona II.

<sup>(59)</sup> Ir-Regolament tal-Kummissjoni 1998/2006/KE tal-15 ta' Diċembru 2006 dwar l-applikazzjoni tal-Artikoli 87 u 88 tat-Trattat dwar l-ġhajjnuna *de minimis*, ĠU L 379, 28.12.2006, p. 5. Ir-Regolament ta' hawn fuq ġie ssostitwit mill-1 ta' Jannar 2014 bir-Regolament tal-Kummissjoni (UE) Nru 1407/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ġhajjnuna *de minimis* (ĠU L 352, 24.12.2013, p. 1).

## 5. VALUTAZZJONI TAL-ARGUMENTI PROCEDURALI MQAJMIN MILL-PARTIJET

- (129) Fl-osservazzjonijiet tagħhom tat-13 u tal-14 ta' Ġunju 2019, Itelazpi, Cellnex u Spanja argumentaw li l-Kummissjoni missha adottat deċiżjoni tal-ftuħ ġdida wara l-annullament tad-Deċiżjoni tal-2013, li jenħtieġ li tistabbilixxi l-fehma tal-Kummissjoni dwar is-selettività tal-miżuri involuti. Fil-fehmiet ta' Spanja u tal-partijiet interessati, in-nuqqas ta' deċiżjoni tal-ftuħ ġdida ma ppermettix lill-partijiet jeżercitaw id-dritt tad-difiża tagħhom.
- (130) Spanja u Cellnex argumentaw ukoll li d-deċiżjoni tal-ftuħ f'dan il-każ giet annullata meta l-Qorti annullat id-Deċiżjoni tal-2013. Il-premessa 41 tad-Deċiżjoni tal-2013 iddikjara dan li ġej: “[g]ħal aktar dettalji fattwali, jekk jogħġbok irreferi għad-Deċiżjoni tal-ftuħ, li għandha titqies bhala parti integrali minn din id-Deċiżjoni”. Fil-fehma ta' Spanja, dan ifisser li l-annullament tad-Deċiżjoni tal-2013 jinkludi l-annullament tad-deċiżjoni tal-ftuħ. Din il-fehma hija żbaljata għar-raġunijiet li ġejjin.
- (131) L-ewwel nett, id-deċiżjoni tal-ftuħ u d-deċiżjoni finali huma atti legali separati, b'effetti legali separati. Id-deċiżjoni tal-ftuħ giet adottata abbażi tal-Artikolu 4(4) tar-Regolament Procedurali tal-1999. Id-deċiżjoni tal-ftuħ tistipula d-dubji tal-Kummissjoni dwar il-kompatibbiltà tal-miżuri investigati mas-suq intern. Id-deċiżjoni finali (jiġifieri d-Deċiżjoni tal-2013) giet adottata fuq il-bażi tal-Artikolu 7(5) tar-Regolament Procedurali tal-1999. Fid-Deċiżjoni tal-2013, il-Kummissjoni sabet li l-ghajjnuna ma kinitx kompatibbli mas-suq intern u ordnat l-irkupru tal-ghajjnuna. Peress li d-deċiżjoni tal-ftuħ u d-deċiżjoni finali huma żewġ atti legali differenti, il-qari korrett tal-premessa 41 tad-Deċiżjoni tal-2013 huwa li d-dettalji fattwali stabbiliti fid-deċiżjoni tal-ftuħ huma parti mid-Deċiżjoni tal-2013. Barra minn hekk, l-annullament tad-deċiżjoni finali ma huwiex marbut ma' dawn id-dettalji fattwali.
- (132) It-tieni, l-ebda waħda mid-diversi azzjonijiet tal-qorti ppreżentati minn Spanja u mill-partijiet interessati wara l-adozzjoni tad-Deċiżjoni tal-2013 ma talbet l-annullament tad-deċiżjoni tal-ftuħ: huma fittxew l-annullament tad-deċiżjoni finali. Skont il-ġurisprudenza stabbilita, l-ambitu tal-annullament iddikjarat mill-Qorti ma jistax imur lil hinn minn dak mitlub mir-rikorrent<sup>(60)</sup>. Peress li l-ebda waħda mill-azzjonijiet ma talbet l-annullament tad-deċiżjoni tal-ftuħ, il-Qorti ma setgħetx tannulla d-deċiżjoni tal-ftuħ fis-sentenza *Retegal*<sup>(61)</sup>.
- (133) It-tielet, skont il-ġurisprudenza stabbilita, l-annullament ta' miżura tal-Unjoni mhux neccessarjament jaffettwa l-atti preparatorji<sup>(62)</sup>. L-annullament ta' att li jikkonkludi procediment amministrattiv, li jinkludi diversi stadji mhux neccessarjament jinvolvi l-annullament tal-proċedura kollha qabel l-adozzjoni tal-att ikkontestat, irrispettivament mir-raġunijiet, procedurali jew sostantivi, tas-sentenza li tiddikjara l-annullament.
- (134) Fir-rigward tal-allegat obbligu ta' ftuħ mill-ġdid tal-proċedimenti wara l-annullament tad-Deċiżjoni tal-2013, il-Kummissjoni tinnota li xejn fil-legiżlazzjoni jew fil-ġurisprudenza ma jissuggerixxi li l-annullament ta' deċiżjoni tal-Kummissjoni neccessarjament jinvolvi l-ftuħ mill-ġdid tal-proċedura ta' investigazzjoni formali bl-adozzjoni ta' deċiżjoni ġdida (ara b'mod partikolari l-Kawża T-1/15 *SNCM vs Il-Kummissjoni*, ECLI:EU:T:2017:470, il-punt 69). Kif spjegat hawn fuq, skont il-ġurisprudenza, l-annullament ta' miżura Komunitarja mhux neccessarjament jaffettwa l-atti preparatorji. F'*SNCM*, wara l-annullament tad-deċiżjoni finali tal-Kummissjoni, il-Kummissjoni ma fethitx il-proċedimenti mill-ġdid iżda sempliċiment stiednet lill-partijiet jissottomettu osservazzjonijiet. Il-Qorti ddikjarat li peress li l-Kummissjoni tat il-possibbiltà lill-Istat Membru u lill-partijiet jagħmlu osservazzjonijiet wara l-annullament tad-deċiżjoni, id-drittijiet procedurali tal-Istat Membru u tal-partijiet interessati ġew irrispettati. Barra minn hekk, ir-Regolament tal-Kunsill (UE) 2015/1589<sup>(63)</sup> ma jispeċifikax meta l-Kummissjoni hija obbligata tiftaħ proċedura mill-ġdid. Għalhekk, mir-Regolament ta' hawn fuq, lanqas ma jista' jirriżulta allegat obbligu li jerġgħu jinfetħu l-proċedimenti billi tiġi adottata deċiżjoni ġdida.

<sup>(60)</sup> Ara *Comunità montana della Valnerina vs Il-Kummissjoni* (C-240/03 P, ECLI:EU:C:2006:44), il-punt 43 u l-ġurisprudenza msemmija hemm.

<sup>(61)</sup> Is-sentenza tal-Qorti tal-20 ta' Dicembru 2017 fil-Kawża C-70/16 P, *Comunidad Autónoma de Galicia, Redes de Telecomunicación Galegas Retegal SA (Retegal) vs Il-Kummissjoni* (ECLI:EU:C:2017:1002)

<sup>(62)</sup> Ara l-Kawża T-301/01 *Alitalia vs Il-Kummissjoni*, EU:T:2008:262, il-punt 100; il-Kawża C-415/96 *Spanja vs Il-Kummissjoni* ECLI:EU:C:1998:533, il-punt 32; ara wkoll, għal dak l-ghan, il-Kawża C-331/88 *Fedesa u Ohrajn*, ECLI:EU:C:1990:391, il-punt 34.

<sup>(63)</sup> Ir-Regolament tal-Kunsill (UE) 2015/1589 tat-13 ta' Lulju 2015 li jistabbilixxi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea (ĠU L 248, 24.9.2015, p. 9).



- (135) Spanja, Itelezpi u Cellnex isostnu li l-Kummissjoni missha adottat deċiżjoni ġdida ta' ftuħ, li tistabbilixxi analiżi dettaljata tas-selettività sabiex il-partijiet ikunu jistgħu jesprimu l-fehmiet tagħhom dwar is-selettività tal-miżura. Il-Kummissjoni tinnotta li l-awtoritajiet Spanjoli diġà dddikjaraw il-fehmiet tagħhom dwar in-nuqqas ta' selettività fil-fażi investigattiva preliminari (kif iddikjarat fil-premessa 22 tad-deċiżjoni tal-ftuħ<sup>(64)</sup>). Id-deċiżjoni tal-ftuħ stabbiliet il-fehma preliminari tal-Kummissjoni dwar l-eżistenza ta' għajnuna mill-Istat (inkluża s-selettività) u dwar il-kompatibbiltà tal-għajnuna. Id-deċiżjoni tal-ftuħ iddikjarat li l-miżuri kkontestati jfixklu l-kompetizzjoni billi jiffavorixxu t-teknoloġija tad-DTT u argumentat ukoll li d-DTT u s-satellita jikkompetu (pereżempju hija rreferiet għall-każ ta' Cantabria fejn inizjalment l-operatur ta' satellita rebaħ sejha għall-offerti). Id-deċiżjoni tal-ftuħ spjegat għaliex xi pjattaformi kienu ffavoriti meta mqabblin ma' oħrajn. Ippermettiet lil Spanja u lill-partijiet interessati jiżviluppaw il-fehmiet tagħhom dwar is-selettività tal-miżura. Fil-kummenti tagħha tat-30 ta' Novembru 2010 dwar id-deċiżjoni tal-ftuħ, Spanja spjegat li l-operaturi tan-network li jużaw it-teknoloġija tad-DTT ma rċievwx vantaġġ selettiv meta mqabblin ma' operaturi oħrajn tan-network. Spanja argumentat ukoll li l-miżuri inkwistjoni ma kinux jiddiskriminaw kontra teknoloġiji oħrajn minbarra d-DTT, xi haġa li tispjega d-differenzi bejn id-DTT u s-satellita, f'termini ta' kost u ta' kundizzjonijiet tas-suq. Spanja enfasizzat li s-satellita u d-DTT ma humiex parti mill-istess suq. Dan juri li Spanja kellha l-opportunità li tesprimi l-fehmiet tagħha dwar il-kwistjoni tas-selettività diġà sa minn wara d-deċiżjoni tal-ftuħ.
- (136) Barra minn hekk, la l-miżura li qed tiġi investigata, la l-fatti tal-każ u lanqas il-valutazzjoni legali tagħha ma nbidlu.
- (137) Barra minn hekk, fis-26 ta' April 2019, il-Kummissjoni baġtet talba għal informazzjoni lil Spanja, lil Itelezpi, lil Cellnex, lil Retevisión, lil CTTI, lil Navarra de Servicios y Tecnologías, lil SA, lil Retegal u lil Astra, li biha stiednet lill-partijiet jikkummentaw dwar is-sentenza *Retegal* u dwar is-selettività tal-miżuri inkwistjoni<sup>(65)</sup>. Cellnex, Itelezpi, Spanja u Astra pprovdew kummenti dettaljati fit-tweġibiet tagħhom għat-talba għal informazzjoni tal-Kummissjoni, u pprovdew il-fehma tagħhom dwar il-kriterju tas-selettività. Il-partijiet issottomettew osservazzjonijiet dettaljati u l-Kummissjoni analizzat l-elementi ġodda, rilevanti u kontemporanji kollha mressqin minn Spanja u mill-partijiet terzi kkonċernati. Fuq il-bażi ta' dan ta' hawn fuq, Spanja u l-partijiet interessati l-oħrajn kellhom hafna opportunitajiet sabiex iressqu l-fehmiet tagħhom dwar il-kwistjoni tas-selettività, u, għalhekk, id-drittijiet proċedurali tal-partijiet ġew irrispettati bis-shiħ.

## 6. VALUTAZZJONI TAL-GHAJNUNA

### 6.1. Bażi ġuridika tal-għajnuna

- (138) Kif deskritt fid-dettall hawn fuq fit-taqsimha 2.2, il-premessi (28) sa (39), il-qafas legali għall-bidla diġitali fi Spanja huwa xibka kumplessa ta' diversi atti mahruġin kemm mill-gvern ċentrali kif ukoll mill-awtoritajiet reġjonali u lokali matul perjodu ta' erba' snin. Il-Pjan Tekniku Nazzjonali tal-2005 u l-Pjan ta' Tranzizzjoni tal-2007 jirregolaw l-aktar it-tranzizzjoni lejn id-DTT fiż-Żona I iżda jstabbilixxu wkoll il-bażi għal aktar miżuri ta' estensjoni fiż-Żona II. Dawn il-miżuri ta' estensjoni ġew implimentati mill-awtoritajiet reġjonali, wara l-konkluzjoni ta' diversi ftehimiet qafas mal-gvern ċentrali (il-Ftehimiet Qafas tal-2008) u l-addenda fl-2008 għall-Ftehimiet Qafas preċedenti tal-2006 u fl-2009 għall-Ftehimiet Qafas tal-2008.
- (139) Bħala riżultat tal-konkluzjoni ta' dawn il-ftehimiet u l-addenda, l-awtoritajiet reġjonali u lokali wettqu firxa wiesgħa ta' miżuri li kellhom l-għan li jestendu l-kopertura tad-DTT fiż-Żona II, primarjament permezz ta' sejhiet għall-offerti pubbliċi, kif deskritti aktar 'il fuq fil-premessi (40) sa (43). Għalhekk, il-Kummissjoni tqis li d-diversi atti adottati fil-livell ċentrali u l-ftehimiet konklużi u emendati bejn l-MITyC u l-Komunitajiet Awtonomi jikkostitwixxu l-bażi tal-iskema ta' għajnuna għall-estensjoni tal-kopertura fiż-Żona II u jinkludu l-karatteristiċi essenzjali tagħha, jiġifieri l-inċentiv għall-bidla għat-televiżjoni diġitali fiż-Żona II u l-limitazzjoni ta' dan l-inċentiv għat-teknoloġija

<sup>(64)</sup> Fl-investigazzjoni preliminari, Spanja spjegat, fost l-oħrajn, li ma kien hemm l-ebda diskriminazzjoni bejn id-DTT u s-satellita. Spanja spjegat ukoll li d-DTT u s-satellita kienu joperaw fi swieq differenti.

<sup>(65)</sup> Barra minn hekk, il-Kummissjoni stiednet lil Spanja tibgħat it-talba għal informazzjoni lill-impriżi kollha li jistgħu jkunu kkonċernati minn deċiżjoni negattiva potenzjali tal-Kummissjoni li tordna l-irkupru ta' għajnuna inkompatibbli illegali f'dan il-każ.

terrestri. Dawn l-atti u l-ftehimiet kellhom l-objettiv li jwasslu lill-Komunitajiet Awtonomi sabiex jadottaw miżuri li ma kinux teknoloġikament newtrali <sup>(66)</sup>. Filwaqt li l-Pjan Tekniku Nazzjonali jirregola l-bidla għad-DTT fiż-Żona I, jagħti wkoll mandat lill-awtoritajiet lokali sabiex jistabbilixxu, fkooperazzjoni mal-Komunitajiet Awtonomi, ċentri ta' trażmissjoni addizzjonali neċessarji sabiex jiżguraw ir-riċevuta tad-DTT fiż-Żona II. Għalhekk, f'dak il-mument, il-gvern ċentrali diġà kien ippreveda l-estensjoni tal-kopertura tad-DTT. Il-mandat li jinsab fl-att legali ewlieni li jirregola l-bidla għat-televiżjoni diġitali jirreferi biss għall-pjattaforma terrestri. Barra minn hekk, l-Ordni Amministrattiv 1/2009 juri li l-użu tat-teknoloġija satellitari kien previst biss għaž-Żona III. Għalhekk, fil-prattika, il-Komunitajiet Awtonomi eżegwew il-linji gwida tal-gvern ċentrali dwar l-estensjoni tad-DTT <sup>(67)</sup>. Il-Komunitajiet Awtonomi implimentaw il-pjan tal-gvern ċentrali fuq il-bażi tal-Ftehimiet Qafas rispettivi tagħhom, liema Ftehimiet segwew l-istess mudell.

- (140) Għalhekk, mill-atti msemmijin adottati fil-livell ċentrali, jirriżulta li l-ftehimiet u l-addenda huma l-bażi għal skema mmirata lejn l-estensjoni tal-kopertura tad-DTT fiż-Żona II billi jintuza esklussivament ix-xandir terrestri. Barra minn hekk, f'ċirkostanzi bħal dawn, l-awtoritajiet ċentrali jew lokali ma kellhom l-ebda marġni fl-implimentazzjoni teknika tal-iskema sabiex jikkonformaw mal-prinċipju tan-newtralità teknoloġika. Il-miżuri mehudin mill-awtoritajiet nazzjonali, reġjonali jew lokali segwew l-istess objettiv u, fid-dawl tar-rabtiet mill-qrib tagħhom, jenhtieg li jiġu analizzati flimkien bħala parti mill-istess skema. Dan kien ikkorroborat ukoll mill-Qorti Ġenerali li, fil-Kawża T-541/13, ikkonfermat dan li ġej fir-rigward tar-rikors għal annullament tad-Deciżjoni tal-2013. Din il-konkluzjoni tibqa' valida wkoll għall-miżuri eżaminati f'din id-Deciżjoni (li huma l-istess miżuri bħal dawk eżaminati fid-Deciżjoni tal-2013):

“52 Il résultat de différents actes législatifs et administratifs des autorités espagnoles que le plan de transition vers la télévision numérique dans l'ensemble du territoire du Royaume d'Espagne par un recours prédominant à la technologie terrestre obéissait à une initiative lancée et coordonnée par l'administration centrale. Il est constant, ainsi qu'il ressort du considérant 24 de la décision attaquée, que la loi 10/2005, qui marquait le début de la réglementation du passage à la TNT, a précisé la nécessité d'encourager la transition de la technologie analogique vers la TNT. Ainsi qu'il ressort du considérant 26 de ladite décision, les autorités espagnoles prévoaient, dans une disposition additionnelle du programme technique national en faveur de la TNT, la possibilité d'une extension de couverture au moyen de la technologie terrestre dans les zones à faible densité de population à la condition que l'installation locale soit conforme à ce programme. Les considérants 28 à 32 de cette décision, dont le contenu n'est pas contesté par les requérantes, décrivent la collaboration entre le MITC et les communautés autonomes au moyen de conventions-cadres et d'addenda à des conventions-cadres afin de procéder à la numérisation dans ladite zone. Ces actes avaient notamment trait au cofinancement par le gouvernement espagnol de l'extension de la couverture de la TNT dans cette zone.

53 Au vu des éléments qui précèdent, il ne saurait être reproché à la Commission d'avoir analysé les mesures espagnoles en faveur du déploiement de la TNT dans la zone II dans un seul et même contexte. En effet, les différentes interventions étatiques aux niveaux national, régional et communal devant être analysées en fonction de leurs effets, elles présentaient, en l'espèce, des liens tellement étroits entre elles qu'elles pouvaient être considérées par la Commission comme un seul régime d'aides accordé par les autorités publiques en Espagne. Tel est le cas notamment parce que les interventions consécutives en

<sup>(66)</sup> Tali gwida tista' tinstab fid-dokumenti rilevanti tal-gvern Ċentrali. B'mod partikolari, il-ftehimiet qafas iffirmati f'Diċembru 2008, intitolati Ftehim Qafas ta' Kollaborazzjoni bejn il-Ministeru tal-Industrija, tat-Turiżmu u tal-Kummerċ u l-Komunità Awtonoma ta' [...] għall-livell tal-Pjan Nazzjonali ta' Tranzizzjoni lejn id-DTT, jipprevedu lista ta' attivitajiet li se jiġu ffinanzjati mill-awtoritajiet ċentrali u reġjonali sabiex tintlaħaq kopertura tat-televiżjoni diġitali ugwali għall-kopertura analoga eżistenti. Min-naha l-wahda, jirreferu għaċ-ċentri ta' trażmissjoni eżistenti aġġornati mix-xandara (iċ-ċentri tad-DTT varati fiż-Żona I) u, min-naha l-oħra, għal “estensjonijiet tal-kopertura” – ċentri addizzjonali li se jkollhom bżonn jiġu varati sabiex tiġi żgurata l-istess penetrazzjoni tat-televiżjoni diġitali. Minhabba li t-teknoloġija tad-DTT biss tehtieg l-eżistenza ta' ċentri ta' trażmissjoni, jidher ċar li l-azzjonijiet ipplanati jikkoncernaw biss it-teknoloġija tad-DTT. Barra minn hekk, l-addenda għall-Ftehimiet Qafas tal-2008 iffirmati bejn Ottubru u Diċembru 2009 jirreferu għall-finanzjament għall-estensjoni tal-kopertura. Huma jiddefinixxu x'għandu jinftiehem minn “azzjoni sabiex tiġi estiza l-kopertura”, billi jagħmlu referenza esplicita għat-teknoloġija terrestri biss.

<sup>(67)</sup> Flaqgħat mal-Komunitajiet Awtonomi, l-MITyC esprima l-objettiv tiegħu li jiżgura t-tranzizzjoni lejn id-DTT fiż-Żona II. Dan huwa kkonfermat minn preżentazzjoni, disponibbli għall-pubbliku fuq l-Internet, u ffirmata mill-MITyC. <http://www.fenitel.es/asamblea08/PONENCIAS/4SETSI.pdf>. Huwa kkonfermat ukoll minn dikjarazzjonijiet mill-Komunitajiet Awtonomi bi twegiba għat-talba għal informazzjoni tal-Kummissjoni. Fit-twegibiet tagħhom, il-Komunitajiet Awtonomi jirreferu b'mod esplicitu għall-Pjan ta' Tranzizzjoni Nazzjonali adottat bl-Ordni Amministrattiv 944/2005 u għall-Plan Avanza. Ara, pereżempju, it-twegiba minn Extremadura: “F-konformità ma' ... l-Ordni Amministrattiv 944/2005 ... l-approvazzjoni tal-Pjan Tekniku Nazzjonali għat-televiżjoni diġitali terrestri li jistabbilixxi l-inizjattiva lokali dwar l-estensjoni tal-kopertura tad-DTT....”.

*Espagne présentaient, au regard notamment de leur chronologie, de leur finalité et de la situation dans ladite zone, des liens tellement étroits entre elles qu'il ne saurait être reproché à la Commission de ne pas les avoir dissociées (voir, en ce sens, arrêt du 19 mars 2013, Bouygues et Bouygues Télécom/Commission, C-399/10 P et C-401/10 P, Rec, EU:C:2013:175, points 103 et 104).»*

- (141) Sabiex tkompli tikkorrobora din is-sejba, il-Kummissjoni investigat ukoll kampjun sinifikanti tas-sejhiet għall-offerti individwali mwettqin mill-Komunitajiet Awtonomi nfushom. Il-kampjun tas-sejhiet għall-offerti jkopri t-territorju kollu ta' Spanja, hliet Melilla (għal dak ir-reġjun, l-awtoritajiet Spanjoli ma pprovdew l-ebda sejha għall-offerti, filwaqt li affermaw li ma kien hemm l-ebda dokument rilevanti). Il-kampjun jinkludi kemm sejhiet għall-offerti għall-estensjoni tal-kopertura kif ukoll sejhiet għall-offerti għall-provvista ta' tagħmir. Barra minn hekk, il-kampjun jinkludi sejhiet għall-offerti b'daqsijiet ta' baġits differenti: sejhiet għall-offerti b'baġits relattivament żgħar u sejhiet għall-offerti b'baġits akbar (baġits ta' aktar minn EUR 10 miljun). L-għażla u l-kopertura tal-kampjun, kif deskritti, jiżguraw ir-rappreżentattività tiegħu. Dawn l-offerti huma r-riżultat tal-implimentazzjoni tal-programm nazzjonali deskritt fil-premessi ta' hawn fuq, li kien definit minn qabel fuq il-baži ta' liġijiet u ta' ftehimiet mal-Komunitajiet Awtonomi. Il-verifika tal-kampjun tikkonferma l-konkluzjoni ta' hawn fuq, peress li l-maġġoranza l-kbira tas-sejhiet għall-offerti eżaminati ma kinux teknoloġikament newtrali. Fuq il-baži ta' dak il-kampjun rappreżentattiv, il-Kummissjoni kkonfermat li s-sejhiet għall-offerti li saru f'ċerti Komunitajiet Awtonomi ġeneralment obdew il-loġika li jkunu mmirati esklussivament lejn it-teknoloġija terrestri biss.
- (142) Anki meta jikkwalifikaw bhala sejhiet għall-offerti individwali teknoloġikament newtrali li ma kinux formalment diskriminatorji, il-Kummissjoni setgħet tidentifika biss tassew ftit. L-ispeċifikazzjonijiet ta' dawn is-sejhiet għall-offerti ġew ifformulati b'tali mod li – minkejja l-pjanijiet tal-awtoritajiet Spanjoli ċentrali – jistgħu jippartecipaw operaturi li jużaw teknoloġiji għajr dawk terrestri. Fi kwalunkwe każ, is-sempliċi fatt li minoranza tal-offerti tkun teknoloġikament newtrali jindika biss infurzar mhux komplut tal-iskema, iżda ma jiskwalifiheex bhala skema.
- (143) Il-Qorti Ġenerali ċċarat ukoll, fir-rigward tad-Deciżjoni tal-2013, li: *"l-Kummissjoni ma wettqitx estrapolazzjoni meta qieset li l-irregolaritajiet ikkonstatati permezz tal-kampjun kienu jirriproduċu ruħhom fi Spanja kollha. Il-Kummissjoni llimitat ruħha li tistudja l-karatteristiċi tal-iskema ta' għajjnuna inkwistjoni u ġustament ma ddecidiex li, fid-dawl tal-fatt li s-sejhiet għal offerti analizzati ma kinux jirrispettaw il-prinċipju ta' newtralità teknoloġika, is-sejhiet għal offerti kollha relatati mat-thaddim tan-netwerk tat-TNT ma kinux josservaw dan il-prinċipju, u dan huwa b'mod partikolari rifless fid-dispożittiv tad-deciżjoni kkontestata."* <sup>(68)</sup> Din il-konkluzjoni tibqa' valida wkoll għall-miżuri eżaminati f'din id-Deciżjoni (li huma l-istess miżuri bhal dawk eżaminati fid-Deciżjoni tal-2013).
- (144) Il-mument meta l-għajjnuna mill-Istat għall-varar tad-DTT fiż-Żona II giet żborżata b'mod effettiv kien immarkat mit-trasferiment ta' fondi mill-awtoritajiet ċentrali u reġjonali lill-benefiċjarji. Dan gara matul perjodu ta' żmien li varja minn Komunità Awtonoma għal oħra. Mill-informazzjoni li waslet, is-sejhiet għall-offerti l-aktar bikrin identifikati saru f'Lulju 2008 <sup>(69)</sup>. L-Anness jipprovidi kalkolu tan-nefqa pubblika skont ir-reġjun.
- (145) Fir-rigward tal-għajjnuna kontinwa għall-operat u għall-manutenzjoni tan-networks, din l-għajjnuna hija aċċessorju tal-iskema mmirata lejn l-estensjoni tal-kopertura tad-DTT fiż-Żona II billi jintuża esklussivament ix-xandir terrestri, u hija l-konsegwenza loġika tagħha, għalkemm l-implimentazzjoni ta' din l-għajjnuna kontinwa thalliet mill-gvern ċentrali f'idejn il-Komunitajiet Awtonomi. Uħud mill-Komunitajiet Awtonomi (ara "Kostijiet rikorrenti" fl-Anness tad-Deciżjoni) nedew sejhiet għall-offerti għall-operat u għall-manutenzjoni tan-networks diġitali terrestri eżistenti, li ġew ippubblikati fil-gurnali uffiċjali rispettivi tagħhom <sup>(70)</sup>.

<sup>(68)</sup> Ara s-sentenza fT-461/13, il-punt 107.

<sup>(69)</sup> Sejha għall-offerti għall-provvista ta' tagħmir tat-30 ta' Lulju 2008 ippubblikata mill-Komunità Awtonoma ta' La Rioja u sejha għall-offerti għall-estensjoni SE/CTTI/06/08 tas-27 ta' Lulju 2008 ippubblikata mill-Komunità Awtonoma ta' Cataluña.

<sup>(70)</sup> Ara, pereżempju, ir-riżoluzzjoni tal-awtoritajiet ta' Castilla y León: Resolución de 24 de septiembre de 2012, de la Dirección General de Telecomunicaciones, por la que se anuncia la licitación del servicio: Contrato de servicios para la conservación y renovación tecnológica de las infraestructuras de televisión digital de la Junta de Castilla y León. Expte.: Serv 05-4/12; BOCYL 10 de octubre 2012.

- (146) Kif spjegat aktar 'il fuq fil-premessa (62), il-valutazzjoni legali tal-miżuri l-godda u modifikati ma hijiex soġġetta għal din id-deċiżjoni.

## 6.2. Valutazzjoni tal-ghajjnuna mill-Istat skont l-Artikolu 107(1) tat-TFUE

### 6.2.1. Il-preżenza tal-ghajjnuna skont it-tifsira tal-Artikolu 107(1) TFUE

- (147) Il-miżura inkwistjoni, inkluża l-ghajjnuna kontinwa għall-operat u għall-manutenzjoni kif deskritta fil-premessa (44), tista' tiġi kkaratterizzata bħala ghajjnuna mill-Istat skont it-tifsira tal-Artikolu 107(1) tat-TFUE, li jstabbilixxi l-kundizzjonijiet għall-preżenza ta' ghajjnuna mill-Istat. L-ewwel, irid ikun hemm intervent mill-Istat jew permezz ta' riżorsi tal-Istat. It-tieni, it-tali intervent irid jagħti vantaġġ ekonomiku selettiv lill-benefiċjarju. It-tielet, irid ifixkel jew jhedded li jfixkel il-kompetizzjoni. Ir-raba', l-intervent irid ikun suxxettibbli li jaffettwa l-kummerċ bejn l-Istati Membri.

#### 6.2.1.1. Riżorsi tal-Istat

- (148) Il-miżura inkwistjoni toriġina mis-sistema tal-atti legali deskritti hawn fuq, adottati kemm fil-livell ċentrali kif ukoll f'dak reġjonali u lokali, kif ukoll minn ftehimiet konklużi bejn livelli differenti tal-amministrazzjoni Spanjola. Barra minn hekk, Spanja ma kkontestatx il-konstatazzjoni tad-deċiżjoni tal-ftuh li l-miżura kienet iffinanzjata mir-riżorsi baġitarji. Madankollu, hija saħqet li kienet iffinanzjata kemm mill-baġits ċentrali kif ukoll mill-baġits reġjonali u muniċipali. Hija esprimiet ukoll il-fehma li l-miżura inkwistjoni fil-fatt kienet sempliċi trasferiment ta' fondi bejn amministrazzjonijiet differenti. Bħala tali, il-fatt li l-fondi joriġinaw prinċipalment mill-baġit ċentrali u parzjalment mill-baġits reġjonali u lokali ma kienx ikkontestat minn Spanja. Barra minn hekk, il-miżura ma kinitx sempliċi trasferiment ta' fondi bejn amministrazzjonijiet, peress li fl-aħħar mill-aħħar il-fondi ntuzaw għall-varar tan-network tad-DTT minn entitajiet li jwettqu attività ekonomika (kif spjegat fit-taqsimha 6.2.1.2).
- (149) F'dawn iċ-ċirkostanzi, huwa konkluż li l-miżura investigata kienet iffinanzjata direttament mill-baġit tal-Istat u mill-baġits ta' komunitajiet awtonomi u ta' korporazzjonijiet lokali partikolari. L-ghajjnuna għall-operat u għall-manutenzjoni, kif deskritta fil-premessa (44), ma kinitx iffinanzjata mill-baġit ċentrali tal-Istat, iżda direttament mill-baġit tal-Komunitajiet Awtonomi. Għalhekk, hija imputabbli lill-Istat u tinvolvi l-użu ta' riżorsi tal-Istat.

#### 6.2.1.2. Vantaġġ ekonomiku għall-entitajiet li jwettqu attività ekonomika

- (150) Il-miżura inkwistjoni tinvolvi trasferiment ta' riżorsi tal-Istat lil ċerti impriži. Għalkemm il-kuncett ta' impriża ma huwiex definit mit-Trattat, huwa jirreferi għal kwalunkwe persuna fizika jew ġuridika, irrISPettivament mill-istatus ġuridiku tagħha u l-finanzjament tagħha, li twettaq attività ekonomika. Fil-prattika tal-Kummissjoni, kif ikkonfermat mill-qrati, l-operat tan-networks ta' trażmissjoni tat-televiżjoni huwa meqjus bħala attività ekonomika <sup>(71)</sup>, b'mod simili għal każijiet oħrajn li jinvolvu l-ġestjoni tal-infrastruttura mill-awtoritajiet reġjonali <sup>(72)</sup>. F'dan il-każ, l-operaturi tal-pjattaformi u l-biċċa l-kbira tal-impriži pubbliċi jew tal-kunsilli tal-bliet huma rreġistrati fir-registru tas-CMT bħala operaturi tan-network. Dan jissuggerixxi li huma jipprovdu ċerti servizzi, li skont il-prattika ta' każijiet stabbiliti jikkostitwixxu attività ekonomika. Jeżisti suq jekk operaturi oħrajn ikunu lesti jew kapaci jipprovdu s-servizz inkwistjoni, kif inhu l-każ. Pereżempju, Astra kellha diversi laqghat mal-Komunitajiet Awtonomi qabel l-implimentazzjoni tal-estensjoni tal-kopertura fiż-Żona II sabiex tipprezentalthom l-offerta tagħha. Barra minn hekk, f'Marzu 2008 Astra pparteċipat f'sejha għall-offerti teknologikament newtrali għall-forniment tat-televiżjoni diġitali fiż-Żona II u fiż-Żona III ippubblikata f'Cantabria, u rebhitha. Il-fatt li l-impriži pubbliċi u l-kunsilli tal-bliet ma jirċivux remunerazzjoni għas-servizzi pprovdu ma jipprekludix li l-attivitajiet inkwistjoni jitqiesu bħala attività ekonomika <sup>(73)</sup>.

<sup>(71)</sup> Id-Deċiżjonijiet tal-Kummissjoni N622/2003 Digitalisierungsfonds l-Awstrija; C 25/2004 DVB-T Berlin Brandenburg (il-premessa 62), ĠU L/200/2006; C 34/2006 DVB-T North-Rhine Westphalia (il-premessa 83), ĠU L 236, 3.9.2008, p. 10-44; C 52/2005 Mediaset (il-punt 96), ĠU L/147/2007.

<sup>(72)</sup> Il-Kawża T-196/04 Ryanair Ltd. vs il-Kummissjoni Ewropea, ECLI:EU:T:2008:585, il-punt 88; Il-Kawża C-82/01P Aéroports de Paris vs Il-Kummissjoni ECLI:EU:C:2002:617, il-punti 107-109 u 121-125.

<sup>(73)</sup> Ara l-Kawża Magħquda T-443/08 u T-455/08, *Freistaat Sachsen u Land Sachsen-Anhalt (T-443/08) u Mitteldeutsche Flughafen AG u Flughafen Leipzig-Halle GmbH (T-455/08) vs Il-Kummissjoni Ewropea*, ECLI:EU:T:2011:117, il-punt 115, fejn il-Qorti tiddikjara: "[I]l-fatt li attività ma tkunx ipprovdata minn operaturi privati jew li ma tipprovdux qligħ ma humiex kriterji rilevanti fil-kuntest tal-klassifikazzjoni tagħha bħala attività ekonomika (...)."

(151) Il-Kummissjoni ma taqbilx mal-argument ta' Spanja li l-operat tan-network terrestri mill-Komunitajiet Awtonomi, mill-imprizi pubbliċi u mill-kunsilli tal-bliet jaqa' taht l-eżerċizzju tas-setgħat uffiċjali bhala awtorità pubblika u, għalhekk, jaqa' barra mill-kamp ta' applikazzjoni tal-Artikolu 107 tat-TFUE. Gie rrikonoxxut li l-attivitajiet marbutin mal-eżerċitar tal-prerogattivi tal-Istat mill-Istat innifsu jew mill-awtoritajiet li jiffunzjonaw fi hdan il-limiti tal-awtorità pubblika tagħhom ma jikkostitwixxux attivitajiet ekonomiċi għall-finijiet tar-regoli tal-kompetizzjoni<sup>(74)</sup>. Tali attivitajiet huma dawk li jiffurmaw parti mill-funzjonijiet essenzjali tal-Istat jew li huma konnessi ma' dawk il-funzjonijiet min-natura tagħhom, mill-għan tagħhom u mir-regoli li għalihom ikunu soġġetti. Il-ġurisprudenza tal-Qrati pprovdiet diversi eżempji ta' attivitajiet li jaqgħu taht din il-kategorija, u b'hekk stabbiliet linja diviżorja bejn l-attivitajiet purament tal-Istat u l-attivitajiet kummerċjali li entità tal-Istat tista' tinvolvi ruħha fihom. Din il-lista tinkludi attivitajiet relatati mal-armata jew mal-pulizija, il-manutenzjoni u t-titjib tas-sikurezza tan-navigazzjoni bl-ajru, il-kontroll tat-traffiku tal-ajru<sup>(75)</sup>; is-sorveljanza kontra t-tniġġis li hija komputu fl-interess pubbliku li jifforma parti mill-funzjonijiet essenzjali tal-Istat fir-rigward tal-harsien tal-ambjent f'żoni marittimi<sup>(76)</sup> u attivitajiet ta' standardizzazzjoni kif ukoll attivitajiet relatati ta' riċerka u ta' żvilupp<sup>(77)</sup>.

(152) F'dan id-dawl, il-Kummissjoni hija tal-fehma li f'dan il-każ l-operat tan-network tax-xandir terrestri ma jaqax taht l-obbligi jew taht il-prerogattivi tal-Istat u lanqas ma huwa attività tipika li tista' titwettaq biss mill-Istat. Is-servizzi inkwistjoni ma humiex tipikament dawk ta' awtorità pubblika u huma minnhom infushom ekonomiċi fin-natura tagħhom, li hija pprovata mill-fatt li diversi imprizi huma attivi fis-suq fiż-Żona I. It-tieni, impriza privata, li ma tiddependi fuq l-ebda awtorità pubblika – jiġifieri Astra (kif muri mill-preżenza tagħha bhala offerent fis-sejha għall-offerti tal-2008 f' Cantabria) – kienet interessata li ttiprovdid dan is-servizz fiż-Żona II. It-tielet, it-tnejja tan-network fiż-Żona II tikkonċerna biss it-trażmissjoni ta' stazzjonijiet privati nazzjonali u reġjonali<sup>(78)</sup>. Il-karattru ekonomiku tat-tnejja ta' network diġitali terrestri fiż-Żona II gie kkonfermat minn diversi sentenzi tal-Qorti; ara pereżempju l-Kawża T-808/14 Spanja vs Il-Kummissjoni<sup>(79)</sup>; il-Kawża T-37/15 u T-38/15, Abertis u Telecom Castilla-la Mancha vs Il-Kummissjoni<sup>(80)</sup>; il-Kawża T-487/13 Navarra de Servicios y Tecnologías, SA vs Il-Kummissjoni Ewropea<sup>(81)</sup>. B'rizultat ta' dan, huwa konkluz li l-operat tan-network terrestri mill-Komunitajiet Awtonomi, mill-imprizi pubbliċi u mill-kunsilli tal-bliet ma jaqax taht l-eżerċizzju tas-setgħat uffiċjali bhala awtorità pubblika.

### **Il-benefiċjarji diretti tal-ġhajnuna**

(153) L-operaturi tal-pjattaforma tad-DTT huma l-benefiċjarji diretti tal-mizuri kkontestati, peress li rċievew il-fondi għall-aġġornar u għall-estensjoni tan-network tagħhom fiż-Żona II u għall-provvista ta' hardware b'rabta man-network tagħhom. Bl-istess mod, jibbenefikaw mill-ġhajnuna kontinwa għall-operat u għall-manutenzjoni ta' dawn in-networks. Il-Komunitajiet Awtonomi għażlu approċċi differenti sabiex jimplimentaw l-estensjoni tal-kopertura u, għalhekk, ġew identifikati tipi differenti ta' benefiċjarji diretti.

<sup>(74)</sup> Il-Komunikazzjoni mill-Kummissjoni dwar l-applikazzjoni tar-regoli dwar l-ġhajnuna mill-Istat tal-Unjoni Ewropea għall-kumpens mogħti għall-fornitura ta' servizzi ta' interess ekonomiku ġenerali, ĠU C 8, 11.1.2012.

<sup>(75)</sup> Il-Kawża C-364/92, *SAT/Eurocontrol*, il-punti 19 sa 30, ECLI:EU:C:1994:7; C-113/07 P, *Selex*, ECLI:EU:C:2009:191.

<sup>(76)</sup> Il-Kawża C-343/95, *Cali & Figli*, ECLI:EU:C:1997:160, il-punt 22.

<sup>(77)</sup> Il-Kawża T-155/04 *Selex*, ECLI:EU:T:2006:387, il-punti 73-82, ikkonfermata minn C-113/07, *Selex* ECLI:EU:C:2009:191.

<sup>(78)</sup> Kif stabbiliet fit-taqsimha 2.1.3., ix-xandara pubbliċi għandhom obbligu ta' kopertura ta' 98 % u, għalhekk, kellhom ikopru ż-Żona II bil-mezzi tagħhom stess. Barra minn hekk, l-istazzjonijiet pubbliċi nazzjonali tat-televiżjoni ta' RTVE u l-istazzjonijiet pubbliċi reġjonali huma mxandrin permezz ta' network differenti. Filwaqt li x-xandara privati jużaw is-sinjali tan-Network ta' Frekwenza Unika (SFN), ix-xandara pubbliċi jużaw in-network Red Global Española (RGE). B'rizultat ta' dawn id-differenzi, il-faċilitajiet terrestri jehtieġu tagħmir differenti għal kull wiehed miż-żewġ networks.

<sup>(79)</sup> Is-sentenza f'T-808/14, il-punti 60-67. Din is-sentenza ġiet ikkonfermata mill-Qorti f'C-114/14 P *Spanja vs Il-Kummissjoni*, ECLI:EU:C:2018:753.

<sup>(80)</sup> Is-sentenza f'T-37/15 u f'T-38/15 *Abertis Telecom Terrestre, SA u Telecom Castilla-La Mancha, SA vs Il-Kummissjoni Ewropea*, ECLI:EU:T:2016:743, il-punti 82-90. Is-sentenza ġiet ikkonfermata mill-Qorti fil-Kawża Magħquda C-91/17 P u C-92/17 P *Cellnex Telecom SA u Telecom Castilla-La Mancha*, ECLI:EU:C:2018:284.

<sup>(81)</sup> Is-sentenza fil-Kawża T-487/13, il-punti 53-56. Din is-sentenza ġiet ikkonfermata mis-sentenza fil-Kawża Magħquda C-66/16 P sa C-69/16 P.

- (154) L-ewwel nett, uħud mill-Komunitajiet Awtonomi <sup>(82)</sup> talbu lil impriża pubblika, li xi drabi topera bhala kumpanija tat-telekomunikazzjoni, bil-kompitu li testendi l-kopertura. Dawn l-impriži jew organizzaw sejhiet għall-offerti għall-estensjoni tal-kopertura u hallew dan il-kompitu lir-rebbieh tal-offerta, jew wettqu l-estensjoni huma stess, wara li akkwistaw il-hardware meħtieġ.
- (155) Dawn l-impriži pubbliċi issa jinsabu f'pożizzjoni li joperaw in-network tad-DTT fiż-Żona II minhabba s-sussidju pubbliku. Huma jistgħu jużaw ukoll l-infrastruttura l-ġdida sabiex jipprovdu servizzi oħrajn, pereżempju WiMax (standards tal-broadband mingħajr fili li jistgħu jipprovdu broadband fiss jew mobbli), radju diġitali, televiżjoni mobbli (DVB-H), jew servizzi ta' kolokazzjoni lin-network tal-broadband bażiku ta' Telefonica f'żoni rurali u lill-operaturi mobbli. Minhabba dawn l-ekonomiji ta' firxa, l-operaturi tan-network tad-DTT għandhom opportunitajiet sabiex iżidu l-introjt mill-infrastruttura ffinanzjata pubblikament.
- (156) Il-vantaġġ kwantifikabbli għall-impriži pubbliċi huwa l-ammont tal-fondi riċevuti għall-estensjoni tal-kopertura.
- (157) It-tieni, xi wħud mill-Komunitajiet Awtonomi <sup>(83)</sup> nedew huma stess sejhiet għall-offerti fil-livell reġjonali għall-estensjoni tad-DTT. Spanja ssostni li l-maġġoranza l-kbira tas-sejhiet għall-offerti kienu għall-forniment ta' hardware u ta' tagħmir u l-kumpaniji li rebħu t-tali sejhiet għall-offerti aġixxew bhala fornituri tal-hardware. Dan ikun ukoll il-każ tas-sejhiet għall-offerti li rebħet Abertis, u l-kumpaniji affiljati tagħha, Tradia u Retevisión. Madankollu, is-sejbiet tal-investigazzjoni jindikaw il-konkluzjoni li numru sinifikanti ta' sejhiet għall-offerti kienu għall-estensjoni tal-kopertura, u mhux biss għall-provvista tat-tagħmir <sup>(84)</sup>. Għalhekk, għall-kuntrarju ta' dak li qed jiġi ddikjarat minn Spanja, il-Kummissjoni tqis li Abertis u kumpaniji oħrajn ipparteċipaw f'sejhiet għall-offerti bħal dawn fil-kwalità tagħhom ta' operaturi tan-network <sup>(85)</sup>. F'dan il-każ, ir-rebbieha ta' tali sejhiet għall-offerti rċievew vantaġġ kompetittiv fuq operaturi tan-network oħrajn li lanqas biss setgħu jipparteċipaw fil-proċess tal-għażla. Il-vantaġġ tagħhom huwa s-somma tal-fondi riċevuti għall-estensjoni bhala riżultat ta' offerta teknologikament mhux newtrali.
- (158) It-tielet, uħud mill-Komunitajiet Awtonomi <sup>(86)</sup> taw fondi lill-kunsilli tal-bliet għall-estensjoni tal-kopertura tad-DTT. Spanja targumenta li dawn kienu biss trasferimenti ta' fondi bejn livelli differenti ta' amministrazzjoni u li, billi estendew networks li huma proprjetà tal-kunsilli tal-bliet, il-kunsilli sempliciment wettqu l-obbligi amministrattivi tagħhom fir-rigward tal-abitanti. Madankollu, Spanja tirrikonoxxi li l-korporazzjonijiet lokali aġixxew bhala operaturi tan-network, li hafna minnhom huma rreġistrati fil-lista ta' operaturi tan-network ta' CMT u li effettivament wettqu l-estensjoni tan-network, f'xi każijiet permezz ta' proċedura ta' sejha għall-offerti. Għalhekk, il-Kummissjoni tqis li, meta l-korporazzjonijiet lokali jaġixxu bhala operatur tan-network lokali tat-televiżjoni diġitali, huma jkunu benefiċjarji diretti tal-għajjuna. Il-vantaġġ tagħhom huwa l-ammont riċevut mill-awtoritajiet reġjonali u centrali għall-estensjoni tal-kopertura. Dan japplika wkoll jekk l-estensjoni tkun parzjalment iffinanzjata mir-riżorsi proprji ta' korporazzjoni lokali li tikkostitwixxi għajjuna lill-impriża jew lill-attività.
- 
- <sup>(82)</sup> Pereżempju *Aragón telecom, Gestión de Infraestructuras Públicas de Telecomunicaciones del Principado de Asturias, S.A., Multimedia de les Illes Balears S.A., Instituto Tecnológico de Canarias, Sociedad Regional de Cantabria I+D+I (IDICAN), RETEGAL* u *Itelazpi* huma kumpaniji pubbliċi li kienu inkarigati bil-kompitu ta' estensjoni u għal dik ir-raġuni organizzaw sejhiet għall-offerti għall-provvista tat-tagħmir neċessarju għad-digitalizzazzjoni taċ-centri tax-xandir. *Fundación Centro Tecnológico en Logística Integral de Cantabria, Centre de Telecomunicacions i Tecnologies de la Informació* f'Cataluña u *Agencia de Informatica y Comunicaciones de la Comunidad de Madrid* kienu inkarigati mill-organizzazzjoni ta' sejhiet għall-offerti għall-estensjoni tal-kopertura tad-DTT, u għalhekk l-estensjoni giet eżegwita mill-offerenti rebbieha. *OPNATEL* f'Navarra kienet responsabbli mit-tweġitq tal-estensjoni u xtrat it-tagħmir neċessarju mingħajr sejhiet għall-offerti.
- <sup>(83)</sup> Pereżempju, Andalucía, Castilla y León, Extremadura, Murcia, La Rioja u l-Komunità ta' Valencia.
- <sup>(84)</sup> Kif spjegat hawn fuq fil-premessa (41), fil-każ ta' sejhiet għall-offerti għall-estensjoni tal-kopertura, il-kumpanija rebbieha giet inkarigata bil-missjoni li tippovdi, u f'hafna każijiet tibni, network operattiv tad-DTT. Għal dan l-għan, il-kompiti neċessarji kienu jinkludu d-disinn u l-inġinerija tan-network, it-trasport tas-sinjal, l-użu tan-network u l-provvista tat-tagħmir meħtieġ. Min-naha l-oħra, ġew organizzati sejhiet għall-offerti għall-provvista ta' hardware, organizzati fil-każ ta' networks diġà eżistenti. Ir-rebbieh tat-tali sejhiet għall-offerti kien mistenni jaġġornah bit-tagħmir meħtieġ, jiġifieri jforni, jininstalla u jattiva t-tagħmir.
- <sup>(85)</sup> Pereżempju, Abertis u Retevisión rebħu sejhiet għall-offerti mhux newtrali għall-estensjoni tal-kopertura f'Extremadura u Castilla y Leon għas-somma totali ta' EUR 5,6 miljun.
- <sup>(86)</sup> Andalucía, Canarias, Extremadura, Murcia.

- (159) B'mod ġenerali, Abertis u Retevisión kienu l-benefiċjarji ewlenin tas-sejhiet għall-offerti. B'kolloxx, mill-informazzjoni li waslet, jidher li dawn irċiew madwar nofs l-ammont totali tal-fondi mmirati lejn l-estensjoni tal-kopertura.
- (160) Barra minn hekk, uħud mill-Komunitajiet Awtonomi taw għajjnuna mill-Istat għall-operat u għall-manutenzjoni tan-networks. Dawn il-kompiti jitwettqu jew mill-imprizi pubbliċi, mill-kunsilli tal-bliet jew jiġu offruti permezz ta' sejhiet għall-offerti, pereżempju lis-sidien taċ-ċentri ta' trażmissjoni. L-awtoritajiet ċentrali Spanjoli sottomettew li ma imponewx l-obbligu li joperaw u jmantnu s-siti diġitalizzati u li kien f'idejn l-Komunitajiet Awtonomi li jiddeċiedu dwar din il-kwistjoni. Matul l-investigazzjoni, diversi Komunitajiet Awtonomi sottomettew ċifri li jindikaw li tabilhaqq iffinanzjaw l-operat u l-manutenzjoni taċ-ċentri ta' trażmissjoni fiż-Żona II, speċjalment mill-2009, wara l-iskadenza tal-perjodu inizjali ta' sentejn ta' operat u ta' manutenzjoni inkluż fil-kuntratti mal-offerenti rebbieħa. L-imprizi inkarigati mill-operat u mill-manutenzjoni tan-network terrestri diġitalizzati fiż-Żona II huma l-benefiċjarji diretti ta' din l-għajjnuna.
- (161) Fl-aħħar nett, f'termini aktar ġenerali, Abertis tibbenefika ukoll mill-eskluzjoni ta' operatur ta' pjattaforma iehor milli jidhol fis-suq tat-trażmissjoni ta' sinjali tat-televiżjoni mingħajr hlas fi Spanja <sup>(87)</sup>.

### **Il-benefiċjarji indiretti tal-għajjnuna**

- (162) *L-operaturi tan-network.* L-operaturi tan-network li pparteċipaw u rebhu s-sejha għall-offerti għall-estensjoni tal-kopertura organizzata mill-imprizi pubbliċi taht ix-xenarju tal-ewwel każ deskritt fil-premessa (154) huma benefiċjarji indiretti tal-għajjnuna. L-imprizi pubbliċi ma kinux iwettqu l-estensjoni huma stess u ma żammewx il-fondi mmirati lejn l-estensjoni tal-kopertura; minflok, huma għaddewhom lill-operaturi tan-network permezz ta' sejhiet għall-offerti għall-estensjoni. Dawn is-sejhiet għall-offerti għall-estensjoni kienu mmirati lejn l-operaturi tan-network terrestri biss. Għalhekk, dawn tal-aħħar ibbenefikaw mill-eskluzjoni tal-operaturi satellitari. Barra minn hekk, minhabba n-numru żgħir ta' operaturi fis-suq, l-operaturi tan-network terrestri ffaċċjaw biss restrizzjoni kompetittiva limitata. Kif indikat għall-benefiċjarji diretti aktar 'il fuq, l-operaturi tan-network jibbenefikaw ukoll jekk jużaw l-infrastruttura l-ġdida anki għall-forniment ta' servizzi oħrajn (bhal WiMax, radju diġitali, televiżjoni mobbli, eċċ.). Il-vantaġġ riċevut minn dawn l-operaturi tan-network jammonta għas-somma tal-fondi riċevuti wara sejha għall-offerta għall-estensjoni <sup>(88)</sup>.
- (163) *Il-fornituri tal-hardware.* Għall-kuntrarju tal-operaturi tan-network, il-fornituri tal-hardware ma humiex meqjusin bħala benefiċjarji indiretti peress li ma rċiewx vantaġġ selettiv. Bhal fil-każ tad-dekowers diġitali fl-Italja <sup>(89)</sup>, ma kienx possibbli li ssir distinzjoni bejn kategoriji differenti ta' produtturi ta' diversi tipi ta' infrastruttura diġitali minhabba li jenhtieg li l-produtturi jkunu jistgħu jipproduċu kwalunkwe tip ta' tagħmir. Il-kumpaniji li jirbhu s-sejhiet għall-offerti ma humiex differenti mill-grupp ta' imprizi li kienu jipparteċipaw fis-sejhiet għall-offerti li kieku l-iskema kienet teknologikament newtrali fir-rigward tal-operaturi tal-pjattaformi <sup>(90)</sup>. Fi Spanja, il-kumpaniji li jintegraw, jinstallaw u jfornu l-hardware neċessarju għall-estensjoni tad-diġitalizzazzjoni normalment joffru wkoll servizzi oħrajn. Tali manifatturi tat-tagħmir, kif ukoll operaturi tat-telekomunikazzjoni, jistgħu joffru wkoll soluzzjonijiet terrestri jew satellitari jew taħlita tat-tnejn <sup>(91)</sup>.

<sup>(87)</sup> Kif stabbilit fil-premessa (21), Abertis tiddomina s-suq għat-trażmissjoni ta' sinjali tat-televiżjoni mingħajr hlas fuq il-pjattaforma terrestri fiż-Żona I u permezz tas-sussidjarja tagħha Hispasat fiż-Żona III. Billi tiġi estiża l-firxa tat-televiżjoni diġitali terrestri għaž-Żona II, il-forniment ta' sinjali tat-televiżjoni mingħajr hlas madwar il-pajjiż jibqa' taht il-kontroll ta' Abertis. Id-dhul ta' Astra fiż-Żona II jista' jiġġenera wkoll aktar kompetizzjoni ta' pjattaformi anke fiż-Żoni I u III fil-futur. B'analogija, hemm diversi studji li juru l-benefiċċji f'termini ta' tnaqqis fil-prezzijiet u ta' żieda fil-kwalità tas-servizz meta s-satellita dahlet fis-suq tat-televiżjoni fl-Istati Uniti. Qabel id-dhul fis-satellita, id-ditti tal-kejbil kienu gawdex minn setgha ta' monopolju f'żoni ġeografiki lokali. Qabel, pereżempju, Chenghuan Sean Chu, Chenghuan Sean Chu, *The effect of satellite entry on cable television prices and product quality*, RAND Journal of Economics Vol. 41, Nru 4, Xitwa 2010 pp. 730-764.

<sup>(88)</sup> Dan kien il-każ ta' Retevisión, kollha kemm hi proprjetà ta' Abertis, li rebhet sejhiet għall-offerti mhux newtrali għall-estensjoni organizzati f'Madrid u f'Cataluña għas-somma totali ta' EUR 14.8 miljun.

<sup>(89)</sup> C52/05 - Dekowers diġitali, l-Italja, ĠU C 118, 19.5.2006, p.10 u ĠU L 147, 8.6.2007, p.1.

<sup>(90)</sup> Sabiex jingħataw xi eżempji ta' kumpaniji li rebhu sejhiet għall-offerti għall-provvista tal-hardware, il-kumpanija Tredess hija manifattur ta' tagħmir ta' trażmissjoni diġitali li jappartjeni għal Televes Group li jimmanifattura wkoll riċevituri tat-televiżjoni satellitari diġitali, antenni, dixxijiet (Qabbel: <http://www.tredess.com> u <http://www.televes.es>) Simili: Mier (<http://www.mier.es>), Elecnor (<http://www.elecnor.es/es.negocios.infraestructuras/telecomunicaciones>) Itelsis, BTESA, Axion, Retegal, Itelazpi, Telecom CLM.

<sup>(91)</sup> L-offerti fiż-Żona II rigward l-estensjoni tal-kopertura spiss jitolbu soluzzjonijiet "kompluti" li jehtieġu l-integrazzjoni, l-installazzjoni u l-forniment ta' diversi komponenti ta' tagħmir (dixx, antenna, trażmettitur, riċevitur tas-satellita). Fil-biċċa l-kbira tal-każijiet, is-soluzzjoni pprovduta kienet tinkludi tagħmir tar-riċevitur satellitari sabiex jirċievi s-sinjali diġitali diġà ddistribwit permezz tas-satellita mix-xandara.

- (164) Il-miżura inkwistjoni ma tfitixx, permezz tat-tir jew tal-istruttura ġenerali tagħha, li tohloq vantaġġ għall-manifatturi. Tabilhaqq, kwalunkwe ordni pubbliku favur id-diġitalizzazzjoni (anke l-aktar teknoloġikament newtrali) ikun jiffavorixxi lill-produtturi tat-tagħmir diġitali. Għalhekk, fil-każ tal-manifatturi tat-tagħmir, il-fatt li bbenefikaw minn zieda fil-bejgħ minhabba l-miżura jista' jitqies bħala effett sekondarju ekonomiku mekkaniku. Bħala kwistjoni ta' prinċipju, kwalunkwe għajjnuna mill-Istat għandha effett ta' tixrid fuq il-fornituri għall-benefiċjarju tal-għajjnuna mill-Istat. Madankollu, dan mhux neċessarjament johlq vantaġġ selettiv għat-tali fornituri. Il-fornituri tal-hardware ma kinux fil-mira tal-għajjnuna u, għalhekk, ma bbenefikawx minn effett indirett immirat. Barra minn hekk, peress li ntgħazlu fuq il-baži ta' proceduri trasparenti ta' sejhiet għall-offerti, li kienu miftuhin għall-fornituri kollha tat-tagħmir, inkluzi dawk minn Stati Membri oħrajn, ma jistax ikun mistenni li bbenefikaw minn profitti anormali.
- (165) *Ix-xandara*. Spanja wriet biżżejjed li x-xandara terrestri ma rċivew l-ebda vantaġġ wara l-estensjoni tal-kopertura. B'kuntrast maż-Zona I, ix-xandara rrifjutaw li jhallsu għad-diġitalizzazzjoni fiż-Żona II peress li din ma tkun tiġġenera l-ebda dħul addizzjonali għalihom. Fil-fatt, fid-dawl tal-popolazzjoni limitata inkwistjoni, li ma tidhirx li hija l-mira kummerċjali ta' dawk li jirreklamaw, wara l-estensjoni għaž-Żona II, ix-xandara ma setghux iżidu b'mod sinifikanti t-tariffi tar-reklamar. Għalhekk, ix-xandara terrestri ma humiex benefiċjarji indiretti tal-miżura li qed tiġi investigata.

#### 6.2.1.3. Is-selettività

- (166) L-Artikolu 107(1) tat-TFUE jikkwalifika bħala għajjnuna kwalunkwe miżura mogħtija mill-Istati Membri jew permezz ta' riżorsi tal-Istat, li tfixkel jew tħedded li tfixkel il-kompetizzjoni "*billi tiffavorixxi ċerti impriži jew ċerti produtturi*". Dan il-kriterju jservi sabiex jiġu identifikati miżuri li jiffavorixxu ċerti impriži jew ċerti setturi tal-ekonomija.
- (167) Kif stabbilit hawn fuq, il-miżura inkwistjoni tikkonċerna s-settur tax-xandir u, fi dhan dak is-settur, it-trażmissjoni tas-sinjali tax-xandir. Il-miżura kkonċernata għandha fil-mira tagħha impriži li huma attivi biss f'ċerti segmenti tas-settur tax-xandir, jiġifieri fit-trażmissjoni tas-sinjali tax-xandir <sup>(92)</sup>.
- (168) Skont il-ġurisprudenza tal-Qorti, miżura tkun "*selettiva biss jekk, fil-kuntest ta' sistema legali speċifika, hija jkollha l-effett li tagħti vantaġġ lil ċerti impriži meta mqabbla ma' impriži oħra li joperaw f'setturi oħra jew fl-istess settur u li, fir-rigward tal-għan imfittex minn din is-sistema, ikunu jinsabu f'sitwazzjoni fattwali u ġuridika paragonabbli.*" <sup>(93)</sup>

#### (a) Il-linja ewlenija tar-raġunament dwar is-selettività tal-miżura

- (169) Filwaqt li jitqies li l-għajjnuna hija fil-forma ta' sussidji, is-sistema ta' referenza f'dan il-każ hija l-kundizzjonijiet normali tas-suq li tahtom jenhtieg li joperaw il-kumpaniji. L-għan tas-sistema ta' referenza ma huwiex li tagħti sussidji, peress li taht kundizzjonijiet normali tas-suq, l-operaturi jgarrbu l-kostijiet tagħhom stess. Il-miżura li qed tiġi investigata kellha l-għan li taċċellera l-bidla diġitali u testendi l-kopertura fiż-Żona II, kif spjegat fil-premessa (244). Il-miżura tikkostitwixxi deroga mis-sistema ta' referenza (jiġifieri kundizzjonijiet normali tas-suq), peress li ttaffi l-kostijiet normali għal ċerti kumpaniji.
- (170) Għalhekk, il-benefiċjarji tal-iskema huma ffavoriti meta mqabblin mal-impriži l-oħrajn kollha fis-setturi l-oħra kollha u fl-istess settur, li jridu jgarrbu l-kostijiet tagħhom stess. Għalhekk, il-miżura hija selettiva *prima facie*.

<sup>(92)</sup> Ara s-Sentenza tal-Qorti tal-15 ta' Ġunju 2006 fil-Kawżi Magħquda C-393/04 u C-41/05 *Air Liquide Industries Belgium* ECLI:EU:C:2006:403, il-punt 31, li tiddikjara: "*Fir-rigward tat-tielet kundizzjoni, dwar in-natura selettiva tal-miżuri fil-kawża prinċipali, huwa paċifiku li l-vantaġġi fiskali kkonċernati ma japplikawx għall-operaturi ekonomiċi kollha, iżda huma mogħtija lill-impriži li jeżerċitaw ċertu tipi ta' attivitajiet, jiġifieri dawk li jużaw, fl-istazzjonijiet ta' kompressjoni ta' gass naturali, muturi intiżi għat-thaddim tal-kompressuri li johlqu il-livell ta' pressjoni fil-pajpijiet ta' provvista.*"

<sup>(93)</sup> Ara C-70/16 P *Comunidad Autónoma de Galicia, Retegal vs Il-Kummissjoni* ECLI:EU:C:2017:1002, il-punt 61.



## (b) Il-linja sussidjarja tar-raġunament dwar is-selettività tal-miżura

- (171) Uħud mill-partijiet allegaw li ma kien hemm l-ebda selettività minhabba li l-operaturi diġitali terrestri kienu se jkunu inkarigati b'missjoni ta' servizz pubbliku. Kif se jiġi spjegat fit-taqsimha 6.2.1.4 ta' din id-deċiżjoni, madankollu huma ma humiex inkarigati b'missjoni bħal dan <sup>(94)</sup>. Barra minn hekk, ta' min ifakkar li miżura tibqa' selettiva, anki meta l-oġġettiv tagħha jkun li tiffavorixxi finanzjarjament lill-organizzazzjonijiet meqjusin bħala li jisthoqqilhom soċjalment <sup>(95)</sup> jew meta johlqu effetti pożittivi fuq l-ekonomija, li jmorru lil hinn mill-interess individwali tagħhom <sup>(96)</sup>. Għalhekk, l-effetti pożittivi ta' diġitalizzazzjoni tas-sinjali tax-xandir ma jistgħux jimminaw il-konklużjoni ta' selettività *prima facie* tal-miżura.
- (172) Fi kwalunkwe każ, anke jekk is-sistema ta' referenza kienet limitata għas-settur tax-xandir (li ma huwiex il-każ), u anke jekk l-għan tas-sistema ta' referenza tqies bħala t-trażmissjoni tax-xandir diġitali (li lanqas ma huwa l-każ), jenhtieg li jiġi nnotat li, fis-settur tax-xandir tipikament diversi pjattaformi jikkompetu ma' xulxin u dawn il-pjattaformi kollha (bħal networks terrestri, tal-kejbil, satellitari jew tad-DSL) huma kapaċi jipprovdu servizzi għat-trażmissjoni ta' sinjal tax-xandir diġitali.
- (173) Is-selettività tal-miżura tiġi vvalutata billi jitqiesu l-imprizi kollha li jipprovdu jew li jistgħu jipprovdu l-estensjoni tal-kopertura tax-xandir diġitali fiż-Żona II <sup>(97)</sup>. Jekk l-operaturi tan-network li jużaw teknoloġiji oħrajn minbarra terrestri – speċjalment is-satellita – ikunu jistgħu jipprovdu s-servizzi għal estensjoni tal-kopertura fiż-Żona II, jenhtieg li dawn jitqiesu li jinsabu f'sitwazzjoni fattwali u legali komparabbli, fid-dawl tal-oġġettivi tar-reġim legali kkonċernat.
- (174) Spanja argumentat li t-teknoloġija terrestri u satellitari ma setghetx titqies li tinsab f'sitwazzjoni legali u fattwali komparabbli. Spanja tispjega li l-qafas legali għat-teknoloġija tad-DDT u ta' teknoloġiji oħrajn huwa differenti hafna. Fiż-żmien tal-adozzjoni tal-miżuri inkwistjoni, it-teknoloġiji differenti kienu rregolati b'liġijiet differenti <sup>(98)</sup>. Fil-fehma ta' Spanja, għalkemm bhalissa s-servizzi awdjovizivi kollha huma rregolati bil-Liġi Ġenerali 7/2010 tal-31 ta' Marzu 2010 dwar il-Komunikazzjoni Awdjoviziva, il-qafas legali għat-teknoloġija tad-DDT u teknoloġiji oħrajn għadu differenti. Barra minn hekk, skont Spanja, it-teknoloġija tad-DDT hija aktar kosteffettiva mis-satellita u d-DDT diġà kienet disponibbli b'mod wiesa' fi Spanja (fiż-Żona I) u l-implimentazzjoni tad-DDT fiż-Żona II kienet qed tistrieħ fuq l-infrastruttura tax-xandir li diġà kienet miżmuma mill-operaturi. Spanja targumenta li ma saret l-ebda diskriminazzjoni kontra imprizi li jużaw it-teknoloġija satellitari, peress li dawn it-teknoloġiji l-oħrajn ma humiex f'sitwazzjoni legali u fattwali simili għad-DDT.
- (175) L-argumenti ta' hawn fuq ma jistgħux jiġu aċċettati. Il-Kummissjoni tqis li l-fatt li teknoloġiji differenti huma soġġetti għal regolamenti speċifiċi differenti ma għandu l-ebda rilevanza meta jiġi vvalutat il-kriterju ta' selettività f'dan il-każ. Fil-kuntest tad-differenzi regolatorji, Cellnex irreferiet għas-sentenza *Eventech* <sup>(99)</sup> li biha l-Qorti ddeċidiet li l-prattika li l-Black Cabs jithallew jużaw korsiji tax-xarabanks filwaqt li l-minicabs ma jithallewx jużaw dawk il-korsiji ma tidhirx li tagħti vantaġġ ekonomiku selettiv lill-Black Cabs. Fil-fehma tal-Kummissjoni, il-kawża *Eventech* għandu rilevanza limitata f'dan il-każ, peress li l-fatti ta' dak il-każ huma differenti hafna. F'*Eventech*, is-servizzi offruti miż-

<sup>(94)</sup> Fuq l-istess nota, jidher li xi wħud mill-partijiet jippruvaw jikkontestaw is-selettività tal-miżura, fuq il-bażi tal-idea li din il-miżura ma tagħtix vantaġġ ekonomiku lil entitajiet li jwettqu attività ekonomika. Jenhtieg li dawn l-argumenti jiġu miċhudin. L-ewwel nett, kif spjegat fit-taqsimha 6.2.1.2 ta' din id-deċiżjoni, din il-miżura tagħti vantaġġ ekonomiku lill-entitajiet li jwettqu attività ekonomika. It-tieni, l-analiżi tas-selettività ta' miżura ma hijex it-tieni analiżi ta' kriterji oħrajn tal-eżistenza ta' għajjnuna (bħall-preżenza ta' attività ekonomika jew il-fatt li l-benefiċjarju tal-miżura jkun impriza).

<sup>(95)</sup> Ara, pereżempju, dwar miżura fiskali C-222/04, Cassa di Risparmio di Firenze, EU:C:2006:8, il-punti 136 sa 138.

<sup>(96)</sup> Ara l-Kawża T-674/17, Port de Bruxelles e.a. vs Il-Kummissjoni, EU:T:2019:651, il-punt 179.

<sup>(97)</sup> "Għaldaqstant, billi rrilvat li r-Regolament tal-2006 kien japplika b'mod nondiskriminatorju għall-kumpanniji tal-ajru kollha li jużaw jew li jistgħu jużaw l-ajruport ta' Lübeck, il-Qorti Ġenerali ġustament iddeċidiet, fir-rigward tal-motivazzjoni tad-deċiżjoni kontenzjuża, li l-Kummissjoni kienet wettqet żball meta qieset li dak ir-regolament kien ta' natura selettiva." Il-punt 64 tal-Kawża C-524/14 P Il-Kummissjoni Ewropea vs *Hansestadt Lübeck* (ECLI:EU:C:2016:971).

<sup>(98)</sup> Id-DDT kienet irregolata bil-Liġi 10/2005 tal-14 ta' Ġunju 2006 dwar miżuri urġenti għall-promozzjoni tat-televiżjoni diġitali terrestri; is-satellita bil-Liġi 37/1995 dwar it-Telekomunikazzjoni bis-Satellita u s-servizzi tal-kejbil kienu rregolati bil-Liġi 42/1995 dwar it-Telekomunikazzjoni bil-Kejbil

<sup>(99)</sup> Is-sentenza fil-Kawża C-518/13 *Eventech Ltd. vs The Parking Adjudicator*, ECLI:EU:C:2015:9

żewġ gruppi ta' operaturi (jiġifieri Black Cabs u minicabs) kienu pjuttost differenti <sup>(100)</sup>. F'dan il-każ, id-DTT u s-satellita jstgħu essenzjalment jipprovdu l-istess servizz (jiġifieri t-trażmissjoni tas-sinjali diġitali tat-televiżjoni fiż-Żona II). Id-differenzi regolatorji ta' dawn iż-żewġ teknoloġiji ma jirriżultawx fil-forniment ta' servizzi differenti. Barra minn hekk, *Eventech* kienet tikkonċerna miżura regolatorja, jiġifieri l-projbizzjoni tal-użu ta' korsiji tax-xarabanks li hija marbuta direttament mas-sikurezza u mal-effiċjenza tas-sistema tat-trasport <sup>(101)</sup>. Għall-kuntrarju, il-każ inkwistjoni jikkonċerna sussidju mill-Istat u mhux miżura regolatorja. *A fortiori*, il-miżura inkwistjoni ma hijiex il-konsegwenza neċessarja ta' miżura regolatorja li tista' taffettwa s-sikurezza u l-effiċjenza tan-network ta' trażmissjoni, u li tkun iġġustifikata b'mod oġġettiv.

(176) Setgħu jintużaw teknoloġiji differenti għall-estensjoni tal-kopertura fiż-Żona II. Id-differenzi fir-regolamenti speċifiċi għat-teknoloġija ma jaffettwawx il-kapaċità ta' dawn it-teknoloġiji differenti (jiġifieri d-DTT u s-satellita) sabiex joffru s-servizzi għat-trażmissjoni ta' sinjali tat-televiżjoni fiż-Żona II. Il-Kummissjoni tqis li teknoloġiji oħrajn minbarra d-DTT – b'mod partikolari s-satellita – ikunu kapaċi jipprovdu s-servizzi ta' trażmissjoni ta' sinjal tat-televiżjoni fiż-Żona II għar-raġunijiet li ġejjin:

- L-ewwel nett, kif spjegat fil-premessa (226), fl-2008 Astra rebhet sejha għall-offerti għall-estensjoni tal-kopertura tat-televiżjoni diġitali f' Cantabria. L-interess tal-operatur satellitari li jipprovdi servizzi f'kompetizzjoni mal-pjattaforma terrestri juri li hemm possibbiltà għall-operaturi satellitari li jipprovdu servizzi simili <sup>(102)</sup>.
- It-tieni, fi Spanja l-pjattaforma satellitari tintuża għall-estensjoni tal-kopertura fiż-Żona III. Ma hemm l-ebda raġuni teknika jew kwalitattiva għaliex teknoloġija li tista' tintuża fiż-Żona III ma tistax tintuża wkoll fiż-Żona II. Barra minn hekk, fil-fatt, it-trażmissjoni minn pjattaforma satellitari tintuża wkoll fiż-Żona II b'appoġġ tat-trażmissjoni tad-DTT terrestri. Dawn is-servizzi huma operati mill-operatur satellitari Hispasat <sup>(103)</sup>.
- It-tielet, bħala eżempju, Stati Membri oħrajn (pereżempju Franza, l-Irlanda <sup>(104)</sup>) jużaw ukoll servizzi satellitari sabiex ikopru żoni aktar remoti bix-xandir diġitali.
- Ir-raba', kif spjegat fil-premessa (228), diversi stazzjonijiet pubbliċi u privati distribwiti permezz ta' pjattaforma terrestri huma mxandrin ukoll permezz ta' pjattaformi satellitari.
- Fl-aħħar nett, kif spjegat fil-premessa (232), skont id-*data* minn Mejju 2010, il-kopertura tad-DTT fi Spanja tilhaq it-98,85 % tal-popolazzjoni filwaqt li 93,5 % biss tal-unitajiet domestiċi jaraw it-televiżjoni permezz tal-pjattaforma terrestri. Għalhekk, 5 % tal-unitajiet domestiċi għandhom aċċess għad-DTT iżda jagħzlu li ma jużawhiex, peress li l-biċċa l-kbira taġġhom jabbonaw għat-televiżjoni bi hlas permezz tas-satellita.

(177) Minbarra l-kriterji tekniċi u kwalitattivi, l-eżempji tal-premessi preċedenti jindikaw ukoll li ma hemm l-ebda raġuni ekonomika inerenti għaliex jenhtieg li jiġu esklużi *ex ante* pjattaformi oħrajn għaž-Żona II. Kif diskuss f'aktar dettall fit-taqsimha 6.3.3.2, l-istudju dwar il-kostijiet ma jippermettux tali esklużjoni minn qabel. Kif spjegat fil-paragrafu (257), uħud mill-Komunitajiet Awtonomi argumentaw li t-teknoloġija terrestri hija aktar kosteffiċjenti u sottomettew kalkoli interni li qabblu l-kostijiet tal-użu taż-żewġ teknoloġiji sabiex tiġi estiża l-kopertura. Madankollu, dawn il-kalkoli ma kinux dettaljati u robusti biżżejjed sabiex jiġġustifikaw l-għażla tat-teknoloġija terrestri. Barra minn hekk, l-ebda wieħed minn dawn il-kalkoli ma twettaq minn espert indipendenti. Bl-istess mod, kif spjegat fil-premessa (256), l-Istudju *ex ante* ta' Spanja tal-2007 ma jurix biżżejjed id-differenza fil-kostijiet bejn il-pjattaforma terrestri u s-satellita. Barra minn hekk, kif spjegat fil-premessa (258), iż-żewġ studji dwar il-kostijiet <sup>(105)</sup> sottomessi minn Abertis (issa Cellnex) thejjew fl-2010, ferm wara li l-miżuri kkontestati kienu

<sup>(100)</sup> Pereżempju, il-minicabs kellhom jiġu pprenotati minn qabel u ma setgħux jissejhu fit-triq mill-passiġġieri u lanqas ma setgħu jstennew għall-passiġġieri mingħajr ebda prenotazzjoni minn qabel. Barra minn hekk, il-Black Cabs biss kienu soġġetti għar-regola ta' "obbligati ta' tehid ta' passiġġier" (li tirrikjedi li l-Black Cabs - ladarba jiġbru passiġġier - jiehdu lill-passiġġier fejn irid imur, mingħajr distanza predefinita).

<sup>(101)</sup> Ara l-punti 59-61 tas-sentenza *Eventech*.

<sup>(102)</sup> Għalkemm Spanja argumentat li l-kuntratt f' Cantabria ġie tterminat minhabba l-inkapaċità ta' Astra li tikseb is-sinjali mix-xandara, dan l-argument ma jistax jiġi aċċettat. L-ewwel nett, din il-linja ta' argumentazzjoni giet ikkonfutata minn Qorti nazzjonali fi Spanja. Skont il-Qorti tal-Prim' Istanza ta' Santander, id-deċizzjoni tal-gvern centrali Spanjol li jiżviluppa l-istrategija nazzjonali għad-DTT kienet wahda mir-raġunijiet għat-terminazzjoni tal-ftehim. (Ara s-sentenza 000313/2011 tal-Qorti tal-Prim' Istanza f' Santander). It-tieni, kif spjegat fil-premessa (184), l-operaturi satellitari jstgħu jinnegożjaw max-xandara u jiksbu s-sinjali mingħandhom għall-finijiet tal-estensjoni tal-kopertura fiż-Żona II.

<sup>(103)</sup> Ara l-premessa (227).

<sup>(104)</sup> Inkluz għall-istazzjonijiet nazzjonali mingħajr hlas.

<sup>(105)</sup> Rapport komparattiv dwar il-kostijiet tal-estensjoni tal-kopertura tat-televiżjoni diġitali terrestri fi Spanja: DTT vs SAT (Janjar 2010); Rapport Speċjali dwar il-Proċeduri Miftiehma (il-25 ta' Janjar 2011)

ddahlu fis-sehh. Barra minn hekk, kif spjegat fil- premissi (260) sa (264), l-Istudju ta' Cataluña sottomess fid- 19 ta' Frar 2019 u l-Istudji ta' Itelazpi tal-2015 u tal-2019 ma jurux biżżejjed li d-DTT hija teknoloġija aktar kosteffettiva mis-satellita. Fuq din il-bażi, il-Kummissjoni tikkonkludi li s-satellita ma tistax titqies li hija fi żvantaġġ kompetittiv fil-kostijiet <sup>(106)</sup>.

- (178) Din il-konstatazzjoni hija appoġġata wkoll mid-Deciżjoni tal-Kummissjoni C(2014)6846 fil-Kawża SA.27408 relatata mal-użu tat-televizjoni diġitali terrestri f'Castilla-La Mancha <sup>(107)</sup>, li skont din il-Kummissjoni ddikjarat li l-istudji dwar il-kostijiet sottomessi mill-awtoritajiet ma wrewx biżżejjed differenza sinifikanti fil-kostijiet bejn it-teknoloġija satellitari u dik terrestri. Id-deciżjoni tal-Kummissjoni msemmija hawn fuq giet ikkonfermata bis-shih permezz tas-sentenzi tal-Qorti Ġenerali <sup>(108)</sup> u tal-Qorti tal-Ġustizzja <sup>(109)</sup>.
- (179) Barra minn hekk, kif diskuss fil-premessa (24), l-iskarsezza tal-frekwenzi terrestri teħtieġ rilokazzjoni regolari tal-operaturi tad-DTT għal baned ta' frekwenzi oħrajn. Din tohloq kost addizzjonali konsiderevoli u aktar għajjnuna mill-Istat sussegwenti. Tali kostijiet ta' rilokazzjoni ma kinux jinholqu li kieku, perezempju, intgħazlet il-pjattaforma satellitari.
- (180) Barra minn hekk, fiż-żmien tal-bidla diġitali, it-trażmissjoni satellitari diġà kienet giet digitizzata, u għalhekk ma kinitx teħtieġ adattament komparabbli tat-tagħmir. Din tappoġġa wkoll il-fehma li s-satellita ma tistax titqies li hija fi żvantaġġ kompetittiv fil-kostijiet.
- (181) Il-fatt li s-satellita ma tistax titqies bħala fi żvantaġġ kompetittiv fil-kostijiet jappoġġa wkoll il-fehma li s-satellita u t-terrestri huma f'sitwazzjoni fattwali u legali komparabbli, fid-dawl tal-oġġettivi tar-reġim legali kkonċernat.
- (182) Fir-rigward tad-differenzi fattwali bejn id-DTT u t-teknoloġija satellitari, Spanja, Itelazpi u Cellnex argumentaw ukoll li parti kbira mill-infrastruttura terrestri kienet diġà giet implimentata fi Spanja, inkluż fiż-Żona II, fiż-żmien meta gie adottat il-Pjan Tekniku Nazzjonali tad-DTT. Huma jargumentaw li l-użu tal-infrastruttura eżistenti johloq sinerġiji u, għalhekk, jiġġustifika l-għażla tat-teknoloġija tad-DTT. Itelazpi targumenta li l-estensjoni tal-kopertura ma wasslitx għall-kostruzzjoni mifruxa ta' ċentri ġodda tad-DTT iżda – fil-biċċa l-kbira tal-kazijiet – għat-titjib u għat-trasformazzjoni ta' ċentri analogi terrestri diġà eżistenti.
- (183) Dawn l-argumenti ma jistgħux jiġu aċċettati għar-raġunijiet li ġejjin. It-tnedija tan-network tad-DTT fiż-Żona II ma jistax jitqies bħala adattament jew titjib sempliċi tan-network analogu terrestri eżistenti. In-network *analogu* terrestri eżistenti ma jfissirx li diġà kien hemm network *diġitali* terrestri eżistenti. Ix-xandir diġitali terrestri huwa teknoloġija differenti mix-xandir analogu terrestri. L-estensjoni tal-kopertura kienet teħtieġ l-installazzjoni ta' tagħmir diġitali fiċ-ċentri preeżistenti u kienet teħtieġ ukoll il-kostruzzjoni ta' ċentri ġodda <sup>(110)</sup> fiż-Żona II <sup>(111)</sup>.
- (184) Itelazpi, Cellnex u Spanja argumentaw ukoll li l-operaturi tal-pjattaformi satellitari ma jkunux jistgħu jiksbu s-sinjali mix-xandara, minhabba n-nuqqas ta' rieda tax-xandara li jużaw it-trażmissjoni satellitari. Huma jispjegaw ukoll li x-xandara spiss ma jkollhomx id-dritt li jittrażmettu l-kontenut tagħhom permezz tat-teknoloġija satellitari. Il-Kummissjoni tinnota li dawn id-diffikultajiet ma jistgħux jingħelbu. Skont l-Artikolu 31 tal-Liġi Ġenerali 7/2010

<sup>(106)</sup> Il-konkluzjoni li tiddikjara li l-awtoritajiet Spanjoli ma wrewx biżżejjed is-superjorità tat-teknoloġija terrestri giet ikkonfermata minn diversi sentenzi tal-Qorti Ġenerali: is-sentenza f'T-541/13 (il-punti 130-144); T-462/13, (il-punti 111-124). T-465/13, (il-punti 102-117).

<sup>(107)</sup> Id-Deciżjoni tal-Kummissjoni (UE) 2016/1385 tal-1 ta' Ottubru 2014 (ĠU L 222, 17.8.2016, p. 52

<sup>(108)</sup> Is-sentenza f'T-808/14 *Spanja vs Il-Kummissjoni* ECLI:EU:T:2016:734; is-sentenza fil-Kawża Magħquda T-37/15 u T-38/15 *Abertis Telecom Terrestre, SA u Telecom Castilla-La Mancha, SA vs Il-Kummissjoni Ewropea*, ECLI:EU:T:2016:743.

<sup>(109)</sup> Is-sentenza fil-kawża magħquda C-91/17 u C-92/17 *Cellnex Telecom SA u Telecom Castilla-La Mancha SA vs Il-Kummissjoni Ewropea*, ECLI:EU:C:2018:284; Is-sentenza fil-Kawża C-114/17 *Spanja vs Il-Kummissjoni Ewropea*, ECLI:EU:C:2018:753.

<sup>(110)</sup> Is-sinjali diġitali terrestri jinfrax inqas faċilment mis-sinjali analogu, u għalhekk it-trażmissjoni diġitali kienet teħtieġ il-kostruzzjoni ta' ċentri ġodda.

<sup>(111)</sup> Ara l-punti 89 u 150 tas-sentenza f'T-541/13 *Abertis Telecom, SA u Retevisión I, SA vs Il-Kummissjoni*, ECLI:EU:T:2015:898.

dwar is-servizzi tal-media awdjoviziva<sup>(112)</sup>, id-detenturi tal-liċenzja tas-servizzi tal-media awdjoviziva fil-livell nazzjonali huma mehtieġa jinnegozjaw il-bejgħ tal-istazzjonijiet ewlenin tax-xandir tagħhom lil fornituri ta' servizzi tax-xandir televiżiv li jużaw kwalunkwe teknoloġija<sup>(113)</sup>. Dawn id-dispożizzjonijiet għandhom l-għan li jippreservaw il-kompetizzjoni ġusta u, għalhekk, in-newtralità teknoloġika, kif muri mill-preambolu tal-Liġi Ġenerali 7/2010<sup>(114)</sup>. Kwalunkwe tilwima li tirriżulta min-negozjati skont l-Artikolu 31 tal-Liġi Ġenerali 7/2010 tista' titressaq quddiem l-Awtorità tal-Kompetizzjoni Spanjola (CNMC, Comisión Nacional de los Mercados y la Competencia). L-eżempju ta' Navarra juri li billi jużaw proċedura bħal din, l-operaturi satellitari jistgħu jiksbu l-qbil tax-xandara sabiex jitrażmettu l-istazzjonijiet tagħhom. F'Navarra, l-awtorità tal-akkwist pubbliku pproponiet li tagħti l-offerta għall-estensjoni tat-televiżjoni diġitali lil Astra f'Ġunju 2015. Sussegwentement, l-awtoritajiet ta' Navarra ssospendew l-aġġudikazzjoni tas-sejha għall-offerti, peress li x-xandara ma qablux li jxandru l-kontenut tagħhom permezz tal-pjattaforma satellitari. Wara l-intervent tas-CNMC, f'Mejju 2019 Astra finalment kisbet awtorizzazzjoni mingħand Atresmedia u Mediaset sabiex taċċessa l-istazzjonijiet tagħhom taht ċerti kundizzjonijiet. Dan l-eżempju juri li l-operaturi satellitari jistgħu jinnegozjaw max-xandara u jiksbu s-sinjal mingħandhom għall-finijiet tal-estensjoni tal-kopertura fiż-Żona II<sup>(115)</sup>.

- (185) Cellnex u Itealzpi jargumentaw ukoll li – għall-kuntrarju tat-trażmissjoni diġitali terrestri – it-teknoloġija satellitari ma tistax tixxandar f'żona mmirata (pereżempju fit-territorju ta' Komunità Awtonoma), peress li l-impronta ta' satellita tkopri t-territorju kollu ta' Spanja. Dan l-argument huwa mxejjen mill-fatt li s-satellita tintuża fiż-Żona III, u għalhekk teknoloġikament jenhtieġ li jkun possibbli li r-reception tas-servizz ipprovdut permezz tas-satellita tiġi ristretta għal żona partikolari u mmirata. Barra minn hekk, il-kriptagg tas-sinjal normalment jippermetti li r-riċevuta tas-servizz tkun ristretta għaž-żoni fil-mira.
- (186) Spanja targumenta wkoll li d-DTT biss tista' titqies bħala televiżjoni mingħajr hlas fi Spanja, u teknoloġiji oħrajn bħas-satellita jew il-kejbil jitolbu tariffa. Din il-fehma hija żbaljata peress li ma tista' ssir l-ebda distinzjoni bħal din bejn it-teknoloġiji. Ma hemm l-ebda specificità teknoloġika li tipprevjeni lill-operaturi satellitari milli joffru televiżjoni mingħajr hlas. Pereżempju, fi Spanja, l-offerta "SAT-TDT" (li hija disponibbli biss fiż-Żona III u għall-unitajiet domestiċi biss li jistgħu jagħtu prova li r-reception tad-DTT tagħhom ma hijiex biżżejjed) tinkludi stazzjonijiet mingħajr hlas. Barra minn hekk, fi Stati Membri oħrajn (pereżempju Franza, l-Irlanda), l-operaturi satellitari joffru stazzjonijiet mingħajr hlas.
- (187) Il-miżura kkontestata tiffavorixxi lill-operaturi tal-pjattaforma diġitali terrestri (huma l-uniċi operaturi li jistgħu jibbenefikaw mill-miżura), minkejja l-fatt li l-operaturi li jużaw teknoloġiji oħrajn (speċjalment is-satellita) kapaċi jipprovdu s-servizzi inkwistjoni u, għalhekk, jinsabu f'sitwazzjoni legalment u fattwalment komparabbli bhall-operaturi terrestri, fid-dawl tal-oġġettivi tar-reġim legali kkonċernat. Għalhekk, il-miżura kkontestata tinvolvi diskriminazzjoni.
- (188) L-oġġettiv tal-miżura ta' għajjnuna kkonċernata huwa li tippromwovi l-bidla mix-xandir analogu għal dak diġitali fi Spanja u li tiżgura l-kontinwità tar-reception tat-televiżjoni għar-residenti ta' ċerti żoni remoti u rurali (Żona II), kif spjegat fil-premessi (27), (29) u (244). Ix-xandara ma kellhomx interess kummerċjali suffiċjenti fil-forniment tas-servizz fiż-Żona II u rrifjutaw li jgarrbu l-kostijiet tad-diġitalizzazzjoni (ara l-premessa (165)), u, għalhekk, l-awtoritajiet Spanjoli stabbilew l-iskema ta' għajjnuna mill-Istat li qed tiġi investigata, għad-digitizzazzjoni taċ-ċentri ta' trażmissjoni eżistenti u għall-bini ta' oħrajn godda, sabiex jiġi żgurat li r-residenti jkomplu jirċievu l-istazzjonijiet kollha permezz tad-DTT (kif spjegat fil-premessa (27)). L-oġġettiv imsemmi ma jgġustifikax l-eskluzjoni mill-miżura ta' għajjnuna tal-operaturi li jużaw teknoloġiji oħrajn għajr it-teknoloġija tad-DTT.

<sup>(112)</sup> Ley 7/2010, de 31 de marzo, General de la Comunicación Audiovisual. BOE número 79, 01.04.2010; <https://www.boe.es/buscar/act.php?id=BOE-A-2010-5292>.

<sup>(113)</sup> Skont l-Awtorità Spanjola tal-Kompetizzjoni (Comisión Nacional de los Mercados y la Competencia, "CNMC"), ix-xandara huma mehtieġa jinnegozjaw mal-fornituri ta' servizzi tax-xandir anki fil-kuntest tal-estensjoni tal-kopertura (Ara r-Riżoluzzjoni 156/E/2019 tad-28 ta' Mejju 2019 tad-Direttur-Ġenerali għall-Informatika, għat-Telekomunikazzjoni u għall-Innovazzjoni Pubblika tal-Gvern ta' Navarra).

<sup>(114)</sup> Il-preambolu tal-Liġi Ġenerali 7/2010 jiddikjara li d-dispożizzjonijiet tagħha għandhom l-għan li jipprovdu: (i) ċertezza legali lill-impriżi li jipproteġu liċ-ċittadini minn pożizzjonijiet dominanti ta' opinjoni jew ta' restrizzjoni tal-aċċess għal kontenut universali ta' interess jew ta' valur kbir; (ii) regoli ċari dwar il-kompetizzjoni u t-trasparenza; (iii) qafas vinkolanti kemm għas-settur privat kif ukoll għal dak pubbliku.

<sup>(115)</sup> Fit-28 ta' Mejju 2019, l-awtoritajiet ta' Navarra fl-aħhar iddeċidew li jabbandunaw il-proċedura ta' sejha għall-offerti u ma aġġudikawx l-offerta lil Astra. Astra kkontestat din id-deċiżjoni quddiem it-Tribunal Administrativo de Contratos Públicos de Navarra.

(c) Konkluzjoni fir-rigward tas-selettività

- (189) Il-miżura tattribwixxi vantaġġ ekonomiku selettiv lil kumpaniji individwali li jeżerċitaw attivitajiet kummerċjali. Il-finanzjament pubbliku jagħti vantaġġ selettiv lill-benefiċjarji billi jnaqqas il-kostijiet li normalment iġarrbu taht kundizzjonijiet normali tas-suq.
- (190) Abbazi ta' dan ta' hawn fuq, il-Kummissjoni tqis li l-miżuri li qed jiġu investigati huma selettivi skont it-tifsira tal-Artikolu 107(1) tat-TFUE.

#### 6.2.1.4. Missjoni ta' servizz pubbliku

- (191) Minhabba l-organizzazzjoni amministrattiva tal-pajjiż u d-diviżjoni tal-kompetenzi bejn l-awtoritajiet ċentrali u reġjonali, skont Spanja huwa f'idejn ir-reġjuni li jiddikjaraw nuqqas ta' għajnuma mill-Istat skont il-gurisprudenza ta' *Altmark*. B'mod partikolari, l-awtoritajiet Spanjoli pprezentaw il-każ tal-Pajjiż Bask.
- (192) Fil-Pajjiż Bask, kumpanija pubblika tal-Gvern Bask – Itelazpi S.A. (“Itelazpi”) tipprovdi servizzi tat-trasport u kopertura tax-xandir għar-radju u għat-televiżjoni. Għal dan l-għan, hija topera madwar 200 ċentru tax-xandir, li l-biċċa l-kbira minnhom jappartjenu għall-gvern Bask. Sabiex tiġi estiża l-kopertura, Itelazpi kienet inkarigata mill-komputu li torganizza għaxar sejhiet għall-offerti fil-livell reġjonali għall-provvista tat-tagħmir neċessarju għad-digitalizzazzjoni tal-infrastruttura terrestri.
- (193) Skont il-Pajjiż Bask, l-Istati Membri għandhom diskrezzjoni sinifikanti sabiex jiddefinixxu SGEI. Id-definizzjoni tista' tiġi kkontestata mill-Kummissjoni biss fil-każ ta' żball manifest; dan il-marġni ta' diskrezzjoni huwa saħansitra usa' fil-każ tax-xandir ta' servizz pubbliku <sup>(116)</sup>. Fuq din il-bażi, il-Pajjiż Bask argumenta li l-operat tan-networks tax-xandir jista' jiġi qiegħes bhala SGEI. Dan ma jkunx fuq bażi awtonoma iżda pjuttost bhala “servizz essenzjali” inerenti għas-servizz tax-xandir pubbliku li jirriżulta minn diversi dispożizzjonijiet tal-liġi u tal-gurisprudenza Spanjoli <sup>(117)</sup>.
- (194) Skont l-awtoritajiet Baski, il-finanzjament mogħti lil Itelazpi fil-fatt kien kumpens għall-forniment ta' servizzi ta' interess ekonomiku ġenerali li jissodisfaw il-kriterji ta' *Altmark*.
- (195) Abertis argumentat ukoll <sup>(118)</sup> li l-operat tan-networks tax-xandir terrestri jikkwalifika bhala servizz pubbliku u jissodisfa l-kriterji ta' *Altmark*. Abertis targumenta li l-impriza benefiċjarja hija meħtieġa twettaq obbligi ta' servizz pubbliku u li dawk l-obbligi huma ddefiniti b'mod ċar. Abertis sostniet li kwalunkwe kumpens riċevut mill-operaturi tan-network qatt ma jkun jaqbeż dak li huwa neċessarju sabiex jiġu koperti l-kostijiet tal-forniment tas-servizzi ta' trażmissjoni. B'mod partikolari, Abertis sostniet li l-awtoritajiet lokali hađu passi xierqa sabiex jimminimizzaw il-kostijiet: ix-xiri ta' tagħmir sar permezz ta' sejha għall-offerti pubblika li żgurat li t-tagħmir inkiseb bil-prezz tas-suq.
- (196) Barra minn hekk, fir-rikorsi taġġhom għal annullament tad-Deċiżjoni tal-2013, diversi partijiet affermaw li l-operat tan-network digitali terrestri ġie attribwit bhala SGEI permezz ta' att uffiċjali f'reġjun partikolari. Itelazpi (il-Kawża T-462/13) irreferiet għal-Liġi 31/1987 dwar l-organizzazzjoni tax-xandir tat-18 ta' Diċembru 1987, għal-Liġi 10/2005 u għall-Ordni Amministrattiv 944/2005, kif ukoll għall-konvenzjonijiet interistituzzjonali konklużi bejn il-Gvern Bask, l-Assocjazzjoni tal-Awtoritajiet Muniċipali Baski u t-tliet Kunsilli Reġjonali Baski. Cataluña u CTTI (il-Kawża T-465/13) irreferew għal sejha għall-offerti u għall-kuntratt pubbliku, kif ukoll għal-Liġi 10/2005. Navarra de Servicios y Tecnologías (il-Kawża T-487/13) irreferiet għall-Ordni Amministrattiv 944/2005 u għad-deċiżjoni tal-Gvern ta' Navarra tat-28 ta' Lulju 2008. Cellnex, Retevisión (il-Kawża T-541/13) irreferiet għal-Liġi 31/1987 dwar

<sup>(116)</sup> Kif iddikjarat fil-protokoll dwar is-sistema tax-xandir pubbliku tal-Istati Membri anness mat-Trattat ta' Amsterdam.

<sup>(117)</sup> Fost l-oħrajn, Ley 31/1987, de 18 diciembre, de Ordenación de las Telecomunicaciones; l-Ordni Amministrattiv-Liġi 529/2002 tal-14 ta' Lulju, li jirregola l-forniment tas-servizz essenzjali relatat man-network ta' appoġġ għax-xandir tas-servizzi tat-televiżjoni matul strajk; is-Sentenzi tal-Qorti Suprema (Qorti tal-Istharriġ Ġudizzjarju, it-3et Taqsim) tat-23 ta' Lulju 2009 (JUR 2009 \381376), it-Tieni Bażi Ġuridika; u tat-18 ta' Diċembru 2009 (RJ 2010\2313), il-Bażi Ġuridika Thieta: “huwa mingħajr dubju ta' interess pubbliku li jiġu ggarantiti l-estensjoni u l-kopertura universali tal-istazzjonijiet tat-televiżjoni tal-istat f'żoni remoti u iżolati tal-pajjiż (li għandhom ikunu f'parità ma' dawk li ma għandhomx dawn il-karatteristiċi) li ma humiex koperti mill-impenn meħud mill-konċessjonarji tat-televiżjoni”.

<sup>(118)</sup> Ara l-kummenti ta' Abertis dwar id-deċiżjoni tal-ftuħ tal-Kummissjoni, 31.01.2011

l-organizzazzjoni tax-xandir tat-18 ta' Diċembru 1987, kif ukoll għall-Ordni Amministrattiv 944/2005 u għas-sejthiet għall-offerti. Spanja (il-Kawża T-461/13) irreferiet għall-Ordni Amministrattiv 944/2005, kif ukoll għall-kuntratti pubbliċi konklużi bejn l-awtoritajiet pubbliċi u l-operaturi kkonċernati. Barra minn hekk, il-partijiet kollha msemmijin hawn fuq irreferew għal-Liġi Ġenerali 11/1998 dwar it-telekomunikazzjoni u għal-Liġi Ġenerali 32/2003 dwar it-telekomunikazzjoni bhala allegati atti ta' attribuzzjoni sabiex in-network diġitali terrestri jiġi operat bhala SGEI. Uħud minn dawk id-dokumenti nġiebu għall-attenzjoni tal-Kummissjoni u tal-Qrati tal-UE fil-kuntest tal-azzjonijiet imsemmijin hawn fuq.

- (197) Fis-sentenza *Altmark* tagħha, il-Qorti ddikjarat li l-kumpens għal servizz pubbliku ma jikkostitwixxix vantaġġ ekonomiku skont it-tifsira tal-Artikolu 107(1) tat-Trattat tal-KE jekk jiġu ssodisfati l-erba' kundizzjonijiet kollha li ġejjin: 1) l-impriza benefiċjarja jehtigilha jkollha fil-fatt mandat ta' servizz pubbliku u l-kompiti u l-obbligi relatati jridu jkunu ddefiniti b'mod ċar; 2) il-parametri tal-kumpens iridu jiġu stabbiliti minn qabel b'mod oġġettiv u trasparenti; 3) il-kumpens ma jistax jaqbeż il-kostijiet imġarrbin fit-twertiq tal-mandat ta' servizz pubbliku; 4) sabiex jiġu żgurati l-inqas kostijiet għall-komunità, il-kumpanija li għandha twettaq l-obbligi ta' servizz pubbliku tintgħazel jew permezz ta' akkwist pubbliku, jew il-kostijiet tal-forniment tas-servizz ta' interess ekonomiku ġenerali jiġu ddeterminati abbażi tal-kostijiet ta' impriza tipika mmexxija tajjeb.

### ***L-ewwel kundizzjoni ta' Altmark: Definizjoni u assenjazzjoni ċari tal-obbligi ta' servizz pubbliku***

- (198) Id-dritt Spanjol ma jiddikjarax l-operat ta' network terrestri bhala servizz pubbliku. Il-Liġi tal-1998 dwar it-Telekomunikazzjoni<sup>(119)</sup> tiddikjara li s-servizzi tat-telekomunikazzjoni, inkluż it-thaddim ta' networks li jappoġġaw ir-radju u t-televiżjoni, huma servizzi ta' interess ekonomiku ġenerali iżda ma għandhomx l-istatus ta' servizzi pubbliċi, li huma riżervati biss għal numru limitat ta' servizzi tat-telekomunikazzjoni<sup>(120)</sup>. Il-Liġi dwar it-Telekomunikazzjoni fis-seħh fiż-żmien meta ġew adottati l-miżuri<sup>(121)</sup> żżomm l-istess kwalifika. Is-servizzi ta' trażmissjoni għax-xandir tat-televiżjoni, jiġifieri t-trasport ta' sinjali permezz tan-networks tat-telekomunikazzjoni, jitqiesu bhala servizzi ta' telekomunikazzjoni u bhala tali huma servizzi ta' interess ġenerali iżda mhux servizz pubbliku<sup>(122)</sup>.
- (199) Fi kwalunkwe każ, id-dispożizzjonijiet tal-Liġi dwar it-Telekomunikazzjoni huma teknoloġikament newtrali. L-Artikolu 1 tal-Liġi jiddefinixxi t-telekomunikazzjoni bhala sfruttament tan-networks u l-forniment ta' servizzi ta' komunikazzjonijiet elettronici u ta' facilitajiet assoċjati. It-telekomunikazzjoni hija t-trażmissjoni ta' sinjali permezz ta' kwalunkwe network tat-telekomunikazzjoni, u mhux permezz tan-network terrestri b'mod partikolari<sup>(123)</sup>. Barra minn hekk, l-Artikolu 3 tal-Liġi jispeċifika bhala wiehed mill-oġġettivi tiegħu li jhegġeġ, sa fejn ikun possibbli, in-newtralità teknoloġika fir-regolamentazzjoni.
- (200) Għalkemm il-liġi fis-seħh u applikabbli fil-mument tat-trasferiment ta' fondi lil Itelazpi ddefiniet ix-xandir pubbliku bhala servizz pubbliku, ix-xandir pubbliku ma jkoprix l-operat ta' pjattaforma ta' appoġġ partikolari. Is-servizz tax-xandir irid jiġi distint mis-servizz operattiv tan-networks tax-xandir<sup>(124)</sup>. Dawn huma żewġ attivitajiet separati mwettqin minn imprizi differenti li joperaw fi swieq differenti. Ma hemm l-ebda evidenza li, minbarra x-xandir, il-liġi kienet tiddefinixxi l-operat tan-network terrestri bhala servizz pubbliku.

<sup>(119)</sup> Ley 11/1998, de 24 de abril, General de Telecomunicaciones.

<sup>(120)</sup> Dawn jinkludu servizzi relatati mad-difiża pubblika u mal-protezzjoni ċivili u mal-operat tan-network tat-telefonija.

<sup>(121)</sup> Ley 32/2003, de 3 de noviembre, General de Telecomunicaciones. Fil-11 ta' Mejju 2014, din il-liġi ġiet issostitwita bil-Ley 9/2014, de 9 de mayo, General de Telecomunicaciones.

<sup>(122)</sup> L-Artikolu 2.1 tal-Liġi jiddikjara: "Is-servizzi tat-telekomunikazzjoni huma servizzi ta' interess ġenerali pprovduti skont ir-regoli tal-kompetizzjoni hielsa".

<sup>(123)</sup> L-Anness II tal-liġi 32/2003 fih definizzjonijiet preċiżi, teknoloġikament newtrali, tan-network tat-telekomunikazzjoni u tal-komunikazzjonijiet elettronici. "Telekomunikazzjoni: kwalunkwe trażmissjoni, emmissjoni jew riċevuta ta' sinjali, ta' kitba, ta' immagnijiet u ta' hsejjes jew ta' informazzjoni ta' kwalunkwe natura bil-wajer, bl-elettriku bir-radju, b'mezzi ottici jew b'sistemi elettromanjetiċi ohra". "Network ta' komunikazzjonijiet elettronici tfisser sistemi ta' trażmissjoni u, fejn applikabbli, tagħmir ta' swiċċjar jew ta' routing u riżorsi oħrajn li jippermettu t-trasferiment ta' sinjali b'wajers, bir-radju, b'mezzi ottici jew b'mezzi elettromanjetiċi oħrajn, inklużi networks satellitari, fissi (swiċċjati biċ-ċirkwiti u bil-pakketti, inkluż l-Internet) u networks terrestri mobbli, sistemi tal-kejbils tal-elettriku, sal-punt li jintużaw għall-finijiet tat-trażmissjoni tas-sinjali, tan-networks użati għax-xandir tar-radju u tat-televiżjoni, u tan-networks tat-televiżjoni bil-kejbil, irrispettivament mit-tip ta' informazzjoni ttrasferita".

<sup>(124)</sup> Ara l-paragrafu 115 tas-sentenza fil-Kawża Magħquda T-37/15 u T-38/15 *Abertis Telecom Terrestre, SA u Telecom Castilla-La Mancha, SA vs Il-Kummissjoni Ewropea*

- (201) L-awtoritajiet Baski jargumentaw li l-assenjazzjoni tal-forniment ta' dan is-servizz ta' interess ekonomiku ġenerali lil Itelezzi hija esplicitament inkluża fil-Konvenzjonijiet konklużi bejn il-Gvern Bask, EUDEL (l-Assoċjazzjoni tal-Kunsilli tal-Bliet Baski) u t-tliet Kunsilli Reġjonali Baski.
- (202) Fil-Konvenzjonijiet, l-amministrazzjoni Baska tagħraf li valuri bħall-aċċess universali għall-informazzjoni u l-pluralità tal-informazzjoni jehtiegu l-universalizzazzjoni tat-televiżjoni mingħajr hlas għall-arja u hija timpenja ruhha li tissalvagwardja dawn il-valuri billi testendi l-kopertura tal-multipliess tal-Istat<sup>(125)</sup>. Madankollu, l-ebda dispożizzjoni tal-Konvenzjonijiet fil-fatt ma tissuggerixxi li l-operat tan-network terrestri huwa meqjus bhala servizz pubbliku. Għalhekk, il-Kummissjoni hija tal-fehma li l-formulazzjoni tal-Konvenzjonijiet ma hijiex biżżejjed sabiex tistabbilixxi l-kamp ta' applikazzjoni tal-missjoni tas-servizz pubbliku u ma jistax jiġi argumentat fuq dik il-bażi li t-trażmissjoni permezz tan-network terrestri hija servizz pubbliku.
- (203) Kif spjegat fil-premessa (196), fl-azzjonijiet tagħhom għal annullament tad-Deċiżjoni tal-2013, diversi partijiet affermaw li l-operat tan-network diġitali terrestri ġie attribwit bhala SGEI permezz ta' att uffiċjali f'regjun partikolari u ġibdu l-attenzjoni tal-Kummissjoni għad-dokumenti rilevanti. Wara li eżaminat dawn id-dokumenti matul il-proċedimenti tal-Qorti, il-Qorti Ġenerali kkonfermat il-fehma tal-Kummissjoni li l-ebda wiehed minn dawk id-dokumenti ma kien jikkostitwixxi l-att ta' attribuzzjoni meħtieġ<sup>(126)</sup>. L-imsemmijin sentenzi tal-Qorti Ġenerali ġew ikkonfermati mill-Qorti tal-Ġustizzja<sup>(127)</sup>.
- (204) Għalhekk, ġie konkluż li skont id-dritt Spanjol, l-operat tan-networks terrestri ma għandux l-istatus ta' servizz pubbliku. Din il-konklużjoni ġiet ikkonfermata mill-Qorti Ġenerali fil-Kawżi T-462/13<sup>(128)</sup>, T-465/13<sup>(129)</sup>, T-487/13<sup>(130)</sup>, T-541/13<sup>(131)</sup> u T-461/13<sup>(132)</sup>. Barra minn hekk, is-sentenzi msemmijin ġew ikkonfermati mill-Qorti tal-Ġustizzja fil-Kawżi Magħquda C-66/16 P sa C-69/16<sup>(133)</sup> u fil-Kawża C-81/16<sup>(134)</sup>.
- (205) B'rizultat ta' dan, ma ġiex stabbilit li l-ewwel kundizzjoni ta' *Altmark* ġiet issodisfata. Il-fatt li f'dan il-każ l-ewwel kriterju ta' *Altmark* ma huwiex issodisfat, minhabba n-nuqqas ta' definizzjoni ċara u preċiża tas-servizz li jikkonsisti fl-operat ta' network terrestri bhala servizz pubbliku, ġie kkonfermat minn diversi sentenzi tal-Qorti Ġenerali u tal-Qorti tal-Ġustizzja<sup>(135)</sup>.
- (206) Il-kriterji pprovduti mis-sentenza *Altmark* huma kumulattivi, jiġifieri lkoll iridu jiġu ssodisfati sabiex il-miżura ma titqies bhala għajjnuna mill-Istat. Għalhekk, fin-nuqqas ta' sodisfazzjon tal-ewwel kriterju, il-finanzjament mogħti lil Itelezzi mill-awtoritajiet tal-Pajjiż Bask ma jikkwalifikax bhala kumpens għall-forniment ta' servizz ta' interess ekonomiku ġenerali. Kif spjegat fil-premessa (62), il-valutazzjoni ta' hawn fuq ma tippreġudikax il-valutazzjoni tal-miżura l-ġdida introdotta fil-Pajjiż Bask fit-2 ta' Diċembru 2014 mill-Ftehim dwar is-Servizz sabiex tiġi estiża l-kopertura tal-istazzjonijiet tat-televiżjoni nazzjonali fil-Komunità Awtonoma tal-Pajjiż Bask.
- (207) Fi kwalunkwe każ, li kieku l-leġiżlazzjoni Spanjola kienet iddikjarat l-operat ta' network terrestri bhala servizz pubbliku (xi haġa li ma għamlitx), dan ikun jikkostitwixxi żball manifest, kif spjegat hawn taħt.
- (208) Skont il-ġurisprudenza stabbilita, l-Istati Membri jgawdu diskrezzjoni wiesgħa għad-definizzjoni ta' dak li jqisu bhala SGEI, u d-definizzjoni ta' tali servizzi minn Stat Membru tista' tiġi kkontestata mill-Kummissjoni biss fil-każ ta' żball evidenti.

<sup>(125)</sup> Il-premessi 6 u 7 u l-Artikolu 5 tal-Konvenzjonijiet.

<sup>(126)</sup> Ara l-punti 62-72 tas-sentenza fT-462/13; il-punti 60-73 tas-sentenza fT-465/13; il-punti 102-115 tas-sentenza fT-487/13; il-punti 84-95 tas-sentenza fT-541/13; il-punti 66-71 tas-sentenza fT-461/13. Barra minn hekk, fis-sentenzi kollha msemmijin hawn fuq, il-Qorti Ġenerali sostniet li l-Liġi 11/1998 u l-Liġi 32/2003 ma ddefinewx is-servizzi ta' trażmissjoni għax-xandir tat-televiżjoni bhala SGEI.

<sup>(127)</sup> Ara s-sentenza fil-Kawżi Magħquda C-66/16 P sa C-69/16 P; is-sentenza fil-Kawża C-81/16.

<sup>(128)</sup> Il-punti 55-79 tas-sentenza fil-Kawża T-462/13

<sup>(129)</sup> Il-punti 55-80 tas-sentenza fil-Kawża T-465/13

<sup>(130)</sup> Il-punti 89-119 tas-sentenza fil-Kawża T-487/13

<sup>(131)</sup> Il-punti 65-95 tas-sentenza fil-Kawża T-541/13

<sup>(132)</sup> Il-punti 53-78 tas-sentenza fil-Kawża T-461/13

<sup>(133)</sup> Ara l-punti 67-76 tas-sentenza fil-Kawżi Magħquda C-66 sa 69/16

<sup>(134)</sup> Ara l-punti 38-54 tas-sentenza fil-Kawża C-81/16

<sup>(135)</sup> Ara s-sentenza fT-451/13 (il-punti 65-110); T-461/13 (il-punti 53-78); T-462/13 (il-punti 55-79); T-465/13 (il-punti 55-80); T-487/13 (il-punti 89/119); C-81/16 (il-punti 38-54); Il-Kawżi magħquda C-66/16 P sa C-69/16 P (il-punti 67-76).

- (209) Madankollu, is-setgħa tal-Istati Membri li jiddefinixxu SGEIs ma hijiex bla limitu u ma tistax tiġi eżerċitata b'mod arbitrarju għall-iskop uniku li jitneħħa settur partikolari mill-applikazzjoni tar-regoli tal-kompetizzjoni. Barra minn hekk, il-marġni ta' diskrezzjoni tal-Istati Membri sabiex jiddefinixxu l-SGEIs ma jistax jiġi eżerċitat b'mod li jmur kontra l-prinċipji ġenerali tad-dritt tal-Unjoni, bħall-prinċipju ta' trattament ugwali <sup>(136)</sup>.
- (210) Il-prinċipju ta' trattament ugwali huwa żgurat fir-rigward tan-networks tax-xandir li joperaw servizzi permezz tal-prinċipju tan-newtralità teknoloġika, għalkemm dan ma jfissirx li l-għażla ta' teknoloġija speċifika għas-servizzi operattivi tan-networks tax-xandir tinvolvi fi kwalunkwe każ żball evidenti <sup>(137)</sup>.
- (211) Kif spjegat fil-premessa (176), pjattaformi differenti għajr dawk terrestri, b'mod partikolari dawk satellitari, jistgħu jipprovdu servizzi għax-xandir tas-sinjali tat-televiżjoni fiż-Żona II.
- (212) F'dawn iċ-ċirkostanzi, ma huwiex possibbli li jitqies li l-pjattaformi terrestri huma essenzjali għax-xandir tas-sinjali tat-televiżjoni mingħajr ma jinkiser il-prinċipju tan-newtralità teknoloġika <sup>(138)</sup>.
- (213) Id-definizzjoni possibbli tal-operat ta' pjattaforma terrestri bħala SGEI jeħtieġ li tkun iġġustifikata kif xieraq sabiex ma tiksirx il-prinċipju ta' trattament ugwali u ma tinvolvi diskriminazzjoni vis-à-vis pjattaformi oħrajn.
- (214) F'dan ir-rigward, ta' min ifakkar li fiż-żmien meta l-awtoritajiet reġjonali wettqu l-estensjoni tal-kopertura, kellhom l-għażla li jew jorganizzaw offerta teknoloġikament newtrali jew li jagħzlu teknoloġija partikolari waħda jekk tkun iġġustifikata abbażi tal-informazzjoni disponibbli f'dak iż-żmien.
- (215) Kif spjegat fil-premessi (254) ta' (264) hawn fuq, l-ebda wieħed mill-istudji dwar il-kostijiet ipprovduti mill-awtoritajiet Spanjoli u mill-benefiċjarji tal-għajruna ma gie prodott *ex ante* minn esperti indipendenti u wera li t-teknoloġija satellitari kienet b'mod ċar aktar għalja jew ma kinitx tissodisfa r-rekwiżiti kwalitattivi essenzjali għall-estensjoni tal-kopertura fiż-Żona II.
- (216) Barra minn hekk, kif diġà ssemma u gie spjegat fid-dettall fil-premessa (176), ma hemm l-ebda rekwiżit tekniku imperattiv li jeskludi t-teknoloġija satellitari għall-estensjoni tal-kopertura fiż-Żona II.
- (217) Fi kwalunkwe każ u kif spjegat fil-premessi (198) sa (204), ma kien hemm l-ebda att ta' attribuzzjoni tal-awtorità pubblika li permezz tiegħu l-operaturi tal-pjattaforma terrestri ġew fdati b'missjoni ta' servizz pubbliku, inkluż mandat ta' servizz pubbliku u definizzjoni ċara tal-kompiti u tal-obbligi relatati.
- (218) Fid-dawl ta' dan ta' hawn fuq u minkejja d-diskrezzjoni wiesgħa tal-Istati Membri għad-definizzjoni ta' dak li jqisu bħala servizzi ta' interess ekonomiku ġenerali, jekk il-legiżlazzjoni Spanjola tkun iddikjarat l-operat ta' network terrestri bħala servizz pubbliku (xi haġa li ma għamlitx), dan ikun kontra l-prinċipju ta' trattament ugwali u, għallhekk, ikun jikkostitwixxi żball evidenti.

***Ir-raba' kundizzjoni ta' Altmark: żgurar tal-inqas kostijiet għall-komunità***

- (219) Fin-nuqqas ta' sejha għall-offerti, ir-raba' kundizzjoni ta' *Altmark* tirrikjedi li l-livell ta' kumpens neċessarju jrid jiġi ddeterminat fuq il-bażi ta' analiżi tal-kostijiet li impriza tipika, immexxija tajjeb u pprovduta b'mod adegwat b'mezzi tat-trasport sabiex tkun tista' tissodisfa r-rekwiżiti neċessarji tas-servizz pubbliku, kienet iġġarrab fit-twertiq ta' dawk l-obbligi. Għal dan l-għan, jenħtieġ li jitqiesu d-dhul rilevanti u profitt raġonevoli għat-twertiq tal-obbligi.

<sup>(136)</sup> Ara s-sentenza f'C-390/06, il-punt 51

<sup>(137)</sup> Ara s-sentenza f'T-37/15, il-punti 123 u 124

<sup>(138)</sup> Ara l-punt 123 tas-sentenza f'T-37/15.



- (220) Fil-Komunitajiet Awtonomi fejn giet organizzata sejha għall-offerti pubblika għall-estensjoni tal-kopertura u din is-sejha ma kinitx konformi mal-prinċipju tan-newtralità teknoloġika u, b'mod partikolari, ma kinitx iġġustifikata minn xi tqabbil minn qabel tal-kostijiet, proċedura bħal din ma tistax titqies li tissodisfa r-raba' kriterju ta' *Altmark*. Sejha għall-offerti li – minghajr ebda raġuni valida – tfixkel il-partecipazzjoni ta' ċerti operatori interessati ma tistax titqies miftuħa, trasparenti u mhux diskriminatorja <sup>(139)</sup>. Peress li s-sejhiet għall-offerti saru apposta għall-operatori terrestri, operatori ta' pjattaformi oħrajn – li setgħu wettqu l-estensjoni tal-kopertura – qiesu li huma stess kienu awtomatikament esklużi mill-proċedura. Għalhekk, il-Kummissjoni tikkonkludi li fl-oqsma fejn giet organizzata sejha għall-offerti pubblika bi ksur tal-prinċipju tan-newtralità teknoloġika, ir-raba' kundizzjoni ta' *Altmark* ma tistax titqies bħala ssodisfata bl-eżistenza ta' sejha għall-offerti.
- (221) Fil-każ tal-Pajjiż Bask fejn ma kien hemm l-ebda offerta, l-awtoritajiet Baski jargumentaw li l-kriterju huwa ssodisfat minhabba l-fatt li Itelazpi nnifisha hija kumpanija mmexxija tajjeb u mghammra kif xieraq sabiex twestaq l-attivitajiet mitlubin. Fuq il-bażi ta' tqabbil tal-kostijiet, l-awtoritajiet Baski jikkonkludu li d-dispożizzjoni satellitari kienet tkun aktar għalja mill-aġġornar tan-network terrestri ta' Itelazpi <sup>(140)</sup>. Madankollu, sabiex jiġi ssodisfat ir-raba' kriterju ta' *Altmark*, tqabbil mat-teknoloġija satellitari ma huwiex biżżejjed sabiex jiġi stabbilit li Itelazpi hija effiċjenti. Seta' kien hemm ukoll operatori terrestri oħrajn li setgħu jwettqu dan is-servizz b'kost aktar baxx.
- (222) Fid-dawl ta' dan ta' hawn fuq, ġie konkluż li fil-każ tal-Pajjiż Bask ukoll, ir-raba' kundizzjoni ta' *Altmark* ma gietx issodisfata. Minhabba li dawn il-kundizzjonijiet huma kumulattivi, ma jistax jitqies li l-finanzjament mogħti lil Itelazpi mill-awtoritajiet tal-Pajjiż Bask ma jikkostitwixxix għajnuna mill-Istat minhabba li jissodisfa l-kundizzjonijiet sabiex jitqies bħala kumpens għall-forniment ta' servizz ta' interess ekonomiku ġenerali.
- (223) Fir-rigward tal-każijiet l-oħrajn fejn ma kien hemm l-ebda offerta, l-awtoritajiet Spanjoli ma pprovdew l-ebda analiżi tal-kostijiet li kienet iġġarrab impriża tipika, immexxija tajjeb u pprovduta b'mod adegwat b'mezzi sabiex tissodisfa r-rekwiziti tas-servizz pubbliku.

#### 6.2.1.5. Tfixkil tal-kompetizzjoni

- (224) Spanja u Abertis isostnu li d-DTT u t-teknoloġija satellitari huma żewġ swieq differenti. Id-DTT hija l-pjattaforma ewlenija għat-televiżjoni terrestri minghajr hlas fejn in-numru ta' operatori fis-suq nazzjonali jiġi ddeterminat min-numru ta' licenzji mogħtijin mill-gvern Spanjol. Il-finanzjament għall-istazzjonijiet tat-televiżjoni terrestri minghajr hlas jiġi mir-reklamar. Fir-rigward tat-televiżjoni satellitari, hemm numru kbir ta' stazzjonijiet disponibbli fuq l-unika pjattaforma tat-televiżjoni bi hlas fi Spanja, li għaliha Astra hija l-operatur tan-network. Dawn l-istazzjonijiet huma ffinanzjati minn abbonamenti, ġeneralment għal pakkett ta' stazzjonijiet. L-awtoritajiet Spanjoli jindikaw ukoll li fi Spanja l-kost tad-distribuzzjoni satellitari għax-xandara hija hafna oghla mill-kost tax-xandir terrestri u, għalhekk, ix-xandara ta' stazzjonijiet minghajr hlas, inklużi x-xandara reġjonali u lokali, ma humiex interessati li jaqilbu għal din il-pjattaforma.
- (225) Għal diversi raġunijiet, huwa konkluż li l-pjattaformi terrestri u satellitari joperaw fl-istess suq.
- (226) L-ewwel nett, fl-2008 Astra kkompetiet għall-estensjoni tal-kopertura tat-televiżjoni diġitali f' Cantabria u rebhet is-sejha għall-offerti. Fl-2008, Astra kellha serje ta' laqgħat mal-Komunitajiet Awtonomi sabiex tippreżenta l-offerta tagħha sabiex ix-xandar stazzjonijiet tat-televiżjoni diġitali, li sa dak iż-żmien kienu jixxandru permezz tal-pjattaforma terrestri. Minkejja li l-kuntratt ma' Cantabria aktar tard ġie tterminat mill-awtoritajiet, l-interess tal-operatur satellitari li jipprovdni servizzi f'kompetizzjoni mal-pjattaforma terrestri jissuggerixxi li hemm possibbiltà għall-operatori satellitari li jipprovdni servizzi simili.

<sup>(139)</sup> Il-Komunikazzjoni mill-Kummissjoni dwar l-applikazzjoni tar-regoli dwar l-għajnuna mill-Istat tal-Unjoni Ewropea għall-kumpens mogħti għall-fornitura ta' servizzi ta' interess ekonomiku ġenerali (GU C8, 11.01.2012, p. 4).

<sup>(140)</sup> Ma ġie pprovdut l-ebda element minn Itelazpi sabiex jappoġġa l-allegazzjoni tiegħu.

- (227) It-tieni, l-operatur satellitari Hispasat (sussidjarja ta' Abertis) jipprovdi servizzi fxi partijiet taż-Żona II <sup>(141)</sup> u l-pjattaforma satellitari tintuża esklussivament fiż-Żona III. Stati Membri oħrajn jużaw ukoll servizzi satellitari sabiex ikopru żoni aktar remoti tal-pajjiżi tagħhom bl-istazzjonijiet mingħajr ħlas <sup>(142)</sup>.
- (228) It-tielet, diversi stazzjonijiet pubbliċi u privati distribwiti permezz tal-pjattaforma terrestri, u li jilhqqu l-pajjiż kollu, jixxandru wkoll permezz ta' pjattaformi satellitari, inkluża Astra stess <sup>(143)</sup>.
- (229) Ir-raba', fir-rigward tal-istazzjonijiet reġjonali, xi wħud minnhom huma disponibbli jew kienu disponibbli fil-pasat reċenti permezz tal-pjattaforma satellitari. Dan jikkontradixxi d-dikjarazzjoni li x-xandara reġjonali ma humiex interessati fis-satellita.
- (230) Il-hames, il-Kummissjoni tinnotta wkoll l-argument ta' Astra dwar il-kapaċità tas-satellita li twassal 1 380 stazzjon u li tidlimitahom ġeografikament. Astra ssostni li ma hemm l-ebda limitazzjoni għas-satellita sabiex ixxandar numru bħal dan ta' stazzjonijiet. Barra minn hekk, iċ-ċifra ta' 1 380 stazzjon reġjonali tidher li hija minfuha. Filwaqt li dan huwa n-numru massimu ta' frekwenzi disponibbli fi Spanja kollha għall-istazzjonijiet nazzjonali, reġjonali u lokali, in-numru ta' licenzji mogħtijin kien fil-fatt ħafna aktar baxx (ara n-nota 24 f'qiegħ il-paġna). Barra minn hekk, mhux ix-xandara kollha li rċivew licenzja effettivament ixandru fuq il-frekwenzi assenjata.
- (231) Is-sitt, xi xandara ddikjaraw preferenza għat-trażmissjoni terrestri minhabba li kisbu drittijiet għax-xandir tal-kontenut biss għall-pjattaforma terrestri. Madankollu, dan ma jfissirx li hemm swieq differenti għat-trażmissjoni terrestri u satellitari. Peress li kisbu drittijiet tal-kontenut għall-pjattaforma terrestri, jekk ikun neċessarju, ix-xandara jistgħu jagħmlu l-istess għas-satellita. Barra minn hekk, jekk pjattaforma satellitari tintgħażel fuq il-bażi ta' sejha għall-offerti pubblika, bħal fil-każ taż-Żona III, jista' jiġi impost "obbligu ta' trażmissjoni" fuq ix-xandara. Barra minn hekk, skont l-Artikolu 31 tal-Liġi Ġenerali 7/2010 dwar is-servizzi tal-media awdjoviziva, id-detenturi tal-licenzja tas-servizzi tal-media awdjoviziva huma meħtieġa jinnegożjaw il-bejgħ tal-istazzjonijiet ewlenin tax-xandir tagħhom lil fornituri ta' servizzi tax-xandir televiżiv li jużaw kwalunkwe teknoloġija. Ix-xandara għandhom obligu li jinnegożjaw mal-operaturi tal-pjattaformi u kwalunkwe tilwima li tirriżulta minn tali negożjati tista' titressaq quddiem is-CNMC (ara l-premessa (184)).
- (232) Fl-aħħar nett, skont id-data minn Mejju 2010 <sup>(144)</sup>, il-kopertura tad-DTT fi Spanja tilhaq it-98.85 % tal-popolazzjoni filwaqt li 93,5 % biss tal-unitajiet domestiċi jaraw it-televiżjoni permezz tal-pjattaforma terrestri. Għalhekk, 5 % tal-unitajiet domestiċi għandhom aċċess għad-DTT iżda jagħzlu li ma jużawhiex, peress li l-biċċa l-kbira tagħhom huma abbonati għat-televiżjoni bi ħlas permezz tas-satellita.
- (233) Bħala konklużjoni, peress li l-pjattaformi tax-xandir satellitari u terrestri huma f'kompetizzjoni ma' xulxin, il-miżura għat-tneġġija u għall-operat u għall-manutenzjoni tad-DTT fiż-Żona II tinvolvi tfixkil tal-kompetizzjoni bejn iż-żewġ pjattaformi. Ta' min jinnota li pjattaformi oħrajn, speċjalment l-IPTV, huma żvantaġġati wkoll minhabba l-miżura. Għalkemm il-broadband għadu ma laħqux iż-Żona II kollha, huwa probabbli ħafna li fil-futur se jestendi l-kopertura tiegħu b'mod sinifikanti.

#### 6.2.1.6. Effett fuq il-kummerċ

- (234) Il-miżura għandha impatt fuq il-kummerċ intra-Unjoni. Skont il-ġurisprudenza tal-Qrati tal-Unjoni, meta "għajjnuna finanzjarja mill-Istat jew għajjnuna mir-riżorsi tal-Istat issaħħah il-pożizzjoni ta' impriza meta mqabbla ma' imprizi li jikkompetu fil-kummerċ intra-Komunitarju, dawn tal-aħħar jeħtieġilhom jitqiesu bħala affettwati minn dik l-għajjnuna" [traduzzjoni mhux uffiċjali] <sup>(145)</sup>.
- (235) L-operaturi tan-network huma attivi f'settur li fiha jeżisti l-kummerċ bejn l-Istati Membri. Abertis tagħmel parti minn grupp internazzjonali ta' kumpaniji li jikkompetu fil-kummerċ intra-Komunitarju, u hekk ukoll l-imentatur, Astra. Għalhekk, il-miżura għat-tneġġija u għall-operat u għall-manutenzjoni tad-DTT fiż-Żona II taffettwa l-kummerċ bejn l-Istati Membri.

<sup>(141)</sup> Hispasat tipprovdi dawn is-servizzi b'appoġġ tan-network tad-DTT fiż-Żona II.

<sup>(142)</sup> Bħal, pereżempju, Franza.

<sup>(143)</sup> Pereżempju, Antena 3, Cuatro, Telecinco, La Sexta, La Siete, Teledeporte, TVE, La2, Canal 24 horas.

<sup>(144)</sup> Analizi tas-suq tat-televiżjoni sottomessa minn Spanja fin-notifika tal-miżura: Kumpens għad-danni għal-liberazzjoni tad-dividend diġitali fi Spanja, SA.32619 (2011/N).

<sup>(145)</sup> T-55/99 *Confederación española de transporte de Mercancías (CEMT) vs Il-Kummissjoni tal-Komunitajiet Ewropej*, ECLI:EU:T:2000:223.

## 6.2.2. Konkluzjoni dwar il-preżenza tal-ghajnuna

- (236) Fid-dawl tal-argumenti mressqin hawn fuq, il-Kummissjoni tqis li l-mizura tissodisfa l-kriterji stabbiliti fl-Artikolu 107(1) tat-TFUE. F'dawn iċ-cirkostanzi, il-mizura trid titqies bhala ghajnuna mill-Istat skont it-tifsira tal-Artikolu 107(1) tat-TFUE.

## 6.3. Valutazzjoni tal-kompatibilità

### 6.3.1. Kunsiderazzjonijiet ġenerali

- (237) Il-Kummissjoni tappoġġa b'mod attiv it-tranzizzjoni mix-xandir analogu għax-xandir diġitali. Il-vantaġġi tal-bidla diġitali ġew enfasizzati fil-Pjan ta' Azzjoni eEurope 2005 u fiż-żewġ Komunikazzjonijiet dwar il-bidla diġitali <sup>(146)</sup>. Il-Kummissjoni tirrikonoxxi wkoll li l-bidla diġitali tista' tiġi ttardjata jekk tithalla kompletament fidejn il-forzi tas-suq.
- (238) L-Istati Membri jistgħu jużaw l-ghajnuna sabiex jegħlbu falliment speċifiku tas-suq jew sabiex jiżguraw koeżjoni soċjali jew reġjonali <sup>(147)</sup>. Madankollu, irid jintwera f'kull każ speċifiku li l-ghajnuna inkwistjoni tkun strument xieraq sabiex tiġi indirizzata l-problema, tkun limitata għall-minimu neċessarju u ma tfixkilx il-kompetizzjoni bla bżonn. Bl-istess mod, il-Komunikazzjoni dwar il-Bidla tipprovdi li fil-qasam speċifiku tad-diġitalizzazzjoni, l-intervent pubbliku jkun iġġustifikat taht żewġ kundizzjonijiet: l-ewwel nett, fejn ikunu involuti interessi ġenerali; it-tieni, fil-każ ta' falliment tas-suq, jiġifieri, il-forzi tas-suq waħedhom ma jkunux suffiċjenti f'termini ta' benesseri kollettiv. Tispeċifika wkoll li, fi kwalunkwe każ, l-intervent pubbliku jenhtieg li jkun appoġġat minn analiżi tajba tas-suq.
- (239) Il-Komunikazzjoni dwar il-Bidla tindika wkoll li t-tranzizzjoni għax-xandir diġitali tirrappreżenta sfida industrijali ewlenija li trid titmexxa mis-suq. Fil-prinċipju, jenhtieg li kull network jikkompeti bil-vantaġġi tiegħu stess. Sabiex jiġi ssalvagwardjat dan il-prinċipju, jenhtieg li kwalunkwe intervent pubbliku jkollu l-ghan li jkun teknologikament newtrali. Eċċezzjonijiet minn dan il-prinċipju jistgħu jiġu previsti biss jekk l-intervent jimmira lejn falliment jew żbilanċ speċifiku tas-suq u fl-istess hin ikun xieraq, neċessarju u proporzjonat sabiex jegħleb dawn id-diffikultajiet.
- (240) Jekk jithallew f'idejn is-suq, fid-dawl tas-sitwazzjoni soċjali żvantaġġata tagħhom, hemm riskju li mhux il-partijiet kollha tal-popolazzjoni jkunu jistgħu jibbenefikaw mill-vantaġġi tat-televiżjoni diġitali. Fir-rigward ta' din il-problema ta' koeżjoni soċjali, l-Istati Membri jaf jaqblilhom jiżguraw li ċ-ċittadini kollha jkollhom aċċess għat-televiżjoni diġitali ladarba tintefa t-televiżjoni analoga. Peress li l-bidla diġitali tinvolvi kostijiet għall-konsumaturi u teħtieġ bidla fid-drawwiet, l-Istati Membri jaf ikun jaqblilhom jgħinu b'mod partikolari lill-gruppi żvantaġġati tas-soċjetà bħall-anzjani, il-familji bi dħul baxx jew il-persuni li jgħixu f'reġjuni periferali.

<sup>(146)</sup> COM(2002)263 final, "eEurope 2005: Soċjetà tal-informazzjoni għal kulhadd", COM(2003)541 final, Il-Komunikazzjoni mill-Kummissjoni dwar it-tranzizzjoni mix-xandir analogu għax-xandir diġitali (minn "bidla" diġitali għal "tifi" analogu) u COM(2005)204 final, "Il-Komunikazzjoni mill-Kummissjoni dwar l-aċċellerazzjoni tat-tranzizzjoni mix-xandir analogu għax-xandir diġitali".

<sup>(147)</sup> Ara "Għajnuna mill-Istat li hija inqas fl-ammont u mmirata ahjar: programm ta' hidma għar-riforma tal-ghajnuniet mill-Istat 2005-2009", COM(2005)107 final.

(241) F'diversi deċiżjonijiet dwar l-ghajjnuna mill-Istat, fuq il-bażi tal-Komunikazzjonijiet dwar il-bidla diġitali, il-Kummissjoni applikat ir-regoli dwar l-ghajjnuna mill-Istat f'dan is-settur <sup>(148)</sup>. L-Istati Membri għandhom diversi possibbiltajiet sabiex jagħtu finanzjament pubbliku għall-bidla bl-għan li jiżguraw li ż-żoni ġeografici kollha jkomplu jkollhom kopertura tat-televiżjoni xierqa. Dan jinkludi finanzjament għat-tnedija ta' network ta' tranżmissjoni f'oqsma fejn, kieku, ma jkunx hemm kopertura tat-televiżjoni suffiċjenti <sup>(149)</sup>. Madankollu, tali finanzjament jista' jinghata biss jekk ma jkunx jinvolvi tfixkil bla bżonn bejn it-teknoloġiji jew il-kumpaniji u jkun limitat għall-minimu necessarju.

### 6.3.2. Bażi ġuridika għall-valutazzjoni tal-kompatibbiltà tal-miżura prevista

(242) L-awtoritajiet Spanjoli invokaw l-Artikoli 107(3)(c) u 106(2) tat-TFUE sabiex jiġġustifikaw il-miżura jekk jinstab li tikkostitwixxi għajjnuna mill-Istat f'konformità mal-Artikolu 107(1) tat-TFUE. Hawn taht, il-Kummissjoni tivvaluta l-kompatibbiltà tal-miżura fid-dawl ta' dawn id-dispożizzjonijiet, filwaqt li tqis il-kunsiderazzjonijiet generali deskritti hawn fuq.

### 6.3.3. L-Artikolu 107(3)(c) tat-TFUE

(243) Sabiex l-ghajjnuna tkun kompatibbli skont l-artikolu 107(3)(c), il-Kummissjoni tibbilanċja l-effetti pożittivi u negattivi tal-ghajjnuna. Meta tapplika t-test tal-ibbilanċjar, il-Kummissjoni tivvaluta l-mistoqsijiet li ġejjin:

1. Il-miżura ta' għajjnuna hija mmirata lejn objettiv ta' interess komuni definit sew?
2. L-ghajjnuna hija mfassla tajjeb sabiex tilhaq l-objettiv ta' interess komuni, jiġifieri tindirizza falliment tas-suq jew objettiv ieħor? B'mod partikolari:
  - (a) Il-miżura tal-ghajjnuna hija strument xieraq, jiġifieri hemm strumenti oħrajn, aktar adattati?
  - (b) Hemm effett ta' incensiv, jiġifieri l-ghajjnuna tbiddel l-imġiba tal-impriżi?
  - (c) Il-miżura ta' għajjnuna hija proporzjonali, jiġifieri l-istess bidla fl-imġiba tista' tinkiseb b'inqas għajjnuna?
3. It-tfixkil fil-kompetizzjoni u l-effett fuq il-kummerċ huma limitati sabiex il-bilanċ generali jkun pożittiv?

#### 6.3.3.1. Objettiv ta' interess komuni

(244) L-iskema ta' għajjnuna għandha l-għan li thaffef il-proċess tal-bidla diġitali fi Spanja u li tiżgura l-kontinwità tar-riċevuta tat-televiżjoni lir-residenti ta' ċerti żoni remoti u rurali. F'dan ir-rigward, il-miżura hija mmirata sabiex tippermetti lin-nies li jgħixu f'dawk iż-żoni jaraw it-televiżjoni. L-aċċess għall-media, inkluża t-trażmissjoni tat-televiżjoni, huwa importanti għaċ-ċittadini sabiex jeżerċitaw id-dritt kostituzzjonali tagħhom li jaċċessaw l-informazzjoni. Il-Kummissjoni għarfet l-importanza u l-benefiċċji tat-trażmissjoni diġitali fil-Pjan ta' Azzjoni eEurope 2005 <sup>(150)</sup> kif ukoll fiż-żewġ Komunikazzjonijiet tagħha dwar it-tranżizzjoni mix-xandir analogu għax-xandir diġitali <sup>(151)</sup>. Barra minn hekk, fil-Komunikazzjoni tagħha i2010 – Soċjetà tal-informazzjoni Ewropea għat-*tkabbir u għall-impjegi* <sup>(152)</sup>, il-Kummissjoni indikat li t-tifi ppjanat tat-televiżjoni terrestri analogi sal-2012 kien se jtejjeb l-aċċess għall-ispettru fl-Ewropa. Peress li x-xandir diġitali juża l-ispettru b'mod aktar effiċjenti, dan jillibera kapacià tal-ispettru għal utenti oħrajn, bħal servizzi godda tax-xandir u tat-telefonija mobbli, li min-naħa tagħhom jistimolaw l-innovazzjoni u t-tkabbir fl-industrija tat-televiżjoni u tal-komunikazzjoni elettronika.

<sup>(148)</sup> Ara, fost l-oħrajn, N622/03 Digitalisierungsfonds – l-Awstrija (ĠU C 228, 17.9.2005, p. 12); Id-Deċiżjoni tal-Kummissjoni 2006/513/KE tad-9 ta' Novembru 2005 dwar l-ghajjnuna mill-Istat li r-Repubblika Federali tal-Ġermanja implimentat għall-introduzzjoni tat-televiżjoni diġitali terrestri (DVB-T) f'Berlin-Brandenburg (ĠU L 200, 22.7.2006, p. 14); Id-Deċiżjoni tal-Kummissjoni 2007/258/KE tal-20 ta' Diċembru 2006 dwar il-miżuri Nru C24/04 (ex NN 35/2004) implimentata mill-l-żewġ għall-introduzzjoni tat-televiżjoni diġitali terrestri (ĠU L 112, 30.4.2007, p. 77); Id-Deċiżjoni tal-Kummissjoni 2007/374/KE tal-24 ta' Jannar 2007 dwar l-ghajjnuna mill-Istat C 52/05 (ex NN 88/2005, ex CP 101/2004) implimentata mir-Repubblika tal-Italja għas-sussidji għad-decoders diġitali (ĠU L 147, 8.6.2007, p. 1); N270/06 – għas-sussidji għad-decoders diġitali bl-API — l-Italja (ĠU C 80, 13.4.2007, p. 3); N107/07 Sussidji għall-IdTV – l-Italja (ĠU C 246, 20.10.2007); Id-Deċiżjoni tal-Kummissjoni 2008/708/KE tat-23 ta' Ottubru 2007 dwar l-ghajjnuna mill-Istat C 34/06 (ex N 29/05, ex CP 13/04) li r-Repubblika Federali tal-Ġermanja qed tippjana li timplimenta għall-introduzzjoni tat-televiżjoni diġitali terrestri (DVB-T) f'Nordrhein-Westfalen (ĠU L 236, 3.9.2008, p. 10); SA.28685 Captación de Televisión Digital en Cantabria – Spanja (ĠU C 119, 24.4. 2012).

<sup>(149)</sup> Ara d-Deċiżjoni tal-Kummissjoni 2006/513/KE, il-premessa 132.

<sup>(150)</sup> COM(2002)263 final, "eEurope 2005: Soċjetà tal-informazzjoni għal kulhadd".

<sup>(151)</sup> COM (2003)541 final, "Il-Komunikazzjoni mill-Kummissjoni dwar it-tranżizzjoni mix-xandir analogu għax-xandir diġitali (minn "bidla" diġitali għal "tifi" analogu)" u COM(2005)204 final, "Il-Komunikazzjoni mill-Kummissjoni dwar l-aċċellerazzjoni tat-tranżizzjoni mix-xandir analogu għax-xandir diġitali".

<sup>(152)</sup> COM(2005) 541 final, l-1 ta' Ġunju 2005.

(245) Ghalhekk, huwa konkluż li l-miżura hija mmirata lejn objettiv definit sew ta' interess komuni.

#### 6.3.3.2. Ghajnuna definita sew

##### **Falliment tas-suq**

- (246) Kif iddikjarat mill-awtoritajiet Spanjoli, huwa generalment rikonoxxut li hemm riskju li mhux is-setturi kollha tal-popolazzjoni jistgħu jibbenefikaw mill-vantaġġi tat-televiżjoni diġitali (il-problema ta' koeżjoni soċjali u reġjonali). Falliment tas-suq jista' jkun jeżisti fejn l-atturi tas-suq ma jqsux biżżejjed l-effetti pożittivi tal-bidla diġitali fuq is-soċjetà kollha kemm hi minhabba li ma jkollhomx l-inċentivi ekonomiċi sabiex jagħmlu dan (esternalitajiet pożittivi). Barra minn hekk, fir-rigward tal-koeżjoni soċjali, l-Istati Membri jaf jaqblilhom jiżguraw li ċ-ċittadini kollha jkollhom aċċess għat-televiżjoni diġitali ladarba t-televiżjoni analoga tintefa u, ghalhekk, jistgħu jikkunsidraw ukoll miżuri li jiżguraw li ż-żoni ġeografiki kollha jkomplu jkollhom kopertura tat-televiżjoni xierqa.
- (247) Fid-deċiżjoni tal-ftuh, il-Kummissjoni għarfet li hemm falliment tas-suq fis-sens li x-xandara ma humiex lesti jgarrbu l-kostijiet addizzjonali tal-estensjoni tal-kopertura lil hinn mill-obbligi statutorji tagħhom. Barra minn hekk, la l-pjattaformi satellitari u lanqas l-unitajiet domestiċi privati ma wettqu investimenti sabiex jiżguraw ir-reception ta' stazzjonijiet diġitali permezz tas-satellita mill-abitanti kollha taż-Żona II. Ghalhekk, il-Kummissjoni tagħraf li n-nies li r-residenza abitwali tagħhom tkun f'żona rurali jistgħu jiġu esklużi totalment mir-reception tas-sinjali tat-televiżjoni diġitali mingħajr hlas jekk il-kopertura diġitali tithalla kompletament f'idejn il-forzi tas-suq u li l-intervent pubbliku jista' jkun ta' benefiċċju permezz ta' appoġġ finanzjarju lill-individwi.

##### **In-newtralità teknoloġika, l-adeqwatezza u l-proporzjonalità tal-miżura**

- (248) F'kazijiet ta' bidla diġitali, il-prinċipju tan-newtralità teknoloġika huwa stabbilit sew f'diversi deċiżjonijiet tal-Kummissjoni <sup>(153)</sup>. Dan ġie kkonfermat mill-Qorti Ġenerali u mill-Qorti tal-Gustizzja <sup>(154)</sup>.
- (249) Jenhtieg li, normalment, l-għażla tat-teknoloġija tiġi stabbilita permezz ta' sejha għall-offerti teknoloġikament newtrali, kif ġara fi Stati Membri oħrajn <sup>(155)</sup>. Kif indikat fit-taqsim 2.2, il-maġġoranza l-kbira tas-sejhiet għall-offerti ma kinux teknoloġikament newtrali, peress li jirreferu jew b'mod esplicitu permezz tad-definizzjoni tal-oġġett tas-sejha għall-offerti u/jew b'mod implicitu, fid-deskrizzjoni tal-ispeċifikazzjonijiet tekniċi, għat-teknoloġija terrestri u għad-DTT. Huma biss l-operaturi tad-DTT li setgħu jissodisfaw dawn ir-rekwiżiti (u fil-fatt dawn l-operaturi biss ipparteċipaw f'dawn is-sejhiet għall-offerti). Spanja targumenta li r-referenzi għas-sejha għall-offerti għad-DTT, jew l-ispeċifikazzjonijiet li jirreferu għat-tagħmir u għaċ-ċentri ta' trażmissjoni tad-DTT ma jfissrux li l-użu ta' dawn iċ-ċentri kien obligatorju għall-offerenti. Dawn ir-referenzi ma jstgħux jiġu interpretati b'mod raġonevoli kif indikat minn Spanja.
- (250) L-ewwel nett, skont l-Istudju ta' Itelazpi tal-2019, il-politika tal-gvern Spanjol kienet imponiet restrizzjoni fuq iż-Żona II, li kienet teħtieġ l-użu tad-DTT. L-Istudju ta' Itelazpi tal-2019 jiddikjara li sabiex jopera teknoloġija oħra, gvern reġjonali kien ikollu jiddiskuti mal-gvern nazzjonali t-tneħhija ta' din ir-restrizzjoni għaž-Żona II <sup>(156)</sup>. L-ebda gvern reġjonali ma għamel tentattiv sabiex jiddiskuti tali tneħhija tar-restrizzjoni.

<sup>(153)</sup> Ara hawn fuq, in-nota 148 f'qiegħ il-paġna.

<sup>(154)</sup> Il-Kawzi T-8/06 - FAB Fernsehen aus Berlin GmbH vs Il-Kummissjoni, is-Sentenza tas-6 ta' Ottubru 2009 (il-punti 70-84), ECLI:EU:T:2009:386; C-544/09P - Il-Germanja vs Il-Kummissjoni, is-Sentenza tal-15 ta' Settembru 2011 (il-punti 77-83), ECLI:EU:C:2011:584; T-177/07, Mediaset SpA vs Il-Kummissjoni, is-Sentenza tal-15 ta' Gunju 2010 (il-punti 109), ECLI:EU:C:2010:233; u C-403/10 P - Mediaset SpA vs Il-Kummissjoni, is-Sentenza tat-28 ta' Lulju 2011 (il-punti 100 - 108), ECLI:EU:C:2011:533. Ara wkoll is-sentenzi fil-kawzi T-462/13 (il-punti 102-139), T-465/13 (il-punti 94-117), T-487/13 (il-punti 128-140), T-541/13 (il-punti 119-129) u T-461/13 (il-punti 94-112) liema sentenzi kienu kkonfermati mill-Qorti tal-Gustizzja fil-kawzi magħquda C-66/16 P sa C-69/16 u fil-kawza C-81/16. Ara wkoll is-sentenza f'T-808/14 (il-punti 139-149) u s-sentenza fil-Kawzi Magħquda T-37/15 u T-38/15 (il-punti 157-166), liema sentenzi ġew ikkonfermati mill-Qorti tal-Gustizzja f'C-91/17 P, f'C-92/17 u f'C-114/17P.

<sup>(155)</sup> Ara n-nota 21 f'qiegħ il-paġna.

<sup>(156)</sup> FTI Consulting: Providing Digital Television Services in the Basque Region of Spain, il-paġni 12, 20, 44, 9.5.2019. Ipprovdut minn Itelazpi.

- (251) It-tieni, il-preferenza tal-gvern ċentrali Spanjol għat-teknoloġija tad-DTT u r-referenzi fis-sejhiet għall-offerti għad-DTT żammew lil kwalunkwe offerent milli jagħmel proposta bbażata fuq soluzzjoni teknoloġika oħra. Għalhekk, l-argument formali tal-gvern Spanjol jinjora r-realtà kummerċjali. Il-partecipazzjoni fis-sejhiet għall-offerti hija intensiva fir-riżorsi u, għalhekk, tiswa hafna flus għal kwalunkwe offerent. Il-qsim tal-intervent fiż-Żona II f'diversi mijiet ta' sejhiet għall-offerti individwali mmultiplika l-kostijiet, li jammontaw għal ostaklu sinifikanti għad-dhul għal kwalunkwe offerent li kien jixtieq ikopri ż-Żona II kollha. Għalhekk, il-kombinazzjoni ta' interventi tal-gvern ċentrali favur it-teknoloġija tad-DTT, kif spjegat fil-premessi (138) u (139), tar-referenzi speċifiċi fis-sejhiet għall-offerti għad-DTT u l-htieġa li wiehed jidhol f'mijiet ta' proċeduri differenti ta' sejhiet għall-offerti bagħtu sinjal qawwi lil operaturi ta' pjattaformi oħrajn li l-partecipazzjoni f'sejhiet għall-offerti bħal dawn ma tkunx kummerċjalment ġustifikata. Għalhekk, huwa konkluz li dawn ir-referenzi fil-maġġoranza l-kbira tal-każijiet għamluha impossibbli għall-operaturi ta' pjattaformi oħrajn li jikkompetu <sup>(157)</sup>.
- (252) Il-vantaġġ ta' sejha għall-offerti teknoloġikament newtrali huwa li l-aġenzija li tagħti l-għajjnuna kienet tkun tista' tagħzel bejn offerti differenti, inklużi skontijiet possibbli offruti mill-offerenti. Min-naħa l-oħra, l-injorar ta' tali proċedura tal-offerti jista' jkun iġġustifikat jekk studju *ex ante* juri li, filwaqt li jitqiesu l-iskontijiet possibbli kollha li jistgħu jiġu previsti minn offerenti potenzjali, kwalunkwe teknoloġija oħra tkun b'mod ċar aktar għalja jew ma tkunx tissodisfa r-rekwiżiti kwalitattivi essenzjali <sup>(158)</sup>. Jenhtieg li tali studju dwar il-kostijiet jitwettaq minn espert indipendenti u jrid jissodisfa ċerti rekwiżiti tal-kwalità (jenhtieg li juri differenza sinifikanti fil-kostijiet, ir-riżultati tal-istudju jridu jkunu robusti u d-*data* trid tkun verifikabbli). F'dak il-każ, l-awtorità tkun tista' tevita l-kost u t-telf ta' żmien li twettaq minn proċedura tal-offerti pubblika <sup>(159)</sup>.
- (253) Dan jgħodd aktar u aktar fil-każ attwali, peress li fl-2008 l-operatur satellitaru Astra diġà kien rebah sejha għall-offerti fir-Regjun Awtonomu ta' Cantabria billi gheleb offerenti oħrajn (ara l-premessa (13)). Peress li dik is-sejha għall-offerti kienet teknoloġikament newtrali, din tipprovd i evidenza li f'dak iż-żmien x'aktarx li d-DTT ma kellhiex tali vantaġġ meħtieġ fil-kost jew fil-kwalità. Barra minn hekk, it-teknoloġija satellitari tintuża għat-trażmissjoni fiż-Żona III kollha u fiż-Żona II bħala servizz ta' appoġġ għall-infrastruttura tad-DTT <sup>(160)</sup>. Dan ukoll jidher li jindika li fil-prinċipju t-teknoloġija satellitari hija adattata għat-trażmissjoni tas-sinjali tat-televiżjoni fiż-Żona II.
- (254) Kontra dik l-evidenza li tikkontradixxi s-suppożizzjoni li t-teknoloġija tad-DTT ikollha vantaġġ ċar fil-kostijiet, jenhtieg li studju dwar il-ispejjeż li jappoġġa deċiżjoni li tiffavorixxi soluzzjoni teknoloġika partikolari billi tiġi evitata sejha għall-offerti teknoloġikament newtrali, ikun partikolarment inekwivokabbli. Jenhtieg li jissodisfa mill-inqas il-hames kundizzjonijiet kumulattivi li ġejjin: (1) l-istudju jrid jitwettaq *ex ante* <sup>(161)</sup>, (2) jenhtieg li jitwettaq minn espert indipendenti, (3) jenhtieg li juri differenza sinifikanti fil-kostijiet <sup>(162)</sup>, (4) ir-riżultati jridu jkunu robusti <sup>(163)</sup> u (5) id-*data* trid tkun verifikabbli.
- 
- <sup>(157)</sup> Ghalkemm fis-sejha għall-offerti inizjali teknoloġikament newtrali ta' Cantabria, tliet konsorzji għamlu offerta li kienet mibnija fuq soluzzjoni satellitari (Castilla-La-Mancha Telecom, Telefónica u Astra), l-ebda waħda minn dawn il-kumpaniji – jew kwalunkwe operatur ieħor ta' pjattaforma mhux DTT – ma reġgħet hadet sehem fi kwalunkwe waħda mis-sejhiet għall-offerti sussegwenti.
- <sup>(158)</sup> Studju bħal dan serva bħala ġustifikazzjoni għal għażla ta' teknoloġija partikolari f'kawża dwar il-broadband, ara d-Deċiżjoni tal-Kummissjoni N222/2006 – L-għajjnuna sabiex jitnaqqas id-distakk diġitali f'Sardenja, ĠU C 68, 24.03.2007.
- <sup>(159)</sup> Ir-Renju Unit għażel id-DTT għall-forniment tat-televiżjoni lokali abbażi ta' studju *ex ante* mwettaq mir-regolatur tiegħu OFCOM u fuq il-bażi ta' konsultazzjoni *ex ante* tal-atturi tas-suq. Fuq din il-bażi, il-Kummissjoni ma insistietx fuq it-twettiq ta' sejha għall-offerti teknoloġikament newtrali. SA.33980 (2012/N) – It-televiżjoni lokali fir-Renju Unit, [http://ec.europa.eu/competition/state\\_aid/cases/244689/244689\\_1425664\\_116\\_2.pdf](http://ec.europa.eu/competition/state_aid/cases/244689/244689_1425664_116_2.pdf).
- <sup>(160)</sup> Perezempju, fil-każ ta' Itelazpi u ta' Cellnex, xi siti ta' trażmissjoni tad-DTT ma jistgħux jirċievu sinjali multipli fuq in-network terrestri u jirċievu sinjali multipli mis-satelliti ta' Hispasat. Qabbel l-Istudju ta' Itelazpi tal-2015, il-paġna 20.
- <sup>(161)</sup> Huwa biss jekk l-istudju jitwettaq qabel ma ssir l-għażla ta' soluzzjoni teknoloġika partikolari ("*ex ante*") li awtorità tkun tista' tiddikjara li d-deċiżjoni tagħha li tirrinunzja għal sejha għall-offerti teknoloġikament newtrali kienet ibbażata fuq studju bħal dan.
- <sup>(162)</sup> L-istimi tal-kostijiet huma bbażati fuq suppożizzjonijiet u, għalhekk, jinvolvu incertezza. Sabiex tiġi ġġustifikata għażla teknoloġika *ex ante*, l-istimi tal-kostijiet iridu jkunu konservattivi. Dawn iridu jinkludu tnaqqis possibbli fil-kostijiet li jista' jinkiseb minn offerenti potenzjali fuq il-bażi tal-pożizzjoni tas-suq jew tas-sinerġiji possibbli tagħhom. Jenhtieg li jirriflettu wkoll skontijiet possibbli li offerent ikun jista' joffri sabiex jidhol f'suq ġdid.
- <sup>(163)</sup> It-tqabbil tal-kostijiet ikun robust jekk ir-riżultat kumplessiv ma jinbidilx jekk is-suppożizzjonijiet sottostanti jinbidlu fi hdan medda raġonevoli.

- (255) Matul l-investigazzjoni, l-awtoritajiet Spanjoli pprezentaw diversi studji dwar il-kostijiet li allegatament juru li l-użu tat-teknoloġija tad-DTT ikun jiswa inqas mill-użu tat-teknoloġija satellitari. Dawn il-paraguni kollha tal-kostijiet ibatu mill-fatt li jiffokaw biss fuq il-kost tal-installazzjoni. Il-biċċa l-kbira tagħhom ma jqisux il-kost tal-Operat u tal-Manutenzjoni (O&D) affattu. Madankollu, wara t-tnedija tad-DTT, sar ċar li l-użu tat-teknoloġija msemmija l-aħħar ipproduċa nefqiet sinifikanti għall-O&D li l-awtoritajiet Spanjoli ffinanzjaw billi taw għajjnuna kontinwa għall-O&D lill-operaturi tad-DTT (sal-lum). Jenhtieg li tqabbil tal-kostijiet ta' teknoloġiji differenti jqis il-kost rilevanti kollu, jiġifieri inkluzja wkoll tali nefqa fuq l-O&D.
- (256) L-Istudju *ex ante* tal-2007 ta' Spanja, kif diskuss fil-premessa (119), ma jurix biżżejjed is-superjorità tal-pjattaforma terrestri fuq is-satellita. Għall-kuntrarju, l-istudju jikkonkludi li l-għażla ta' soluzzjoni teknoloġika partikolari għall-estensjoni tal-kopertura għandha tiġi analizzata fuq bażi ta' reġjun b'reġjun, filwaqt li jitqiesu l-partikolaritajiet topografiċi u demografiċi ta' kull reġjun. Minflok, din il-konklużjoni tappoġġa l-htieġa li titwettaq sejha għall-offerti teknoloġikament newtrali sabiex jiġi ddeterminat liema pjattaforma tkun l-aktar xierqa. Il-Qorti Ġenerali kkonfermat li l-Istudju ta' Spanja tal-2007 ma weriex biżżejjed is-superjorità tal-pjattaforma terrestri fuq il-pjattaforma satellitari. Barra minn hekk, il-Qorti Ġenerali sostniet li l-analiżi mwettqa fl-Istudju ta' Spanja tal-2007 ma kinitx tiġġustifika n-nuqqas ta' osservazzjoni tal-prinċipju tan-newtralità teknoloġika <sup>(164)</sup>.
- (257) Matul l-investigazzjoni, xi wħud mill-Komunitajiet Awtonomi pprezentaw kalkoli interni li jqabblu l-kostijiet tal-użu taż-żewġ teknoloġiji sabiex tiġi estiżja l-kopertura. Madankollu, minbarra l-inċertezza dwar id-data ta' dawn il-kalkoli <sup>(165)</sup>, l-ebda wiehed minnhom ma kien dettaljat u robust biżżejjed sabiex jiġġustifika l-għażla tat-teknoloġija terrestri għall-estensjoni tal-kopertura <sup>(166)</sup>. Barra minn hekk, l-ebda wiehed minnhom ma twettaq minn espert indipendenti. F'Novembru 2010, ir-Reġjun Awtonomu ta' Galicia rrapporta dwar laqgħat li saru ma' Astra fl-2009 u pprovda tqabbil tal-kostijiet li kien jinkludi *data* pprovduta minn ASTRA f'dawn id-diskussjonijiet. Dak it-tqabbil tal-kostijiet kien soġġett għall-appell ipprezentat mir-Reġjun Awtonomu ta' Galicia kontra d-Deċiżjoni tal-2013 u l-Qorti Ġenerali ma aċċettatx dawn il-kalkoli bħala li jiġġustifikaw li t-teknoloġija terrestri kienet superjuri għat-teknoloġija satellitari <sup>(167)</sup>. Dak it-tqabbil tal-kostijiet ma jikkunsidrax il-kost tal-forniment tat-tagħmir tar-riċevuta tad-DTT min-naħa tal-klijenti finali. Dawn il-kostijiet huma sinifikanti, peress li l-bidla għad-DTT kienet tehtieg li kull unità domestika tircievi antenna u dekwoder.
- (258) Fir-rigward taż-żewġ studji dwar il-kostijiet sottomessi minn Cellnex (Abertis), ta' min jinnota li dawn twettqu fl-2010, ferm wara li ddaħhlu fis-seħħ il-miżuri investigati. Irrispettivament minn jekk jistgħux jitqiesu bħala indipendenti u robusti biżżejjed, il-fatt li huma sussegwenti għall-miżuri kkontestati jfisser li tali studji ma jstgħux jiġu ċċitati b'appoġġ għall-argument li l-gvern Spanjol naqas milli jorganizza sejha għall-offerti teknoloġikament newtrali. Barra minn hekk, ir-riżultati ta' dawn l-istudji huma kontraditti minn stimuli tal-kostijiet ipprovduti minn Astra li allegatament juru li t-teknoloġija satellitari hija aktar kosteffettiva <sup>(168)</sup>.
- 
- <sup>(164)</sup> Ara s-sentenza fil-Kawża T-461/13 (il-punti 118-120); is-sentenza fil-Kawża T-462/13, (il-punti 113-114); is-sentenza fil-Kawża T-465/13, (il-punti 104-105); f'T-541/13, (il-punti 132-133).
- <sup>(165)</sup> Il-kalkoli interni ma għandhomx *data* u jista' jkun li twettqu *ex post*. Dawn ġew ipprovduti lill-Kummissjoni ferm wara li bdiet l-investigazzjoni u snin wara li l-miżura ddaħhlet fis-seħħ (jiġifieri Galicia fl-2010, Navarra, Madrid, La Rioja, Valencia fl-2011, Aragona fl-2012).
- <sup>(166)</sup> Murcia tipprovdi tqabbil tal-kostijiet tal-15 ta' Ottubru 2008 li allegatament juri li, meta mqabbla mad-DTT, il-kostijiet tat-tnedija tas-satellita jaqbz u b'70 % għall-muniċipalitá u b'100 % għaċ-cittadini. Madankollu, it-tqabbil tal-kostijiet ma huwiex verifikabbli, peress li ma jipprovdi l-ebda anness b'*data* u b'kalkoli. It-tqabbil ma jikkunsidrax li f'sejha għall-offerti (bhal fil-każ ta' Cantabria), operatur satellitari jkun jista' joffri skontijiet u ma jikkunsidrax li fil-każ tat-teknoloġija tad-DTT, minbarra l-installazzjoni, ikun hemm kost sinifikanti tal-O&D.
- <sup>(167)</sup> Ara r-raġunament tal-Qorti Ġenerali fil-Kawża T-463/13 Comunidad Autónoma de Galicia vs I-Kummissjoni, il-punti 128-129.
- <sup>(168)</sup> Is-sottomissjoni minn Itelazpi fit-13 ta' Ġunju 2019 tikkonferma l-istudji dwar il-kostijiet ta' Astra. Hija ssostni li dawn l-istudji għandhom diversi difetti, iżda minkejja dan ma tispegax x'difetti hemm u sa liema punt huma deċiżivi għall-konklużjonijiet ġenerali ta' Astra. Fis-sottomissjoni tagħha tat-13 ta' Ġunju 2019, Cellnex Telecom tikkritika f'aktar dettall diversi suppożizzjonijiet dwar il-kostijiet ta' Astra (il-paġni 24-26). Peress li l-Kummissjoni ma tiddependix b'mod partikolari fuq kwalunkwe rapport speċifiku, dawn ma humiex diskussi ulterjorment.

- (259) Studju ieħor ġie sottomess mill-awtoritajiet Spanjoli fit-8 ta' Novembru 2012, u, għalhekk, aktar minn 4 snin wara li l-gvern Spanjol kien nieda għajna għall-infrastruttura tad-DTT<sup>(169)</sup> ("l-Istudju ta' Spanja tal-2012"). Il-Kummissjoni tinnotta li l-Istudju ta' Spanja tal-2012 ġie sottomess fil-kuntest ta' kawża oħra<sup>(170)</sup> u ġie rreġistrat f'dan il-każ fuq talba tal-awtoritajiet Spanjoli. L-istudju jgħaddi il-kost tal-adattament tat-tagħmir tar-riċevuta tat-televiżjoni f'kull abitazzjoni, għall-popolazzjoni Spanjola kollha, bħala riżultat tat-tqeghid għad-dispożizzjoni tad-"dividend diġitali". L-Istudju ta' Spanja tal-2012 ma huwiex rilevanti f'dan il-każ, peress li ma għandux x'jaqsam mal-estensjoni tal-kopertura tad-DTT fiż-Żona II jew ma' kwalunkwe wieħed mill-kostijiet iffinanzjati mill-għajna li qed tiġi kkunsidrata. Barra minn hekk, it-twaqit jipprevjeni li d-deċiżjoni tal-gvern favur id-DTT kienet ibbażata fuq l-Istudju ta' Spanja tal-2012. Barra minn hekk, l-Istudju ta' Spanja tal-2012 għandu wkoll in-nuqqas li ma jipprovdi is-sors tad-*data*. Għalhekk, id-*data* użata ma hijiex verifikabbli.
- (260) Ġew sottomessi aktar studji *ex post* fl-2019, jiġifieri madwar 10 snin wara li l-gvern Spanjol ha l-miżuri sabiex iniedi d-DTT fiż-Żona II. L-Istudju ta' Cataluña vvaluta t-teknoloġiji differenti previsti għall-forniment tat-televiżjoni diġitali fiż-Żona II. L-istudju huwa bbażat fuq data għas-sena 2008. L-istudju wasal għall-konklużjoni li l-aktar teknoloġiji vijabbli kienu terrestri u satellitari; u li bejn dawn iż-żewġ teknoloġiji t-teknoloġija tad-DTT kienet l-inqas għalja għaċ-ċittadini.
- (261) Dak l-istudju twettaq fl-2017, hafna wara li dahlu fis-seħħ il-miżuri investigati. Il-fatt li huwa posterjuri għall-miżuri kkontestati jeskludi studju bħal dan milli jiġġustifika l-ommissjoni tal-gvern Spanjol ta' sejha għall-offerti teknoloġikament newtrali. Barra minn hekk, is-sejbiet tal-istudju ma humiex robusti<sup>(171)</sup>.
- (262) Fit-13 ta' Ġunju 2019, il-benefiċjarju tal-għajna għad-DTT tar-Reġjun Awtonomu tal-Pajjiż Bask, Itelazpi, ipprova żewġ studji li allegatament juru li l-kost tal-forniment ta' sinjali tat-televiżjoni diġitali permezz ta' network tad-DTT huwa aktar kosteffiċjenti mill-forniment ta' tali sinjali permezz ta' network satellitari. L-ewwel studju kien thejja għal Itelazpi fl-2015 filwaqt li t-tieni wieħed huwa mill-2019.
- (263) L-Istudju ta' Itelazpi tal-2015 jistma l-kostijiet inkrementali tal-provvista ta' kopertura għall-multiplessi nazzjonali permezz ta' alternattivi tad-DTT u tas-satellita (eskluzi s-servizzi reġjonali). L-istudju jeskludi l-kostijiet komuni kemm tas-servizzi nazzjonali kif ukoll dawk reġjonali, bħall-infrastruttura tas-siti eżistenti ta' Itelazpi, il-ġestjoni u servizzi oħrajn ta' appoġġ. Jinkludi tagħmir tat-trażmissjoni, kaxxi tad-dekoder għall-konsumatur u sistemi ta' antenni komunalni.
- (264) Barra minn hekk, dawn l-istudji thejjew żmien twil wara li kienet ittiehdet id-deċiżjoni attwali. Għalhekk, irrispettivament mill-validità tar-riżultati tagħhom, huma ma jistgħux jittiehdu bħala bażi għall-għażla inizjali tal-gvern ta' teknoloġija partikolari<sup>(172)</sup>. Barra minn hekk, ir-riżultati tal-istudji dwar il-kostijiet huma prinċipalment xprunati minn suppożizzjonijiet sottostanti li ma humiex robusti<sup>(173)</sup>. Lanqas ma jissodisfaw ir-rekwiżiti tal-kwalità stabbiliti hawn fuq fil-premessa (254)<sup>(174)</sup>.

<sup>(169)</sup> Analysys Mason: Evaluación de los costes sobrevenidos de las diferentes tecnologías para poder recibir la cobertura actual del servicio de televisión tras la liberación del dividendo digital. 20 de septiembre de 2012

<sup>(170)</sup> SA.32619 (2012/C (ex 2011/N)) innotifikata mir-Renju ta' Spanja għall-kumpens ta' ċerti spejjeż għal-liberazzjoni tad-dividend diġitali (ĠU L 361, 31.12.2016, p. 1).

<sup>(171)</sup> Pereżempju, hemm analiżi mhux rigoruża għall-kostijiet tal-pagamenti parzjali fi djar individwali. L-istudju jassumi li d-djar individwali kollha għandhom kważi t-tagħmir kollu għall-aċċess għad-DTT, b'kuntrast mas-satellita. Il-konsegwenza ta' din is-suppożizzjoni hija zieda fil-kostijiet għat-teknoloġija satellitari meta mqabbla mad-DTT. Għalkemm fl-istudju jissemma li t-tagħmir ta' pagamento parzjali mehtieg għaž-żewġ teknoloġiji huwa simili, għad-DTT l-istudju jikkalkola biss kostijiet ta' EUR 30 għal dekoder, filwaqt li għat-teknoloġija satellitari jqs kost ta' EUR 588. Minn dawn il-EUR 588, EUR 270 huma inkluzi għax-xiri ta' żewġ riċevituri satellitari. Id-differenza fit-trattament tad-DTT u tas-satellita tidher ukoll fil-kalkoli tal-kostijiet totali. Aktar minn EUR 71 miljun huma allokati għall-adattament ta' djar individwali għas-satellita, filwaqt li l-kostijiet tal-adattamenti għat-teknoloġija tad-DTT huma żero.

<sup>(172)</sup> Fil-fatt, Itelazpi ma ddikjaratx li l-gvern ċentrali jew il-gvern reġjonali tal-Pajjiż Bask kien ibbaża d-deċiżjoni tiegħu fuq id-*data* użata f'dan l-istudju.

<sup>(173)</sup> Pereżempju, l-Istudji ta' Itelazpi tal-2019 u tal-2015 jassumu li l-forniment ta' servizzi satellitari jsir fuq il-bażi tal-kiri tal-kapaċità eżistenti ta' transponder satellitari mill-pjattaforma satellitari u li tiġi operata l-konnessjoni satellitari nnifisha. Ma jikkunsidrawx il-possibbiltà li, bħal fis-sejha għall-offerti ta' Cantabria, operatur satellitari jista' jidhol fis-suq huwa stess. Għalhekk, il-kalkolu jippreġudika kontra t-teknoloġija satellitari peress li jeskludi l-possibbiltà ta' kwalunkwe skont ta' kwantità jew negozjati possibbli dwar il-prezzijiet li tipikament isehhu fi proċess ta' sejha għall-offerti. Fil-każ ta' sejha għall-offerti miftuħa, kif muri fir-rigward tas-sejha għall-offerti ta' Cantabria, l-operatur satellitari jista' jibbaża l-offerta tiegħu fuq kalkolu tal-prezz kompletament differenti. B'mod aktar speċifiku, il-kalkoli tal-kostijiet huma preġudikati. Pereżempju, huma jużaw il-prezzijiet attwali tal-kaxxi tad-dekoder satellitari fil-kalkolu tal-kostijiet tas-satellita li huma ferm oghla mill-kostijiet f'xi pajjiżi oħrajn tal-UE (il-paġna 10 tal-Istudju ta' Itelazpi tal-2015 u l-paġna 45 tal-Istudju ta' Itelazpi tal-2019). B'hekk, jinjoraw il-possibbiltà ta' skontijiet tal-kwantità li operatur satellitari jista' jibbenefika minnhom jekk jopera f'diversi Stati Membri.

<sup>(174)</sup> Il-kalkoli tal-kostijiet ma jistgħux jiġu vverifikati. Fir-rigward tal-kost tad-DTT, l-istudju jirreferi għad-*data* interna ta' Itelazpi. Din id-*data* ma gietx annessa mal-istudju. Fir-rigward tal-kost tas-satellita, l-istudju jirreferi għal Astra, madankollu minghajr ma jindika fejn u f'liema kuntest Astra pprovdi it-tali *data*.



- (265) Bħala konklużjoni, il-gvern Spanjol ma wettaqx sejhiet għall-offerti teknoloġikament newtrali. L-għażla tiegħu tat-teknoloġija tad-DTT ma kinitx ibbażata fuq studju indipendenti u robust *ex ante* li jiġġustifika n-nuqqas ta' proċedura miftuħa tal-offerti.
- (266) Barra minn hekk, il-miżura investigata ma tistax titqies xierqa.
- (267) Il-fatt li xi unitajiet domestiċi fiż-Żona II jirċievu stazzjonijiet mingħajr hlas permezz tas-satellita <sup>(175)</sup> juri li t-teknoloġija terrestri mhux dejjem tkun l-aktar pjattaforma effiċjenti u xierqa. Huwa nnotat ukoll li s-soluzzjoni satellitari ntuzat f'xi Stati Membri oħrajn <sup>(176)</sup>.
- (268) Barra minn hekk, il-fatt li Astra kkompetiet u nqas bħala r-rebbieh f'sejhiet għall-offerti teknoloġikament newtrali għall-estensjoni tal-kopertura tat-televizjoni diġitali f' Cantabria jissuggerixxi, tal-inqas, li l-pjattaforma satellitari tista' tipprovi dan is-servizz <sup>(177)</sup>.
- (269) L-adeqwatezza tal-miżura għadha qed tiġi kkontestata. Filwaqt li t-tranżizzjoni mit-televizjoni analoga għad-DTT fil-banda ta' 800 MHz tlestiet fi Spanja fit-3 ta' April 2010, fl-2011 ġie deciż li jiġu rkantati l-frekwenzi tal-banda ta' 800 MHz. B'riżultat ta' dan, kien neċessarju li x-xandiriet jiġu ttrasferiti għal stazzjonijiet oħrajn li jinsabu taht is-790 MHz, mhux aktar tard mill-1 ta' Jannar 2014. Minhabba li dan holoq kostijiet addizzjonali, fil-5 ta' Novembru 2011 Spanja nnotifikat żewġ miżuri għall-unitajiet domestiċi u għax-xandara b'baġit ta' EUR 600-800 miljun fiż-Żona I. F'Awwissu 2016, il-Kummissjoni sabet li dawn il-miżuri kienu jikkostitwixxu għajnuma inkompatibbli <sup>(178)</sup>. Tali kost ma kienx jirriżulta li kieku ntgħażlu pjattaformi oħrajn (IPTV, kejbil jew satellita).
- (270) Barra minn hekk, ġie indikat li s-servizzi mobbli l-godda (LTE, 4G) jużaw frekwenza li hija qrib l-ispettru użat mid-DTT u, għalhekk, dawn is-servizzi mobbli jistgħu jinterferixxu mas-sinjali tad-DTT, b'riżultat ta' dan, l-unitajiet domestiċi jehtieġ li jixtru filtri għaljin sabiex jiproteġu s-sinjali tad-DTT tagħhom minn din l-interferenza <sup>(179)</sup>. Ma jistax jiġi eskluż li interferenzi simili huma problema aktar ġenerali li ddgħajef l-adeqwatezza futura tax-xandir terrestri, speċjalment fil-kuntest ta' tnedija akbar u usa' tan-networks tal-NGA.
- (271) Spanja ressqet żewġ argumenti oħrajn b'appoġġ tal-fehma li t-trażmissjoni satellitari tkun aktar għalja mid-DTT. L-ewwel nett, fil-ftehimiet tagħhom ma' ċerti fornituri, ix-xandara għandhom restrizzjonijiet territorjali. Sabiex jiġi żgurat li tali aċċess kondizzjonali jkun aktar għali għat-teknoloġija satellitari. It-tieni, it-teknoloġija satellitari ma tkunx mghammra sabiex ixandar numru kbir ta' stazzjonijiet reġjonali. Dawn l-allegazzjonijiet ma ġewx issostanzjati u huma mgiddbin mill-fatt li l-kuntratt ta' Cantabria ta' xandara kien fil sistema professjonali ta' aċċess kondizzjonali. Barra minn hekk, skont il-kalkoli tal-kostijiet ta' Astra, it-teknoloġija satellitari xorta tkun orhos anki jekk li kieku jkunu jridu jiġu konklużi ftehimiet separati ma' kull wieħed mir-reġjuni Spanjoli. Fir-rigward tax-xandir reġjonali, Astra ssostrni li n-numru tal-gvern Spanjol ta' 1 380 stazzjon huwa tassew esagerat <sup>(180)</sup>. Mill-ġdid, skont il-kalkoli tagħha stess, l-għażla satellitari tkun orhos anki li kieku jiġu inklużi l-istazzjonijiet reġjonali u lokali.
- (272) Hemm ukoll evidenza li l-gvernijiet reġjonali kienu konxji li kienet teżisti alternattiva teknoloġika għall-estensjoni tal-pjattaforma terrestri. L-investigazzjoni żvelat li minn kmieni fil-proċess xi reġjuni ltaqgħu mar-rappreżentanti ta' Astra. F'dawn il-laqgħat, Astra pprezentatilha propożta għal soluzzjoni satellitari, li, madankollu, ma ġietx esplorata aktar mill-gvernijiet reġjonali.

<sup>(175)</sup> Hispasat, proprjetà kongunta minn Abertis u mill-gvern Spanjol, tipprovi servizzi f'ċerti Komunitajiet Awtonomi f'partijiet taż-Żona II. Pereżempju, fil-Gżejjer Kanarji, 16-il rahal li jinsabu fiż-Żona II jirċievu televizjoni mingħajr hlas permezz tas-satellita. F'Castilla y Leon, l-istess huwa minnu għal madwar 9 000 persuna. Peress li Abertis hija responsabbli mill-kontroll tar-riċevituri satellitari fis-siti terrestri kollha u ma tippermettix lil operaturi satellitari oħrajn johlqu interkonnessjoni mat-tali riċevituri, Hispasat biss tista' toffri t-tali servizzi tat-trasport tad-DTT sabiex tforni t-torrijiet terrestri.

<sup>(176)</sup> Eż. Franza, ir-Renju Unit, l-Italja, is-Slovakkja.

<sup>(177)</sup> Kif enfasizzat ulterjorment mis-sentenza tal-qorti nazzjonali. Ara hawn fuq, in-nota 16 f'qiegħ il-paġna.

<sup>(178)</sup> Ara d-Deciżjoni tal-Kummissjoni (UE) 2016/2395.

<sup>(179)</sup> Ofcom, "Second consultation on coexistence of new services in the 800 MHz band with digital terrestrial television", <http://stakeholders.ofcom.org.uk/consultations/second-coexistence-consultation/>.

<sup>(180)</sup> Skont l-istimi ta' Astra, in-numru totali ta' stazzjonijiet lokali attwalment imxandra huwa limitat għal 415-il stazzjon. Il-kalkoli tal-Kummissjoni stess jissuggerixxu li n-numru ta' stazzjonijiet iddikjarat minn Spanja huwa kemxejn eċċessiv.

(273) Fir-rigward tal-proporzjonalità, meta tfassal l-intervent għaż-Żona II, kien ikun xieraq li l-gvern ċentrali l-ewwel iwettaq tqabbil tal-kostijiet (jew sejha għall-offerti) fil-livell nazzjonali. Peress li l-kost ewlieni tan-network satellitari jirriżulta mill-kapaċità satellitari tiegħu, din il-pjattaforma topera b'ekonomiji ta' skala sinifikanti <sup>(181)</sup>. In-negozjati ta' Astra mal-gvernijiet reġjonali juru li hija offriet tnaqqis sinifikanti fil-prezzijiet jekk diversi reġjuni jidhlu f'kuntratt b'mod kongunt. Għalhekk, seta' jkun mistenni aktar tnaqqis fil-prezzijiet li kieku twettqet sejha għall-offerti nazzjonali. Minflok, bit-tweqqiq ta' miżuri decentralizzati u mhux armonizzati, xi drabi anke fil-livell municipli, teknoloġija b'ekonomiji ta' skala bħal dawn diġà tqieghdet fi żvantagg sinifikanti. B'riżultat ta' dan, żdied l-ammont totali ta' għajjnuna mill-Istat neċessarja sabiex jiġu pprovduti servizzi tat-televiżjoni diġitali lill-unitajiet domestiċi fiż-Żona II. Filwaqt li hija r-responsabbiltà ta' Spanja li tiddeċiedi dwar l-organizzazzjoni amministrattiva tagħha, meta tipprovi finanzjament mill-gvern ċentrali, minflok ma jinsisti għall-użu tad-DTT, il-gvern Spanjol seta' tal-inqas heġġeġ lill-Komunitajiet Awtonomi jqisu fis-sejthiet għall-offerti tagħhom l-effiċjenzi possibbli ta' ffrankar tal-kostijiet li kienu disponibbli minn pjattaformi partikolari.

(274) Bħala konklużjoni, il-Kummissjoni tqis li l-miżura investigata ma rrispettatx il-prinċipju tan-newtralità teknoloġika. Kif spjegat hawn fuq, il-miżura ma hijiex proporzjonali u ma hijiex strument xieraq sabiex tiġi żgurata l-kopertura ta' stazzjonijiet mingħajr ħlas lir-residenti taż-Żona II. Il-konklużjoni li l-miżura ma rrispettatx il-prinċipju tan-newtralità teknoloġika giet ikkonfermata mis-sentenzi fil-Kawżi T-462/13 <sup>(182)</sup>, T-465/13 <sup>(183)</sup>, T-487/13 <sup>(184)</sup>, T-541/13 <sup>(185)</sup> u T-461/13 <sup>(186)</sup>, liema sentenzi ġew ikkonfermati mill-Qorti tal-Ġustizzja fil-Kawżi Magħquda C-66/16 P sa C-69/16 P u fil-Kawża C-81/16 P.

#### 6.3.3.3. It-tħaddim u l-manutenzjoni tan-network

(275) Dwar il-finanzjament mogħti għall-operat u għall-manutenzjoni tan-networks sussidjati, wara t-tlestija tad-diġitalizzazzjoni u sal-perjodu indikat fit-taqsimu 2.3 (jiġifieri sal-mument meta l-miżuri li qed jiġu investigati ġew immodifikati), peress li dan huwa anċillari għall-għajjnuna għat-tnejja, ma jistax jitqies teknoloġikament newtrali. Dan ġie dirett lejn il-konservazzjoni taċ-ċentri li jxandru sinjal permezz ta' pjattaformi terrestri. Għalhekk, għajjnuna bħal din hija wkoll inkompatibbli.

#### 6.3.3.4. Evitar ta' tfixkil bla bżonn

(276) Filwaqt li l-intervent pubbliku jista' jkun ġustifikat fid-dawl tal-eżistenza ta' ċerti fallimenti tas-suq u problemi possibbli ta' koeżjoni, il-mod kif hija mfassla l-miżura jwassal għal tfixkil bla bżonn tal-kompetizzjoni.

#### 6.3.3.5. Konklużjoni dwar l-Artikolu 107(3)(c) tat-TFUE

(277) Huwa konkluż li l-miżura investigata, inkluża l-għajjnuna kontinwa, ma hijiex strument xieraq, neċessarju u proporzjonat sabiex jiġi rrimedjat il-falliment tas-suq identifikat.

#### 6.3.4. L-Artikolu 106(2) tat-TFUE

(278) L-eċċezzjoni tal-Artikolu 106(2) li tista' tapplika għall-kumpens mill-Istat għall-kostijiet ta' forniment ta' servizz pubbliku ma tistax tiġi invokata la f'dan il-każ b'mod ġenerali, u lanqas fil-każ tal-Pajjiż Bask b'mod partikolari. Il-Kummissjoni tqis li l-awtoritajiet nazzjonali (jew reġjonali) għandhom jiddefinixxu b'mod ċar l-SGEI u jagħtu bħala inkarigu lil impriza partikolari. Kif invalutat fil-premessi (198) sa (204), huwa meqjus li l-awtoritajiet Spanjoli

<sup>(181)</sup> Is-sinjal satellitari jista' jixxandar fit-territorju Spanjol kollu. Madankollu, fil-każ tal-pjattaforma terrestri, l-estensjoni geografika tehtiegħ l-installazzjoni ta' torrijiet addizzjonali ta' ripetituri u/jew ta' rilej.

<sup>(182)</sup> Ara l-punti 102-139

<sup>(183)</sup> Ara l-punti 94-117

<sup>(184)</sup> Ara l-punti 128-140

<sup>(185)</sup> Ara l-punti 119-129

<sup>(186)</sup> Ara l-punti 94-112

u Baski ma ddefinewx b'mod ċar l-operat ta' pjattaforma terrestri bhala servizz pubbliku. Din il-konkluzjoni giet ikkonfermata mill-Qorti Ġenerali fil-Kawżi T-462/13 <sup>(187)</sup>, T-465/13 <sup>(188)</sup>, T-487/13 <sup>(189)</sup>, T-541/13 <sup>(190)</sup> u T-461/13 <sup>(191)</sup>. Barra minn hekk, is-sentenzi msemmijin ġew ikkonfermati mill-Qorti tal-Ġustizzja fil-Kawżi Magħquda C-66/16 P sa C-69/16 <sup>(192)</sup> u fil-Kawża C-81/16 <sup>(193)</sup>.

#### 6.4. Għajnuna illegali ġdida

- (279) Abertis tissuggerixxi li t-tnedija tan-network tax-xandir terrestri fiż-Żona II kienet iffinanzjata kważi kompletament mir-reġjuni Spanjoli bl-użu ta' fondi pubbliċi bbażati fuq leġizlazzjoni li tmur lura għall-1982, jiġifieri qabel id-data tal-adeżjoni ta' Spanja mal-Komunità Ekonomika Ewropea fl-1986. Għalhekk, skont Abertis, l-iskema tista' titqies bhala parti mill-finanzjament pubbliku kontinwu tal-operat tan-networks terrestri lokali u, għalhekk, jenhtieg li titqies bhala għajnuna eżistenti.
- (280) Il-finanzjament tal-estensjoni tan-network terrestri mir-reġjuni fil-fatt beda fil-bidu tas-snin 80, iżda f'dak iż-żmien ma kien hemm l-ebda xandar privat fis-suq. Għalhekk, l-infrastruttura estiża kienet taqdi biss il-htigijiet tax-xandar pubbliku li, fi kwalunkwe każ, kellu l-obbligu li jipprovdi s-sinjali tiegħu lill-maġġoranza tal-popolazzjoni. Barra minn hekk, f'dak iż-żmien it-televizjoni terrestri kienet l-unika pjattaforma għat-trażmissjoni tas-sinjali tat-televizjoni fi Spanja. B'riżultat ta' dan, l-estensjoni tal-uniku network disponibbli ma ħolqot l-ebda tfixkil tal-kompetizzjoni ma' pjattaformi oħrajn.
- (281) Minn dak iż-żmien 'l hawn, il-leġizlazzjoni u t-teknoloġija żviluppaw, u dan wassal għal pjattaformi tax-xandir godda u għal atturi godda fis-suq, b'mod partikolari xandara privati. Peress li l-benefiċjarju u ċ-ċirkostanzi ġenerali tal-finanzjament pubbliku nbidlu sostanzjalment, il-mizura investigata ma tistax titqies bhala bidla ta' natura purament formali jew amministrattiva. Hija pjuttost bidla li taffettwa s-sustanza attwali tal-iskema oriġinali u, għalhekk, għandha titqies bhala skema ġdida ta' għajnuna <sup>(194)</sup>. Fi kwalunkwe każ, il-bidla mit-televizjoni analoga għal diġitali saret possibbli biss minhabba l-avanz teknoloġiku riċenti u, għalhekk, hija fenomenu ġdid. Għalhekk, l-awtoritajiet Spanjoli misshom innotifikaw din l-għajnuna l-ġdida.

#### 6.5. Konkluzjoni

- (282) Huwa meqjus li l-finanzjament mogħti minn Spanja (inkluża l-għajnuna mogħtija mill-Komunitajiet Awtonomi Spanjoli u mill-korporazzjonijiet lokali) lill-operaturi tan-network terrestri għall-aġġornar u għad-diġitalizzazzjoni tan-network tagħhom sabiex jipprovdu stazzjonijiet tat-televizjoni mingħajr hlas fiż-Żona II jikkostitwixxi għajnuna skont it-tifsira tal-Artikolu 107(1) tat-TFUE. L-għajnuna ma hijiex kompatibbli mas-suq komuni, peress li l-kriterji tan-newtralità teknoloġika ma ġewx irrispettati. Barra minn hekk, l-għajnuna ma gietx innotifikata <sup>(195)</sup> lill-Kummissjoni kif meħtieġ mill-Artikolu 108(3) tat-TFUE u giet implimentata illegalment mingħajr awtorizzazzjoni tal-Kummissjoni. Għalhekk, trid tiġi rkuprata mill-operaturi tan-network terrestri.
- (283) Barra minn hekk, il-Kummissjoni tqis li l-għajnuna għall-operat u għall-manutenzjoni tan-network diġitalizzat mogħtija mingħajr sejhiet għall-offerti jew wara sejhiet għall-offerti mhux teknoloġikament newtrali, mogħtija sal-perjodu indikat fit-taqsima 2.3 (jiġifieri sal-mument meta giet immodifikata l-iskema investigata) hija inkompatibbli wkoll. Barra minn hekk, din l-għajnuna ma gietx innotifikata lill-Kummissjoni kif meħtieġ mill-Artikolu 108(3) tat-TFUE u giet implimentata illegalment mingħajr awtorizzazzjoni tal-Kummissjoni.
- (284) Kwalunkwe għajnuna mill-Istat futura għall-manutenzjoni u għall-operat jehtieg li tiġi nnotifikata u trid tirrispetta l-prinċipju tan-newtralità teknoloġika.

<sup>(187)</sup> Il-punti 55-79 tas-sentenza fil-Kawża T-462/13

<sup>(188)</sup> Il-punti 55-80 tas-sentenza fil-Kawża T-465/13

<sup>(189)</sup> Il-punti 89-119 tas-sentenza fil-Kawża T-487/13

<sup>(190)</sup> Il-punti 65-95 tas-sentenza fil-Kawża T-541/13

<sup>(191)</sup> Il-punti 53-78 tas-sentenza fil-Kawża T-461/13

<sup>(192)</sup> Ara l-punti 67-76 tas-sentenza fil-Kawża Magħquda C-66 sa 69/16

<sup>(193)</sup> Ara l-punti 38-54 tas-sentenza fil-Kawża C-81/16

<sup>(194)</sup> Il-Kawżi T-195/01 u T-207/01, Ġibiltà, ECLI:EU:T:2002:111, il-punti 109-111.

<sup>(195)</sup> Bl-eċċezzjoni ta' Murcia, li nnotifikat il-mizura wara li kienet diġà giet implimentata.

## 7. IRKUPRU

### 7.1. Il-htieġa li tiġi eliminata l-ghajnuna

- (285) Skont it-Trattat dwar il-Funzjonament tal-Unjoni Ewropea u l-ġurisprudenza stabbilita tal-Qorti tal-Unjoni, il-Kummissjoni hija kompetenti sabiex tiddeċiedi jekk l-Istat Membru kkonċernat ghandux jabolixxi jew ibiddel l-ghajnuna meta jkun sab li din tkun inkompatibbli mas-suq intern <sup>(196)</sup>. Il-Qorti sostniet ukoll b'mod konsistenti li l-obbligu fuq Stat Membru li jabolixxi l-ghajnuna li l-Kummissjoni tqisha inkompatibbli mas-suq intern huwa mfassal sabiex jistabbilixxi mill-gdid is-sitwazzjoni kif kienet qabel <sup>(197)</sup>.
- (286) F'dan il-kuntest, il-Qorti stabbiliet li dan l-objettiv jintlaħaq galadarba l-benefiċjarju jkun hallas lura l-ammonti mogħtija permezz ta' ghajnuna illegali, b'hekk jitlef il-vantaġġ li jkun ibbenefika minnu fuq il-kompetituri tiegħu fis-suq intern, u tiġi restawrata s-sitwazzjoni ta' qabel il-hlas tal-ghajnuna <sup>(198)</sup>.
- (287) F'konformità mal-ġurisprudenza, l-Artikolu 16(1) tar-Regolament (UE) Nru 2015/1589 jiddikjara li “[fejn] jittiehdu deċizjonijiet negattivi f'kazijiet ta' ghajnuna kontra l-liġi, il-Kummissjoni ghandha tiddeċiedi li l-Istat Membru kkonċernat ghandu jiehu l-miżuri kollha meħtieġa biex jirkupra l-ghajnuna mill-benefiċjarju.”
- (288) B'hekk, minhabba li l-finanzjament tad-digitizzazzjoni tal-pjattaforma terrestri u l-manutenzjoni u l-operat sussegwenti ġew implimentati bi ksur tal-Artikolu 108(3) tat-TFUE, u għandhom jitqiesu bħala ghajnuna illegali u inkompatibbli, jenħtieġ li jiġu rkuprati sabiex tiġi stabbilita mill-gdid is-sitwazzjoni li kienet teżisti fis-suq qabel l-ghoti tagħhom. Jenħtieġ li l-irkupru jkopri ż-żmien mid-data meta l-ghajnuna tqieghdet għad-dispożizzjoni tal-benefiċjarju sal-irkupru effettiv. Jenħtieġ li l-ammont li għandu jiġi rkuprat ikollu l-imghax sakemm ikun hemm irkupru effettiv, li għandu jiġi kkalkolat f'konformità mad-dispożizzjonijiet tal-Kapitolu V tar-Regolament tal-Kummissjoni (KE) Nru 794/2004 <sup>(199)</sup>.

### 7.2. Il-benefiċjarji tal-ghajnuna mill-Istat u l-kwantifikazzjoni tal-ghajnuna

- (289) L-operaturi tal-pjattaforma huma benefiċjarji diretti fejn jircievu direttament fondi għall-aġġornar u għall-estensjoni tan-networks tagħhom u għall-operat u għall-manutenzjoni. Meta l-ghajnuna tkun thallset lil imprizi pubbliċi li sussegwentement wettqu sejhiet għall-offerti għal estensjoni tal-kopertura, l-operatur tal-pjattaforma magħżul jitqies bħala l-benefiċjarju indirett. Jenħtieġ li l-ghajnuna illegali u inkompatibbli tiġi rkuprata mill-operaturi tal-pjattaforma, kemm jekk ikunu benefiċjarji diretti kif ukoll jekk le.

#### 7.2.1. Kwalifika tas-sejhiet għall-offerti

- (290) Sejha għall-offerti teknoloġikament newtrali hija sejha għall-offerti li tissodisfa żewġ kundizzjonijiet kumulattivi: (i) is-sejha għall-offerti tirreferi b'mod esplicitu għall-estensjoni tal-kopertura tat-televiżjoni diġitali (u mhux għat-televiżjoni diġitali terrestri) u (ii) l-ispeċifikazzjonijiet tekniċi jaċċettaw teknoloġiji għajr dawk terrestri. Offerta ma tistax titqies teknoloġikament newtrali jekk l-ispeċifikazzjonijiet tekniċi tagħha jkunu jeħtieġu x-xiri jew l-użu ta' hardware għat-trażmissjoni jew għat-trasport ta' sinjal diġitali terrestri tat-televiżjoni.
- (291) Fil-kazijiet li fihom l-ghajnuna illegali tkun ingħatat wara sejha għall-offerti mhux teknoloġikament newtrali, l-Istat Membru jeħtieġu jikkwalifika s-sejhiet għall-offerti bħala li jaqgħu fil-kategorija ta' provvista ta' hardware jew ta' estensjoni tal-kopertura, skont il-kundizzjonijiet stabbiliti hawn taħt.
- (292) Is-sejhiet għall-offerti għall-estensjoni tal-kopertura jinkarigaw lill-kumpanija rebbieha bil-missjoni li tippovdi (inkluż li tibni) network operattiv tad-DTT. Għal dan l-ghan, il-kompiti neċessarji jinkludu d-disinn u l-inġinerija tan-network, it-trasport tas-sinjal, l-użu tan-network u l-provvista tat-tagħmir meħtieġ. Is-sejhiet għall-offerti għall-estensjoni tal-kopertura jinkludu wkoll il-kazijiet li fihom isseħħ provvista ta' tagħmir u l-operatur tan-network ikun intitolat jopera, juża jew jiehu vantaġġ minn dak it-tagħmir, irrispettivament mis-sjeda tat-tagħmir. Barra minn hekk, is-sejhiet għall-offerti għall-estensjoni tal-kopertura normalment jinkludu kuntratti anċillari relatati mad-digitalizzazzjoni taċ-ċentri ta' trażmissjoni jew mal-bini ta' ċentri godda ta' trażmissjoni (bħal pereżempju xoghlijiet ta' adattament għad-djar, il-provvista tal-enerġija, “manutenzjoni stretta”, kuntratti ta' lokazzjoni, studji dwar is-sikurezza u s-saħħa).

<sup>(196)</sup> Is-sentenza tat-12 ta' Lulju 1973, *Il-Kummissjoni vs Il-Ġermanja*, C-70/72, ECLI:EU:C:1973:87, il-punt 13.

<sup>(197)</sup> Is-sentenza tal-21 ta' Marzu 1990, *Il-Belġju vs Il-Kummissjoni*, C-142/87, ECLI:EU:C:1990:125, il-punt 66.

<sup>(198)</sup> Is-sentenza tas-17 ta' Ġunju 1999, *Il-Belġju vs Il-Kummissjoni*, C-75/97, ECLI:EU:C:1999:311, il-punti 64 u 65.

<sup>(199)</sup> Ir-Regolament tal-Kummissjoni (KE) Nru 794/2004 tal-21 ta' April 2004 li jimplementa r-Regolament tal-Kunsill (KE) Nru 659/1999 li jippreskrivi regoli dettaljati għall-applikazzjoni tal-Artikolu 93 tat-Trattat (ĠU L 140, 30.4.2004, p. 1).

- (293) F'sejhiet għall-offerti għall-provvista ta' hardware, il-kumpanija rebbieha hija mitluba tipprovdi t-tagħmir neċessarju għall-aġġornar tan-network. Għal dan l-ghan, il-kompiti neċessarji jinkludu l-provvista, l-installazzjoni u l-attivazzjoni tat-tagħmir, kif ukoll it-taħriġ tal-persunal. Ma huwa meħtieġ l-ebda rkupru għal dawn is-sejhiet għall-offerti ta' provvista ta' tagħmir. Fi kliem iehor, sempliċi fornituri ta' hardware ma għandhom l-ebda obbligu li jhallu lura l-għajnunha. Madankollu, kull meta sejha għall-offerti tirriżulta fid-digitizzazzjoni ta' network terrestri eżistenti, inkluż, skont il-każ, il-forniment ta' tagħmir li jiġi operat, jintuża jew jittiehed vantaġġ minnu minn operatur tan-network, dik l-għajnunha għandha tiġi rkuprata minghand l-operatur tan-network, peress li dik is-sejha għall-offerti jenhtieg li tiġi kkwalifikata bhala sejha għall-offerti għall-estensjoni tal-kopertura.
- (294) Peress li kklassifikat dawn is-sejha għall-offerti għal estensjoni tal-kopertura, Spanja trid tirkupra l-għajnunha mogħtija wara sejha għall-offerti mhux teknologikament newtrali. Minbarra s-sejhiet għall-offerti, li l-Kummissjoni stess tqis teknologikament newtrali, jekk Spanja tqis li sejhiet għall-offerti oħrajn jissodisfaw iż-żewġ kundizzjonijiet, hija tipprovdi lill-Kummissjoni d-dokumenti tas-sejhiet għall-offerti relatati.

### Eżempju

Fost is-sejha għall-offerti riveduti mill-Kummissjoni, sejha għall-offerti organizzata mill-Komunità Awtonoma ta' Extremadura hija pprovdata bhala eżempju ta' sejha għall-offerti mhux teknologikament newtrali għall-estensjoni tal-kopertura <sup>(200)</sup>. Minkejja t-titlu tas-sejha għall-offerti, li jirreferi biss għall-provvista ta' hardware, l-oġġett tas-sejha għall-offerti fil-fatt kien jinkludi d-disinn u l-użu tan-network <sup>(201)</sup>. L-ispeċifikazzjonijiet tas-sejha għall-offerti jagħmluha mhux teknologikament newtrali <sup>(202)</sup>, minkejja t-tidhil ta' klawżola li mal-ewwel daqqa t'għajn jidher li hija klawżola ta' newtralità teknologika <sup>(203)</sup>.

Eżempju iehor ta' sejha għall-offerti mhux teknologikament newtrali għall-estensjoni tal-kopertura huwa s-sejha għall-offerti organizzata mill-impriza pubblika "Agencia de Informática y Comunicaciones de la Comunidad de Madrid" (AICCM) fil-Komunità Awtonoma ta' Madrid <sup>(204)</sup>. F'dan il-każ, kemm it-titlu kif ukoll il-kontenut tas-sejha għall-offerti jimplikaw li hija sejha għall-offerti għal estensjoni <sup>(205)</sup> mmirata biss lejn il-pjattaforma terrestri <sup>(206)</sup>.

<sup>(200)</sup> Il-provvista, l-installazzjoni u x-xegħil tat-tagħmir neċessarju sabiex jiġi pprovdut is-servizz tat-trasport u x-xandir tad-DTT, għal 6 multiplessi nazzjonali (network globali tal-Istat, network ta' frekwenza unika) u multipless tal-komunità awtonoma, fpostijiet f'Extremadura skont il-Faži II tal-Pjan Nazzjonali għat-Tranzizzjoni għad-DTT. Il-Kawża SU-28/2009.

<sup>(201)</sup> Il-provvista, l-installazzjoni u x-xegħil tat-tagħmir neċessarju sabiex jiġi pprovdut is-servizz tat-trasport u x-xandir tad-DTT għal 6 multiplessi nazzjonali (Red Global Estatal (network globali tal-Istat) Red de Frecuencia Unica (network ta' frekwenza unika)) u multipless ta' komunità awtonoma (minn hawn 'il quddiem RGE, SFN u AUT) fpostijiet taħt il-Faži II tal-Pjan Nazzjonali għat-Tranzizzjoni lejn id-DTT. Tinkludi l-attivitatijiet li ġejjin: (a) id-disinn tan-networks tekniċi tax-xandir u tad-distribuzzjoni li jappoġġaw is-servizz; (b) l-ippjanar tal-provvista tat-tagħmir neċessarju għan-network propost; (c) il-varar tan-network, inklużi l-installazzjoni u x-xegħil tat-tagħmir u tal-infrastruttura neċessarji. Din il-provvista ssir fuq bażi turnkey

<sup>(202)</sup> Il-paġna 2, il-paragrafu 5 – "L-oġġett ewlieni li għandu jiġi segwit huwa li jiġi estiż u ggarantit percentwal qrib kemm jista' jkun kopertura ta' 100 % tat-Televiżjoni Diġitali Terrestri (DTT) għaċ-ċittadini kollha fid-distretti li jaqgħu taħt il-Faži II ta' Extremadura. Ma tiġi stabbilita l-ebda limitazzjoni fir-rigward tal-arkitektura tan-network jew tat-teknologija/i li għandhom jintużaw sakemm jiġu ssodisfati r-rekwiżiti minimi stabbiliti.

Il-paġna 10, il-paragrafu 7 – Jenhtieg li l-offerenti jinkludu fl-offerti tagħhom l-arkitektura tan-network ta' distribuzzjoni propost, li trid tkun konsistenti man-network tax-xandir. Għal kull multipless, titfittex l-aħjar soluzzjoni għal dan is-servizz, dejjem soġġetta għal kriterji ta' ottimizzazzjoni ekonomika u teknologika.

<sup>(203)</sup> Sejhiet għall-offerti oħrajn identifikati mill-Kummissjoni bhala li jaqgħu fl-istess kategorija huma s-sejha għall-offerti 2009/000127 organizzata mill-Junta de Andalucía u l-offerta S-004/10/10 organizzata minn Junta de Extremadura.

<sup>(204)</sup> Speċifikazzjonijiet tekniċi għall-kuntratt għall-"Abbozzar ta' proġetti, provvista, installazzjoni u xegħil tal-infrastruttura neċessarja u komunikazzjonijiet għall-estensjoni tal-kopertura tas-sinjtal tat-Televiżjoni Diġitali Terrestri (DTT) fil-komunità awtonoma ta' Madrid." Għandha tiġi konkluża permezz tal-proċedura simplifikata ordinarja fuq bażi ta' diversi kriterji. Referenza tal-fajl (*número de expediente*) ECON/000572/2008.

<sup>(205)</sup> Il-paġna 3, il-paragrafu 3 – "(...) provvista, installazzjoni u xegħil tal-infrastruttura neċessarja u komunikazzjonijiet għall-estensjoni tal-kopertura tas-sinjtal tat-Televiżjoni Diġitali Terrestri (DTT) fil-komunità awtonoma ta' Madrid, inkluż ix-xogħol kollu relatat mat-twertiq tal-proġetti tekniċi relatati, il-kejl, il-manutenzjoni, l-operat u l-ġestjoni tal-installazzjonijiet li jiffornaw is-servizz għall-infrastruttura mnedija, u l-hidma neċessarja sabiex tinxtered l-informazzjoni istituzzjonali għall-promozzjoni tat-Televiżjoni Diġitali Terrestri."

Il-paġna 9, il-paragrafu 8 – "In-network tax-xandir propost sabiex tiġi pprovdata kopertura tat-televiżjoni diġitali terrestri, abbażi tal-iskeda ta' żmien għat-tifi u l-allokazzjoni tal-baġit disponibbli, se jiġi speċifikat."

<sup>(206)</sup> Il-paġna 4, il-paragrafi 2 u 8 – "L-oġġett ewlieni li għandu jintlaħaq permezz tal-eżekuzzjoni tal-hidma dettaljata hawn taħt huwa li jiġi estiż u ggarantit percentwal qrib kemm jista' jkun ta' 100 % tal-kopertura tat-Televiżjoni Diġitali Terrestri (DTT) għaċ-ċittadini kollha fil-komunità awtonoma ta' Madrid. Sabiex tiġi ffaċilitata r-riċevuta tad-DTT fiż-żoni tal-kopertura, huwa rrakkomandat li ċ-ċentri tax-xandir ikollhom siti kompatibbli mal-orjentazzjoni tad-dixxijiet satellitari eżistenti fil-bini, sabiex iċ-ċittadini ma jkollhomx għalfajn jinstallaw dixxijiet godda jew jorjentaw mill-ġdid id-dixxijiet eżistenti. Għalhekk, jenhtieg li l-offerenti jiddikjaraw kif se jindirizzaw din il-kwistjoni fis-soluzzjoni proposta." Il-paġna 12, il-paragrafu 4 – "Il-mikroxandar/il-mikrotrażmettitur se jkun iddisinjat skont l-ispeċifikazzjonijiet li ġejjin"...

- (295) Is-sejhiet għall-offerti għandhom jiġu kkwalifikati mhux biss skont it-titlu tagħhom, iżda fuq kolloxx skont il-kontenut tagħhom, peress li t-titlu waħdu ma jippermettix li jiġi ddefinit b'mod ċar l-ambitu tagħhom.
- (296) Imbagħad, l-għajnuna mogħtija wara li jkun saru sejhiet għall-offerti mhux newtrali għall-estensjoni tal-kopertura tkun soġġetta għall-irkupru.

#### 7.2.2. Benefiċjarji tal-għajnuna mill-Istat u rkupru

- (297) Hawn taħt huma pprovduti l-kategoriji differenti ta' benefiċjarji tal-għajnuna. Fuq il-bażi tal-informazzjoni li waslet minghand Spanja, il-Komunitajiet Awtonomi u l-kategoriji ta' għajnuna approssimati huma elenkati fit-tabelli. Billi Spanja ma pprovdietx informazzjoni shiha dwar il-benefiċjarji tal-għajnuna, Spanja jeħtiġilha tikklassifika lill-benefiċjarji fil-kategoriji differenti ta' hawn taħt u tipprovidi lill-Kummissjoni bl-evidenza ta' sostenn rilevanti. Kif diġà ġie enfasizzat fil-premessa (233), ir-reġim minnu nnifsu huwa diskriminatorju.
- (298) Barra minn hekk, il-maġġoranza l-kbira tas-sejhiet għall-offerti għall-estensjoni rrieżaminati mill-Kummissjoni ġew ikkwalifikati bhala li ma jirrispettawx il-prinċipju tan-newtralità teknoloġika. Madankollu, il-Kummissjoni wriet ukoll li ma jistax jiġi eskluż li f'kazijiet individwali eċċezzjonali is-sejha għall-offerti kienet teknoloġikament newtrali.
- (299) Għalhekk, Spanja jeħtiġilha tindika u tipprovidi biżżejjed evidenza dwar sejhiet għall-offerti partikolari li kienu teknoloġikament newtrali, fuq il-bażi tal-kundizzjonijiet speċifikati fil-premessa (294) ta' hawn fuq.
- (300) Fejn il-Komunitajiet Awtonomi organizzaw sejhiet għall-offerti mhux newtrali għall-estensjoni tal-kopertura, bhala fil-każ ta' Extremadura msemmija fl-eżempju ta' hawn fuq, ir-rebbieha ta' tali sejhiet għall-offerti huma benefiċjarji diretti tal-għajnuna illegali soġġetta għall-irkupru. Is-somma li għandha tiġi rkuprata hija daqs l-ammont shiħ li r-rebbieha tas-sejhiet għall-offerti jirċievu għall-estensjoni, u għas-servizzi ancillari kollha (bħall-akkomodazzjoni, xoghlijiet ta' adattament, il-provvista tal-enerġija, eċċ.), jekk ikun hemm. Sabiex jiġi evitat kwalunkwe dubju, fejn l-istess infrastruttura jew servizzi jservu jew servew kemm it-trażmissjoni ta' stazzjonijiet privati fiż-Żona II kif ukoll ta' stazzjonijiet pubbliċi fiż-Żona I, jenħtieġ li l-Awtoritajiet Spanjoli ma jeskludux l-irkupru minhabba l-użu doppju tal-infrastruttura jew tas-servizz iżda jenħtieġ li jidentifikaw l-ispiza *pro quota* relatata maż-Żona II u jirkupraw l-għajnuna kkonċernata. Mill-informazzjoni riċevuta minn Spanja, il-Kummissjoni sabet li (mill-inqas) il-Komunitajiet Awtonomi ta' Andalucía, ta' Extremadura, ta' Murcia, ta' La Rioja u l-Komunità ta' Valencia wettqu sejhiet għall-offerti mhux newtrali għall-estensjoni tal-kopertura.

Imprizi soġġetti għall-irkupru	Irkupru	Il-metodu li bih tiġi pprovduta l-għajnuna	Komunità Awtonoma kkonċernata (mill-inqas)
<b>Benefiċjarji diretti</b> Rebbieh(a) tas-sejha/sejhiet għall-offerti mhux teknoloġikament newtrali għall-estensjoni tal-kopertura organizzata/i mill-komunitajiet awtonomi	L-ammont shiħ riċevut taħt is-sejha/sejhiet għall-offerti mhux teknoloġikament newtrali għall-estensjoni tal-kopertura	Trasferiment ta' fondi lill-benefiċjarju magħżul fis-sejha/sejhiet għall-offerti	— Andalucía — Extremadura — Murcia — La Rioja — Il-Komunità ta' Valencia

- (301) Fil-każijiet fejn ingħatat għajnuna illegali għall-aġġornar tan-network terrestri lill-kunsilli tal-bliet li jaġixxu bhala operaturi tan-network, il-kunsilli tal-bliet huma benefiċjarji diretti tal-għajnuna. Is-somma li għandha tiġi rkuprata hija ugwali għall-ammont shiħ riċevut mill-kunsilli tal-bliet mill-awtoritajiet ċentrali u reġjonali għall-estensjoni tal-kopertura tan-network tagħhom. Abbażi tal-informazzjoni riċevuta minghand Spanja, il-Kummissjoni sabet li dan japplika mill-inqas għal xi wħud mill-municipalitajiet li jinsabu fil-Komunitajiet Awtonomi ta' Andalucía, ta' Canarias u ta' Murcia (lista mhux eżawrjenti). Jekk il-kunsill tal-belt ikun dahal f'kuntratt għall-estensjoni tal-kopertura, inkluża l-provvista tal-hardware neċessarju, ma' kumpanija li tkun operatur tan-network, allura l-benefiċjarju tal-għajnuna jkun l-operatur tan-network u s-somma li għandha tiġi rkuprata tkun l-ammont shiħ tal-fondi pubbliċi riċevuti mill-operatur tan-network.

Impriži soġġetti għall-irkupru	Irkupru	Il-metodu li bih tiġi pprovduta l-ġhajjnuna	Komunità awtonoma kkonċernata (mill-inqas)
<b>Benefiċjarji diretti</b> Il-kunsilli tal-bliet li jaġixxu bhala operaturi tan-network	L-ammont shiħ riċevut mill-awtoritajiet għall-estensjoni tal-kopertura	Trasferiment ta' fondi lill-benefiċjarju	— Andalucía — Canarias — Murcia

### Eżempju

- (302) F'Murcia, bl-użu tal-flus riċevuti mir-regjun u mill-MITyC, il-kunsilli tal-bliet organizzaw kwazi kull waħda mill-143 sejha għall-offerti identifikati. Sa fejn is-sejhiet għall-offerti ma jkunux ġew assenjati lill-operaturi tan-network u ma jkunux *de minimis*, ikunu jaqgħu taħt din il-kategorija.
- (303) Fil-każijiet ta' Komunitajiet Awtonomi fejn impriża pubblika li taġixxi bhala operatur tan-network wettqet l-estensjoni tal-kopertura tan-network, tali impriża titqies bhala benefiċjarju dirett u tkun soġġetta għall-irkupru. Il-Kummissjoni identifikat lil Aragón telecom, lil de Infraestructuras Públicas de Telecomunicaciones del Principado de Asturias, lil S.A., lil Multimedia de les Illes Balears S.A., lil Instituto Tecnológico de Canarias, lil Sociedad Regional de Cantabria I+D+I (IDICAN), lil Fundación Centro Tecnológico en Logística Integral de Cantabria (CTL), lil Promoción de Viviendas, lil Infraestructuras y Logística, lil S.A f'Castilla y León (Provilsa), lil Redes de Telecomunicación Galegas Retegal, lil S.A. (Retegal), lil Obras Publicas y Telecomunicaciones De Navarra, lil S.A. (Opnatel), lil Itelazpi S.A., lil Centre de Telecomunicacions i Tecnologies de la Informació (CTTI) f'Cataluña u lill-Agencia de Informática y Comunicaciones de la Comunidad de Madrid (AICCM) bhala kumpaniji li jaqgħu f'din il-kategorija. Is-somma li għandha tiġi rkuprata hija l-ammont shiħ ta' fondi riċevuti mill-awtoritajiet għall-estensjoni.
- (304) Madankollu, f'dawn il-każijiet, ma huwiex eskluż li l-impriži pubbliċi wettqu parti mill-estensjoni huma stess, u kkuntrattaw parzjalment l-estensjoni lil operatur tan-network permezz ta' sejha għall-offerti. F'dan l-aħhar każ, l-ġhajjnuna illegali fil-fatt ġiet ittrasferita lill-kumpaniji li rebħu s-sejhiet għall-offerti, u għalhekk huma l-benefiċjarji effettivi, għalkemm indiretti, tal-ġhajjnuna. Għalhekk, sabiex jiġi evitat irkupru doppju, l-ġhajjnuna illegali għandha tiġi rkuprata mill-benefiċjarji effettivi, jiġifieri (a) mill-impriża pubblika għall-ammont riċevut għall-estensjoni nieqes il-fondi ttrasferiti lill-operaturi tan-network wara sejhiet għall-offerti mhux teknologikament newtrali għall-estensjoni tal-kopertura u (b) mill-operaturi tan-network għall-ammonti kuntrattati wara sejha għall-offerti mhux teknologikament newtrali għall-estensjoni tal-kopertura organizzata mill-impriża pubblika kkonċernata.

Impriži soġġetti għall-irkupru	Irkupru	Il-metodu li bih tiġi pprovduta l-ġhajjnuna	Komunità Awtonoma kkonċernata/ impriża pubblika kkonċernata/ ammont approssimattiv riċevut mill-impriża pubblika għall-estensjoni tal-kopertura
<b>Benefiċjarji diretti</b> Impriża pubblika	L-ammont shiħ riċevut mill-awtoritajiet għall-estensjoni tal-kopertura (nieqes il-fondi ttrasferiti lill-operaturi tan-network wara sejhiet għall-offerti mhux teknologikament newtrali għall-estensjoni tal-kopertura, applikabbli)	Il-hin tat-trasferiment tal-fondi mill-awtoritajiet	— Aragón (Aragón Telecom, EUR 9 miljun) — Asturias (Gestión de Infraestructuras Públicas de Telecomunicaciones del Principado de Asturias SA, EUR 14-il miljun) — Il-Gzejjer Baleariċi (Multimedia de Illes Balears SA, EUR 4 miljun) — Il-Gzejjer Kanarji (Instituto Tecnológico de Canarias, EUR 3.7 miljun)
U jekk applikabbli			

<b>Benefiċjarji indiretti</b> Ir-rebbieh(a) tas-sejhiet għall-offerti mhux teknoloġikament newtrali għall-estensjoni tal-kopertura organizzati mill-impriża pubblika	L-ammont shiħ riċevut taht is-sejhiet għall-offerti mhux teknoloġikament newtrali għall-estensjoni tal-kopertura	Trasferiment ta' fondi lill-benefiċjarju magħżul fis-sejha għall-offerti	— Cantabria ( Idican; CTL, EUR 3 miljun) — Castilla y León (Provilsa, EUR 44 miljun) — Cataluña (CTTI, EUR 52 miljun) — Galicia <sup>(207)</sup> (Retegal, EUR 17-il miljun) — Madrid (AICCM, EUR 3.6 miljun) — Navarra (Opnatel, EUR 7 miljun) — Il-Pajjiż Bask (Itelazpi, EUR 10 miljun)
---	--	--	--

### Eżempju

- (305) Fil-każ ta' Madrid, fejn sejha għall-offerti organizzata mill-impriża pubblika (AICCM) giet ipprovduta mill-Kummissjoni bhala eżempju ta' sejha għall-offerti mhux teknoloġikament newtrali għall-estensjoni tal-kopertura (ara l-premessa (294), l-ammont ta' EUR 3 622 744 mogħti lill-kumpanija kuntrattata Retevisión S.A. irid jiġi rkuprat fl-intier tiegħu minn Retevisión, bhala r-rebbieh tas-sejha għall-offerti mhux newtrali, u jitnaqqas mill-ammont li għandu jiġi rkuprat mill-AICCM, l-impriża pubblika li hija l-benefiċjarju dirett <sup>(208)</sup>.
- (306) Fir-rigward tal-ghajjnuna għall-manutenzjoni u għall-operat tan-networks tad-DTT, il-Kummissjoni tqis li l-operaturi ta' dawn in-networks huma l-benefiċjarji tal-ghajjnuna għall-manutenzjoni u għall-operat. Għalhekk, l-ghajjnuna trid tiġi rkuprata minn dawh l-operaturi tan-network.
- (307) Fil-każijiet fejn il-benefiċjarji individwali rċievew finanzjament li ma jaqbiżx il-limiti speċifikati fir-Regolament (KE) Nru 1998/2006 <sup>(209)</sup>, dan il-finanzjament ma jitqiesx bhala ghajjnuna mill-Istat jekk jiġu ssodisfati l-kundizzjonijiet kollha stabbiliti minn dan ir-Regolament, u ma jkunx soġġett għall-irkupru.
- (308) Jenhtieg li l-irkupru jidhol fis-sehh miż-żmien meta sehh il-vantaġġ għall-benefiċjarji, jiġifieri meta l-ghajjnuna tqieghdet għad-dispożizzjoni tal-benefiċjarju u jenhtieg li jiġġarrab l-imghax tal-irkupru sakemm isir l-irkupru effettiv.
- (309) Ta' min jinnota li, kif imsemmi fil-premessa (9), wara l-adozzjoni tad-Deciżjoni tal-2013, il-Kummissjoni tat żmien lil Spanja sal-31 ta' Ottubru 2014 sabiex torganizza sejhiet għall-offerti teknoloġikament newtrali, bil-kundizzjoni li l-Komunitajiet Awtonomi kollha jorganizzaw dawn is-sejhiet għall-offerti sal-iskadenza. Madankollu, din il-kundizzjoni ma gietx issodisfata u għalhekk, il-perjodu tranżitorju ta' hawn fuq ma għandu l-ebda rilevanza għall-finijiet tal-irkupru: l-ghajjnuna illegali mogħtija bejn id-19 ta' Ġunju 2013 u l-31 ta' Ottubru 2014 trid tiġi rkuprata minn Spanja.

<sup>(207)</sup> F'Galicia, għalkemm il-municipalitajiet kienu rreġistrati bhala operaturi tan-network, Retegal kienet l-impriża li akkwistat it-tagħmir u wettqet l-estensjoni tal-kopertura tan-network. Għalhekk, jenhtieg li Retegal titqies l-benefiċjarju tal-ghajjnuna.

<sup>(208)</sup> Sejhiet għall-offerti oħrajn identifikati mill-Kummissjoni bhala li jaqgħu fl-istess kategorija huma, fost l-oħrajn, żewġ sejhiet għall-offerti organizzati minn Provilsa f'Marzu 2009 mirbuhin minn Retevisión SA u minn Telvent Energía S.A.; is-sejha għall-offerti SE/CTTI/06/08 organizzata minn CTTI u mirbuha minn Abertis S.A., sejha għall-offerti Contratación del suministro de la fase II y III para la extensión de la TDT en Aragón organizata f'Ġunju 2009 minn Aragón Telecom u mirbuha minn Abertis.

<sup>(209)</sup> Ir-Regolament (KE) Nru 1998/2006/KE gie ssostitwit bir-Regolament (UE) Nru 1407/2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-ghajjnuna *de minimis* ("Ir-Regolament *De Minimis* tal-2013"). Ir-Regolament *De Minimis* tal-2013 għandu japplika għall-ghajjnuna mogħtija qabel id-dhul fis-sehh tiegħu jekk l-ghajjnuna tissodisfa l-kundizzjonijiet kollha stabbiliti f'dak ir-Regolament. Skont l-Artikolu 7(3) tar-Regolament *De Minimis* tal-2013, kwalunkwe ghajjnuna *de minimis* individwali mogħtija bejn l-1 ta' Jannar 2007 u t-30 ta' Ġunju 2014 u li tissodisfa l-kundizzjonijiet tar-Regolament (KE) Nru 1998/2006 għandha titqies li ma tissodisfax il-kriterji kollha fl-Artikolu 107(1) tat-Trattat u, għalhekk, għandha tkun eżentata mir-rekwiżit ta' notifika fl-Artikolu 108(3) tat-Trattat.



## 8. KONKLUŻJONI

(310) Il-Kummissjoni ssib li r-Renju ta' Spanja implimenta b'mod illegali l-ghajnuna għall-operaturi tal-pjattaforma tat-televiżjoni terrestri għall-estensjoni tal-kopertura tat-televiżjoni diġitali terrestri f'żoni remoti u inqas urbanizzati ta' Spanja bi ksur tal-Artikolu 108(3) tat-TFUE. L-ghajnuna, inkluża l-ghajnuna (kontinwa) għall-operat u għall-manutenzjoni, għandha tiġi rkuprata mingħand l-operaturi tal-pjattaforma li huma l-benefiċjarji diretti jew indiretti. Dan jinkludi l-korporazzjonijiet lokali fejn huma jaġixxu bħala operatur ta' pjattaforma.

ADOTTAT DIN ID-DEĊIŻJONI:

### Artikolu 1

L-ghajnuna mill-Istat mogħtija lill-operaturi tal-pjattaforma tat-televiżjoni terrestri għat-tnejja, għall-manutenzjoni u għall-operat tan-network tat-televiżjoni diġitali terrestri fiż-Żona II, implimentata b'mod illegali minn Spanja bi ksur tal-Artikolu 108(3) tat-Trattat dwar il-Funzjonament tal-Unjoni Ewropea, hija inkompatibbli mas-suq intern, ħlief għall-ghajnuna li ngħatat f'konformità mal-kriterju tan-newtralità teknoloġika.

### Artikolu 2

L-ghajnuna individwali mogħtija skont l-iskema msemmija fl-Artikolu 1 ma tikkostitwixxi ghajnuna jekk, meta tingħata, tkun tissodisfa l-kundizzjonijiet stabbiliti mir-regolament adottat skont l-Artikolu 2 tar-Regolament tal-Kunsill (UE) Nru 994/98 <sup>(210)</sup> li huwa applikabbli fiż-żmien meta tingħata l-ghajnuna.

### Artikolu 3

1. Spanja għandha tirkupra l-ghajnuna inkompatibbli skont l-iskema msemmija fl-Artikolu 1 mingħand il-benefiċjarji.
2. Is-somom li jridu jiġu rkuprati għandu jkollhom l-imghax mid-data li fiha jkunu tpoġġew għad-dispożizzjoni tal-benefiċjarji sal-irkupru effettiv tagħhom.
3. L-imghax għandu jiġi kkalkulat fuq bażi komposta f'konformità mal-Kapitolu V tar-Regolament (KE) Nru 794/2004.
4. Spanja għandha tikkancella l-pagamenti pendenti kollha tal-ghajnuna skont l-iskema msemmija fl-Artikolu 1 b'effett mid-data ta' notifika ta' din id-deċiżjoni.

### Artikolu 4

1. L-irkupru tal-ghajnuna mogħtija skont l-iskema msemmija fl-Artikolu 1 għandu jkun immedjat u effettiv.
2. Spanja għandha tiżgura li din id-Deciżjoni tiġi implimentata fi żmien erba' xhur wara d-data ta' notifika ta' din id-Deciżjoni.

### Artikolu 5

1. Fi żmien xahrejn min-notifika ta' din id-Deciżjoni, Spanja għandha tissottometti l-informazzjoni li ġejja:
  - (a) il-lista tal-benefiċjarji li rċiew għajnuna skont l-iskema msemmija fl-Artikolu 1 u l-ammont totali tal-ghajnuna li kull wieħed minnhom irċieva skont dik l-iskema, diżaggregati skont il-kategoriji li ġejjin: (i) ir-rebbieha tas-sejhiet għall-offerti mhux teknoloġikament newtrali għall-estensjoni tal-kopertura organizzati mill-komunitajiet awtonomi u mill-kunsilli tal-bliet, (ii) il-kunsilli tal-bliet li jaġixxu bħala operaturi tan-network; (iii) l-imprizi pubbliċi li jaġixxu bħala operaturi tan-network; (iv) ir-rebbieha tas-sejhiet għall-offerti mhux newtrali għall-estensjoni tal-kopertura organizzati mill-impriża pubblika;

<sup>(210)</sup> Ir-Regolament tal-Kunsill (KE) Nru 994/98 tas-7 ta' Mejju 1998 dwar l-applikazzjoni tal-Artikoli 92 u 93 tat-Trattat li jstabbilixxi l-Komunità Ewropea għal ċerti kategoriji ta' ghajnuna mill-Istat orizzontali, OJ L 142, 14.5.1998, p. 1. Dan ir-regolament ġie ssostitwit bir-Regolament tal-Kunsill (UE) 2015/1588 tat-13 ta' Lulju 2015 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal ċerti kategoriji ta' ghajnuna mill-Istat orizzontali (ĠU L 248, 24.9.2015, p. 1).

- (b) l-ammont totali (il-kapital u l-imgħax tal-irkupru) li jrid jiġi rkuprat mingħand kull benefiċjarju;
- (c) deskrizzjoni dettaljata tal-miżuri diġà meħudin u ppjanati sabiex tinżamm konformità ma' din id-Deciżjoni;
- (d) dokumenti li juru li l-benefiċjarji ġew ordnati jroddu lura l-għajjnuna.

2. Spanja għandha żzomm lill-Kummissjoni informata bil-progress tal-miżuri nazzjonali li ttiehdu għall-implimentazzjoni ta' din id-Deciżjoni sakemm l-għajjnuna mogħtija skont l-iskema u msemmija fl-Artikolu 1 tkun irkuprata għalkollox. Hija għandha tissottometti immedjatament, fuq sempliċi talba tal-Kummissjoni, informazzjoni dwar il-miżuri li jkunu diġà ttiehdu u li jkunu ppjanati sabiex ikun hemm konformità ma' din id-Deciżjoni. Hija għandha tipprova wkoll informazzjoni dettaljata dwar l-ammonti ta' għajjnuna u ta' mgħaxxiet tal-irkupru diġà rkuprati mingħand il-benefiċjarji.

#### *Artikolu 6*

Din id-Deciżjoni hija indirizzata lir-Renju ta' Spanja.

Magħmul fi Brussell, l-10 ta' Ġunju 2021.

*Għall-Kummissjoni*  
Margrethe VESTAGER  
*Membre tal-Kummissjoni*

---

## In-nefqa pubblika fiż-Zona II fuq l-introduzzjoni tad-DTT, skont ir-reġjuni Spanjoli (il-Komunitajiet Awtonomi, minbarra Castilla-La Mancha)

BAĠIT (f'EUR)								
Reġjun (Komunità Awtonoma)	Ministeru tal-Industrija, il-Kummerċ u t-Turiżmu Sussidji diretti <sup>(1)</sup>	Ministeru tal-Industrija, il-Kummerċ u t-Turiżmu Self b'kundizzjonijiet favorevoli <sup>(1)</sup>	Fondi reġjonali <sup>(1)</sup>	Fondi lokali <sup>(1)</sup>	Spiza rikorrenti (2009-2011) <sup>(1)</sup>	Fondi totali	Ammont totali ta' sejhiet għall-offerti organizzati <sup>(2)</sup>	Nefqa totali pubblika <sup>(3)</sup>
ANDALUSIJA	4 668 500,00	1 220 690,00	8 712 873,00	491 203,00	2 250 479,00	15 093 266,00	3 678 242,17	15 093 266,00
ARAGONA	5 900 000,00	8 700 000,00	5 400 000,00	-	5 000 000,00	20 000 000,00	16 281 754,30	20 000 000,00
ASTURJI	-	13 430 787,00	353 535,00	-	2 129 698,00	13 784 322,00	13 784 322,00	13 784 322,00
BALEARIĊI	-	-	913 034,00	—	763 034,00	913 034,00	3 294 429,02	3 294 429,02
IL-GĴEJJER KANARJI	2 905 766,26	1 130 595,85	1 792 402,57	-	-	5 828 764,68	5 284 331,67	5 828 764,68
CANTABRIA	3 229 500,00	3 851 949,80	622 449,00	-	860 850,00	7 703 898,80	6 355 613,68	7 703 898,80
KASTILJA U LEON	13 830 850,00	20 316 585,73	10 324 906,71	-	6 716 000,00	37 756 342,44	37 756 342,44	37 756 342,44
KATALUNJA	13 838 368,00	26 024 223,00	EBDA DATA	EBDA DATA	-	39 862 591,00	52 316 794,34	52 316 794,34
CEUTA	54 000,00	91 786,17	10 000,00	-	EBDA DATA	155 786,17	50 000,00	155 786,17
EXTREMADURA	2 238 250,00	7 800 000,00	18 718,00	-	-	10 056 968,00	9 549 379,74	10 056 968,00
GALICIA	6 083 300,00	5 000 000,00	6 003 336,00	-	873 000,00	17 086 636,00	12 644 112,98	17 086 636,00
MADRID	554 200,00	-	3 068 444,00	-	-	3 622 644,00	3 622 744,00	3 622 644,00
MELILLA	254 000,00	EBDA DATA	2 000,00	EBDA DATA	EBDA DATA	256 000,00	-	256 000,00
MURCIA	135 750,00	-	2 478 700,00	40 188,00	212 371,00	2 654 638,00	2 788 407,32	2 788 407,32
NAVARRA	316 850,00	-	6 675 028,00	-	4 256 508,39	6 991 878,00	6 991 878,00	6 991 878,00
RIOJA	1 229 350,00	3 000 000,00	3 737 425,00	—	944 000,00	7 966 775,00	5 766 775,00	7 966 775,00

IL-PAJJIŻ BASK	2 487 800,00	-	9 802 703,00	2 425 000,00	1 508 308,00	14 715 503,00	179 000,00	14 715 503,00
IL-KOMUNITÀ TA' VALENZJA	1 822 250,00	13 384 248,94	818 280,30	586 234,17	679 500,00	16 611 013,41	15 412 499,00	16 611 013,41

(<sup>1</sup>) L-ammonti rrapportati mill-awtoritajiet ċentrali u reġjonali Spanjoli matul l-investigazzjoni. Għall-perjodu 2012-2018, f'tit awtoritajiet reġjonali biss irrappurtaw informazzjoni rikorrenti dwar in-nefqa: Galicia rrapportat li ma gġarrbet l-ebda spiża; Andalusija rrapportat EUR 6 422 670,89; Asturji EUR 3 943 818,48; Katalunja EUR 22 879 421,63; EUR 521 968,10 miljun u Rioja EUR 5 223 287,03 rispettivament.

(<sup>2</sup>) Ammont ta' fondi trasferiti lill-offerenti magħzula tal-offerti nnotifikati lill-Kummissjoni.

(<sup>3</sup>) Id-*data* biss minn erba' reġjuni (bl-aħdar) tippermetti definizzjoni preċiża tal-ammont ta' għajjnuna mill-Istat billi kemm (i) l-ammont iddikjarat ta' fondi mogħtija mill-awtoritajiet kif ukoll (ii) it-total tal-fondi trasferiti wara l-offerti kkomunikati lill-Kummissjoni huma l-istess. Minhabba d-diffikultà li tinkiseb informazzjoni preċiża minn reġjuni ohra, jitqies li l-ammont ta' għajjnuna mill-Istat mogħtija freġjun partikolari huwa **l-ogħla wieħed** miż-żewġ ammonti ddikjarati: i) it-total tal-fondi mogħtija mill-awtoritajiet jew (ii) it-total tal-fondi trasferiti wara l-offerti kkomunikati lill-Kummissjoni.



ISSN 1977-074X (edizzjoni elettronika)  
ISSN 1725-5104 (edizzjoni stampata)